

1926—1991 ЕЛЛАРДА АЗАТ ХАТЫН



2015 ДЕКАБРЬ № 12

СӨӨМЮКӘ

ВАКЫТНЫ НИЧЕК
ЖИТКЕРЕРГӘ
кая ашыгабыз?

МОГЖИЗА
БАР УЛ!
*Малахов белән
диңгезгә*

РУСЛАН
ШӘРӘФЕТДИНОВ
СЫЙЛЫЙ:
тәмле «чыршы»

Аида
ГАРИФУЛЛИНА:

«ТОРМЫШКА,
ЖЫРГА, МӘХӘББӘТКӘ
ТАБЫНЫП ЯШИК!»



4612750670028



70
1945–2015

Сугыш язган хатлар

Исмәгыйль Сәлимшин Башкортстанның Туймазы районы Нарыш авылында дөньяга килгән. 1921 елгы ачлык вакытында Татарстанның Ютазы районы Кәрәкәшле авылына күченә. Тегермәнче булып эшли. Урыссу кызы Гайнелжинан белән гаилә коры. Сугышка 1941 елның 15 ноябрендә китә. Аңа ул вакытта 46 яшь була. Сугышның башыннан алып ахырына кадәр алгы сызыкта — ут эчендә йөри. Сапер, хәрби төзүче була, күперләр, блиндажлар төзүдә катнаша. Ике тапкыр яралана, ике тапкыр контузия ала. Украина, Польша, Венгрия, Чехословакия, Австрия илләрен азат итүдә катнаша, Дунай елгасын кичеп чыга. Биш ел бие ул фронт дәфтәре алып бара: кайсы шәһәрләр, авыллар, станцияләр аша узганның, фронтташ дуслары, госпитальдә күргәннәрен — гомумән, сугыш хәлләрен яза. 1945 елның 3 августында демобилизацияләнә. Хатыны Гайнелжинан белән биш бала тәрбияләп үстерәләр. Исмәгыйль Сәлимшин 1975 елның 18 февралендә вафат була һәм туган авылы Нарышта җирләнә.

«1943 ел, 16 июль.

Бисмилләһир-рахмәнир-рахим! Аллаһы Тәгаләнең исеме белән.

Хат башы, языгыз каршы!

Кадрлар һәм сөекле хатыным Гайнелжинанга, күз карам кебек күргән газиз балаларыма күптән-күп сәламнәр күндереп калам. Һәркайсыгызга саулык-сәламәтлек, шат-рәхәт тормыш, бәхетләр теләп калам.

Шушы көннәрдә мин сезнең хатны алып укыдым. Хатның һәр юлы, һәр сүзе минем өчен бик кадрлар. Аңлатып торы кирәк түгелдер, хат алышу —

очрашуның яртысы инде ул. Хат аша барыгызының да булмышын күз алдыма китердем. Балаларымның хак юлда булып, үз көннәрен үзләре тәмин итә

алуларына ышандым. Гайнелжинан, бәгърем, рәхмәт сиңа, син жылы канатларың белән балаларны саклап, тәрбияләп үстереп киләсең. Өлкән кызым Наһия, сиңа рәхмәт. Әтиң урынына син тамак туклыгына ризык табасың.

Ходайдан киләчәктә дә сезгә көч-куәт, түземлек сорап догалар кылам.

Әлхәмдүлилләһ, мин дә якты дөньяда йөрүемне дәвам итәм. Аллаһының шушы бәхетләрдән аермавына мин бик ризамын. Алдагы өметләрдә дә шулай ук аякларымда үзем йөрәп торсам иде, дип ялынып-ялварып сорыйм.

Күнеләм бу арада берәз тынычланып тора. Ләкин шуны әйтми мөмкин түгел.

Бик сагындым, саргайдым. Бер сәгать тормый, аккан болытларга ияреп кайтып китәр идем, ләкин андый көчөм юк. Очкан кошлар да безнең тарафка түгел, чит-ят якларга юл ала шикелле. Эч поша, йөрәк сызлый. Ахыр чиктә бик кыен.

Нәрсә эшлик, түзәргә кала. Башны ташка орып булмый.

Тагын шуны уйлыйм. Туган-үскән Нарышыбызга кайтып төпләнүгез, бәлки, дәрәс булгандыр. Кәрәкәшледә, мин булмагач, аркаланыр кеше калмагандыр.

Үз авылыбызда, үз нигезебездә, туган-тумача арасында, чынлап та, кыен булмас үзегезгә. Үземнең хәлгә килгәндә, тагын бер әйберне язмый үтә алмыйм.

Элегрәк фоторәсем салганым. Күрәсез, мин бик ябык, тәндә ит эсәре юк.

Аптырагансыздыр, бу ни хәлгә төшкән дип. Төшәрсен, ашарыңа бер телем икмәк, эчәреңә бер чөметем чәй булмаса. Ифрат кыен хәлләргә юлыктык бит без. Бөлгенлекнең соңгы чигенә життек. Атарга патроннарыбыз бетте. Ничек котыла алуыбызга әле булса да ышанып житмибез. Аллага көн дә дога кылам.

Якты дөньяда яшәүләр бетмәгән әле.

Шулай безнең хәлләр. Төшенкелеккә бирелмәгез, без хәзер әйбәт шартларда.

Үз бурычыбызны үтәргә эзәрләнәбез. Бу тарафта барысы да әйбәт булачак.

Хушыгыз. Изге теләкләр теләп калам. Әтигез Исмәгыйль.»

(Исмәгыйль СӘЛИМШИННЫҢ бу хатын

Татарстан Фәннәр академиясе аспиранты Александр ДОЛГОВ эзәрләп бирде.

Хат Исмәгыйль аганың кызы Сирина ШАҺИМӨРДАНОВАда саклана.

Ул үзгәртелмичә-төзәтелмичә тәкъдим ителә.)



Сөй гомерне, сөй халыкны, сөй халыкның дөньясын!



© «Сөембикә» 2015

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык әдәби-нәфис журналы 1913–1918 елларда чыккан «Сөембикә» журналының давамчысы.

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологиялар һәм массакүләм коммуникацияләр өлкәсендәге күзәтчелек буенча Федераль хезмәтэндә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчermәләре белән бергә жиһәрелгәндә генә кабул ителә.

Кулъязмаларга бөя бирелми, алар кире кайтарылмый.



12'2015

Директор-баш мөхәррир
Ләйсән Рәфикъ кызы ЮНЫСОВА

Редколлегия:
Зилә Вәлиева, Нәбирә Гыйматдинова,
Эльмира Зарипова, Кадрия Идрисова,
Сәрия Сабурская, Айрат Сibaгатуллин,
Иркия Төхвәтуллина, Розалина Шаһиева,
Гөлназ Шәйхи, Эльвира Әхмәтова.

Редакциянең гомуми телефоны 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлнур Хәсәншина 222-09-78
Җаваплы сәркатип
Лариса Маликова

Сайт мөхәррире:
Сөмбел Гаффарова

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Аида Гарифуллина.

Фото: Рөстәм Гарипова

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Асия Юнысова
Фәнзилә Мостафина
Фотокорреспондент
Газинур Хафизов
Корректор
Фирдәвес Исмагыйлева
Гамәли хезмәткәрләр:
Нәфисә Әскәрова
Ленар Хәкимов

Формат: 225x290 мм.
Күләме 64 бит.

Басарга кул куелды:
10.12.2015 ел.
Заказ **О-3509**.
Тираж **6091**.

Учредитель:
Акционерное общество
«ТАТМЕДИА»



ТР Матбугат һәм массакүләм коммуникацияләр республика агентлыгы ярдәме белән чыгарыла.

Редакция адресы: 420066, Казан, Декабристлар урамы, 2 нче йорт.

www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: **73002**

Банк реквизитлары:
Филиал АО «ТАТМЕДИА»
«Редакция журнала «Сюумбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002



Безнең илдә Яңа елны үткәру кыйммәтләре ничек үзгәрә бара




«КЫШКЫ КАНИКУЛЛАРНЫ» НИЧЕК ҮТКӘРЕРГӘ ЯРАТАБЫЗ

ватандашларыбыз Яңа ел бәйрәмнәрен ничек үткәргә планлаштыра (2015)



Яңа ел бәйрәмнәрендә ирләрнең һәм хатын-кызларның яраткан шөгыле (2014)



1699. 25 декабрь, 1 гыйнвар
Петр I «Россияда календарь реформасы турында» указ чыгара: 25 декабрь – Раштуа, 1 гыйнвар – Яңа елның башы, барлык дәүләт учреждениеләрендә ял көне санала.



1918. 7 гыйнвар
Ленин «Россияда Көнбатыш Европа календарен кертү турындагы Декрет»ка кул куя, Раштуа 7 гыйнварга күчәләр, «Яңа елның буржуаз бәйрәме» бетерелә.



1929. (ял көннәре булмый)
Сталин Раштуаны, чыршыны, бәйрәмнең калган башка атрибутларын да тыя. Алар «жәмгыятькә зарар китерү»гә тиңлә.

1936. (ял көннәре булмый)
Сталин Яңа елны «балалар һәм хезмәт ияләре» бәйрәме дәрәжәсендә кайтара. Чыршыны, башка атрибутларны да кире кайтаралар.

1947. 1 гыйнвар
СССР Верховный Советы Президиумы Указы белән 1 гыйнвар бәйрәм һәм ял көне итеп игълан ителә.



1992. 1–2, 7 гыйнвар
2 гыйнвар рәсми рәвештә ял көне була, ә бер ел алдан 7 гыйнвардагы Раштуа рәсми дәүләт бәйрәме сыйфатында кире кайтарыла.



2005. 1–7 гыйнвар
Беренче тапкыр «Гомуми Яңа ел каникуллары» игълан ителә. (5 көнгә Раштуаның 2 көне өстәлә.)
2015. 1–10 гыйнвар
2005 елдан соң «Яңа ел каникуллары» берникадәр үзгәрешләр кичерә. Нәтижәдә, 10 көнлек ял сакланып кала.

Баш мөхәррир сүзе



К

ар! Ниһаять, кар ява! Шулкадәр тансыкка әйләнер дип кем уйлаган! Безгә дә, европалыларга кебек, «ак Яңа ел»ны күрер өчен ерак сәяхәтләргә чыгып китәргә калмагае дип уйлый башлаган идем инде! Могжиза нуры белән җемелдәшкән, ак бәхет белән өметләндереп балкыган кары булмагач, әкияти Яңа ел кәефе каян килсен?! Жир шары өстенә бердәй явып алсын иде ул –

утлы яраларны каплап, кызган башларны суытып, караңгылыкны агартып... Күпне күрсәтте бу хәерсез ел! Төрөк кардәшләр белән дә аралар суынды, күпләргә яшәү үрнәге сыман тоелган карт Европа да сабырлыгын, тынычлыгын жуйды – өйләреннән дә, илләреннән дә бәрәкәт китә бара. Анда шартлау, монда яну – барысы да нидер даулы, бүләк кебек бу дөньяда. Телевизорны кабызгыра куркыта, интернет кайный... Алар шаукымы безгә дә йога. Социаль челтәрләрдәге тормышны күзәтәм – күңелсез хәбәрләрне, авыр уйлануларны аралаштырып, кәефне күтәрер өчен дип, кечесе-олысы бер-берсенә хайваннар тормышыннан күренешләр юллай. Ә аларда – адәм ышанмаслык татулык, дуслык мисаллары. Эте-мәчесе, юлбарысы-кәжәсе – бергә ашый, уйный, кочаклашып йоклай, бер-берсенә ярдәмгә ашыга...

Мәхәббәт, романтика хәятә Франциядән ике мисал – икесе дә тетрәндергеч. Берсе – шул инде, чит ил кешесе белән бала бүләшү. Аерылганда, бала әнисе белән калмасын өчен, ир хатынны сабыен артык нык – ирекне чикләпкә дәрәжәдә яратуында гаепли. Әниң кайнар хисләре житди гаеп дип саналып, суд карары буенча ул – төрмәгә, бала балалар йортына жиберелә! Әйе, ювеналь (бала хокукларын яклаучы) юстиция анда көчле – кирәгеннән дә артыграк тырыша бугай. Рәсми якланган хокук ышыгында гади кыйммәтләрнең кадере дә югала. Икенчесе – Париждагы теракт вакытында исән калган кызның тәэсирләре: таныш булмаган ир-ат аны үз гәүдәсе белән каплай, тере икәнлеген белгертмәскә куша. Аннары кыз, исәннәр арасыннан сөйгәннән эзләп бәргәләнгәндә, ялгышып, икенче кешене сөенеп кочаклап ала. Һәм бу кеше аның хәлен – алдану ачысын аңлап, кыздан елый-елый гафу үтенә. Эзләгән кешесе ул үзе булмаган өчен... Кызга бер белмәгән кешеләр ишеген ача, киңәш барып, киёмнәр алып бирә. Мәхшәр кичергән кызның икенче тетрәнүе кешеләрнең шулкадәр дә киң күңелле була белүеннән!

Әйе, кара белән ак аралаш бу тормышта: һәр яманга – бер яхшы. Яхшысы – кадерләрәк. Һәм көчләрәк тә! Кызымның бер танышы үзе теләп дөньядан китте, ә икенчесе рактан терелеп килә – могжизага тиң жиңү! Тирә-юнебездә мондый мисаллар, жиңүләр, уңышлар юк түгелдер – без дә әйбәтен барлыйк, шулардан көч алайык, башкаларга өмет бирик.

Бу «хәерсез» дигән елның матур, күңелле вакыйгалары да күп иде! Күтәрә алмабыз, димәдек, Татарстанны танытырлык зур-зур жыеннар, чемпионатлар үткәрдәк, юбилейлар уздырдык, Әдәбият елы унаеннан әдипләребезне зурладык. Республикабыз дәүләтчелегенең 25 еллыгына мәртәбәле килдек. Үзбөз ышанган Президентлыбызны сайлап куйдык. Димәк, Татарстанның киләчәге тотрыклы – ә иң мөһиме – тыныч булып дигән өмет белән керәбез яңа елга. Иң мөһиме, иң кирәгедер ул бүгенге дөньяда – тынычлык. Һәм кешеләрнең кеше булып калуыдыр.

Дөньяны үзгәртә алмасак та, үз илебездә тату-матур яшик, игелекле, миһербанлы, мәрхәмәтле балалар, көчле шәхесләр, талантлы кешеләр үстерик – иң авыр кризисларны да төшенкелексез үтәрлек эчке запас булдырыйк. Табыннарыбыз элеккечә мул булмаса булмас, әмма ләкин күңелләребез ярлыланмасын иде. Киңәш киңәшләре буш чакта да китап киңәшләре бушамаган халык бит без! Милли китапханәбезгә быел 150 ел тулды! Аерылмыйк китаптан, мәдәнияттән! Уңышларыбыз, горурланырлык исемнәребез бүген дә бар. Әнә, Гүзәл Яхинаның «Зөләйха күзләрен ача» романы (татар укучысына аны «Сөембикә» беренче булып ачкан иде!) «Большая книга-2015»тә жиңеп, Россиянең иң зур әдәби премиясен алды!

Эльдар Рязанов үзе китеп барды, ә Яңа елның бизәлгән чыршы кебек атрибутына әйләнгән «Ирония судьбы...» калды. Гаиләләрен, илне шундый үзгәрмәс әйберләр дә берләштерә бит. Без дә үз өлешбездә кертәбез – «Многоликая Россия» бәйгесендә журналыбыз беренче урын яулады – халкыбызның рухи, мәдәни кыйммәтләрен саклаган өчен. Бергә булсак кына шатлыкта да, кайгыда да жиңүләр дә яуланыр, авырлыктар да жиңелерек узар.

...Карлары да явар, жылы дингезләргә дә өле барырбыз – бер юл салып өлгергәннәре урынына икенчеләрен табарбыз. Әнә, чемодан тотып кайткан күрешеләрнең җавабын: «Буадан», – дип ишеткән идем, Гоадан булып чыкты. «Бер ишек ябылганда, икенчесе ачыла», – диләр бит жан табиблары. Әйдә, бәрәкәт ишекләрен ачсын Яңа ел! Исән-имин булсак, барысын да узарбыз!

Ләйсән ЮНЫСОВА



БЕЗНЕҢ ТЫШЛЫКТА



АИДАНЫҢ ВЕНА ВАЛЬСЫ

Ә. Закирова

8

ЗАМАН ҺӘМ БЕЗ



БЕЗ БЕЛМӘГӘН ПАКЫСТАН

М. Авзалова

14

ТАТАР ДӨНЬЯСЫ



22

МОРЗА КЫЗЫ СӘЛИМӘ

М. Сәфәров



18



ВАКЫТНЫ НИЧЕКЛӘР ЖИТКЕРЕРГӘ?

Г. Сафиуллина

27



СӨЕМБИКӘ АТЫМ...

Ф. Мостафина



МӘДӘНИ ТОРМЫШ



34

ПАРИЖДА ОЧРАШЫРБЫЗ
Л. Әбүдәрова

ШУЛАЙ УК:



44

АХ УЛ
ЙӨРӘК...
Р. Гатауллин

46

ИМТИХАН
М. Гаффарова

ЯШӘЕШ



40

ЮК КИЛМӘГӘН
ЖИРЛӘРЕ...
М. Авзалова

ХАТЫН-КЫЗ ГАЛӘМЕ



58



МАЙМЫЛ КЫЗЫ

КИЛӘСЕ САНЫБЫЗДА:



ДӨНЬЯ БУЙЛАП... ЖӘЯУ

МИН БИТ СИНЕ ШУНДЫЙ ЯРАТАМ. Хикәя.

«ГҮЗӘЛИЯ ЖЫРЫ». Бер жыр тарихы.

МӘСКӘУ КҮЗ ЯШЕНӘ ЫШАНАМЫ? Уйлану.

ВЕНЕРА ШАКИРОВА СЫЙЛЫЙ. Мастер-класс.



50

ӘКИЯТТӘ КУНАКТА
Л. Гәрәева





Күпләрне сокландырып, үрнәк булып, бергә озын-озак гомер кичерүче Хәдичә апа белән Сөнгат абый Төхфәтовлар гаиләсе хакында бу язам.

64 ел бергә яшәп, «Тугрылык һәм мәхәббәт өчен» медале белән бүләкләнгән гаилә ул! Гаилә башлыгы Сөнгат абыйга аз да түгел, күп тә түгел, 100 яшь туласы иде. Тормышны бик ярата, юбилеен көтә иде. Ләкин, бер гасырны ук тутыра алмады шул, быел март аенда дөнья куйды. Хәдичә апа яшрәк, аңа әле 91 генә.

Олы яштыкта булсалар да, берберсенә һаман да кирәк, һаман да терәк иде алар. Дөрес, олы кеше бердә ярдәмсез генә көн күрә алмый инде. Сөнгат абый белән Хәдичә апага да балалары, оныклары булышып, көнкүрешләрен җиңеләйтеп торды. Ай-йай уңган балалар да инде! Оныклары да шундый. Кызларының ике улы сәйлән белән нәрсәләр генә үрми. Шуларга белән Казанда узган «Бәхетле балачак» конкурсында катнашып, бүләкләр белән кайттылар. Улларының кызлары исә чигәргә маһир. Картиналарга кадәр чигәләр. Аптырыйсы түгел, Заманында Хәдичә апа үзе дә чигү остасы булган. Аның чигешләре әле дә фатирларын бизи.

Сөнгат абый да үтә тырыш иде. «Әле сиксән яшенә кадәр көрәге кулыннан төшмәде, жир җимертеп йөрде», – дип сөйли кияүләре. Кем булуыңны беләсез килсә, күршеңнән сора, диләр. Сөнгат абый белән Хәдичә апаны күршеләре хөрмәт, ихтирам белән

генә телгә ала. «Ишекләребез беркайчан бикләnmәде. Берәребез таба ашы пешерсә, барыбыз да шул күршегә җыела торган идек. Кран ватылса да, йозак ачылмаса да, торба тыгылса да, Сөнгат абыйга кердек. Беркайчан да булышмыйча калмады, караңгы чырай күрсәтмәде. Инструментларын күтәреп, ярдәмгә хәзер кереп җитәр иде», – дип сөйли ярты гасыр күрше булып яшәгән Назимә, Лиза апалар.

Сөнгат абый белән Хәдичә апа авылдашлар. Икесе дә Зәй районы Югары Ложы авылыннан. Ишле гаиләдә үскән Сөнгат абыйга тормыш йөгенә кечкенәдән җигелергә туры килгән. «Нужа чабатага тотындырды. Чабата сатып көн күрдек. Соңрак, әти белән җизнигә ияреп, урман кисәргә йөрдем», – ди иде ул.

Армия хезмәтен Ерак Көнчыгышта үтеп, шунда эшкә калган Сөнгат абый туган ягына 1940 елның кышында гына кайта. 1942 елны аны да сугышка алалар. Украина, Сталинград фронтында катнаша, Кавказ юнәлешендә була. Өч елын Германиянең Кельн шәһәр-рендә әсирлектә үткәрә. Ничә тапкыр үлем белән күзгә-күз очрашырга туры килә аңа! Берсендә әсирләрне, колоннага тезеп, каядыр алып китәләр. Араларында бер егет аз-маз немецча чамалый икән, каравыл торучылардан әсирләрне яндырырга алып баруларын ишетеп ала. Тиз арада бу хәбәр бөтен колоннага

тарала. Берәз хәле булганнар кайсы кая йөгереп, кача башлый. Әсир киеме белән кая ерак китә алсыннар инде?! Аларның һәммәсен дә тотып, кире лагерьга алып кайталар. Лагерьда Сөнгат абый тиф эләктәрә. Тамагыннан ризык үтмәс хәлгә килә. Ризык дигәнә дә нәрсә генә соң инде – сыек баланда. Үлем тырнагыннан аны якташы, Тукай районы Борды авылыннан Маклаков Яков дигән егет алып кала. Ул үзенә бар булганын – яшелчә, ризыкларга алыштырып, якташына көчлөп ашата. Сөнгат абый сугыштан соң аның янына рәхмәт әйтергә дә бара әле. 1945 елның маенда әсирлектән союзниклар килеп коткара аларны. Аннан соң инде СССРның фильтрацион лагерьлары... Сөнгат абый бу хакта беркайчан да сөйләмәде. Үзәкләре өзелгәндә тын гына елый иде. Сугыш турында сөйләү түгел, фильмнар да карый алмый иде ул. Бары 1988 елда гына хәрби билетына «шикләнерлек нәрсә табылмады» дигән мөһер суктылар. Соңгы елларга кадәр «әсирлектә булганым өчен балаларыма зыян килә күрмәсен» дип куркып яшәде. Әле дә йөрәге ничек чыдаган диген?! Нинди генә авырлыктар күрсә дә, тормышны бик ярата, һәр мизгелдән тәм таба иде.

Хәдичә апаның үзенә дә тормышның ачысын күп татырга туры килә. Ярославль якларында әсир немецлар белән торф чыгарганы үзәкләренә үтеп калган. «Кар эрүгә безнең эш башлана. Язын-жәен торф чыгарабыз, аннан аны киптерәбез. Көзен вагоннарда төяп озатабыз. Көнөнә 14 сәгать бусе бил тиңентен суда тора идек. Хәзер әнә

аякларның сызлавына чыдарлык түгел», – дип сөйли ул шул көннәрне.

Сөнгат абый белән тыйнак кына туй ясап өйләнешкәч, алар Самара өлкәсенә Новокуйбышевск шәһәренә килеп төпләнәләр. Сөнгат абый төзүчеләр оешмасына эшкә урнаша. Аның турында еш кына жирле газеталарга мактап язалар. 1964 елда Түбән Кама шәһәренә күченеп кайталар. Сөнгат абый ташчы булып эшли. 1972 елда үзе төзегән бер йорттан аларга да фатир бирәләр. Төхфәтовлар гаиләсе әлегәчә шунда яшәде.

Өлкәннәр, гадәттә, үзләренә үткәне турында бик тәмләп сөйләргә ярата. Ә Сөнгат абый белән Хәдичә апа киресенчә, аз сөйләшә, бернидән дә зарланмый, барысыннан да канәгать иде. Бәлки, шуның өчен дә Аллаһы Тәгалә аларга шулай тату булып бергә озын гомер кичерергә насыйп иткәндер.

Гөлсирә ВИЛДАНОВА.
Түбән Кама.

Безнең авылга ике генә «Сөембикә» килә. Аның берсен – китапханә, берсен мин алдырам.

Халыкның татарча укудан бизүенә, гасыр дәвамында татар хатын-кызының киңәшчәсе дә, яклаучысы да, юатучысы да булган «Сөембикә»не яздырырга акча кызгануларына йөрәгем әрни. Югыйсә нинди кызыклы журнал бит. Бер генә тарих та уйлап чыгарылмаган, булганын язгансыз.

Үзем дә бертуган апамның аянычлы язмышы хакында бер утырып язарга кирәк дип, шактыйдан уйланып йөри идем әле.

Һәр кешенең торышы – үзе бер китап. Без – Оренбург өлкәсе, Шарлык районы Яңа Муса авылы кешеләре. Мәктәпне тәмамлагач, апам Урта Азия якларына китеп, бухгалтер булып эшләде. Анда әтиңең туганнары яши иде. Читтә озак тормалар үзе, кабат Яңа Мусага кайтып, үзезнең авыл егете Габбас жизнигә кияүгә чыкты.

Баштарак кайнана-кайната белән яшәделәр, ике балалары туды. Аннан иске генә йорт алып башка чыккач, тагын дүртне алып кайттылар. Язмышның ачы сынавына юлыкканда апам жиденчәсе белән йөклә иде. Жизниңе йорт сүтешергә дип күршеләре өмәгә чакыра. 8 июнь булса да, шундый салкын, жилле көн иде ул. Без өй сыларга балчык изә идек, жизниңең хәле начар дип килеп әйттеләр. Өй сүткәндә башына кадалы такта төшкән, шул кадал башын тишеп кәргән. Район больницасындагы табиблар бик тырышсалар да, алып кала алмадылар. Биш айлык авыры булган апа, алты баласын кочаклап, яшьли тол калды. Торган йорты да кечкенә, бик иске иде. Авырын төшертергә киңәш бирүчәсе дә булды, апам аларны тыңламады.

Сабырлыгы белән, Аллаһы Тәгалә һәм туганнар ярдәме белән тырышып-тырмашып жиде баласын да үстерде. «Коры жиргә күпме генә су сипсәң дә сеңә», – диләр. Ничек кенә ярдәм итсәләр дә, авырлыгы барыбер житәрлек. Аягы белән бишек тирбәткәндә, кулы шөл бәйләде апамның. Шулай тырышып, яңа йорт салып керде. Авылыбызга артистлармы, башкасымы килсә, гел апага кертәләр иде.

Бүгенгә көндә апаның алты баласы авылда яши. Берсе генә Красноярскида төпләнде. Унсигез оныкка – әби, уника турунга карт әби ул безнең. Мәктәптә узган очрашуларга апаны чакырып, балаларын яхшы кешеләр итеп ничек үстерүен сорыйлар. Ә балалары, әниләренә болай да бик авыр икәннән күрәп, аның хәлен тагын да авырайтмыйк, булышыйк дип, шулай игелекле булып үскәндер.

Мин үзем дә толлык ачысы белән гомер итәм. 57 яшендә ирем Наил аммиак мичкәсенә төшеп үлдә. К-700 тракторында эшли иде. Ул үлгәч, шул тракторларга карый алмас булдым. Тавышын гына ишетсәм дә, тракторы бар, Наилем генә юк, дип, жаным бәргәләнә иде. Ул хәсрәттән нишләргә белми йөргән көннәрдә бертуган абыем да үлеп китте. Ирем белән икесе бик

дуслар иде. Ай авыр булды. КБУда эшли идем, хәсрәттән башым бута-лып, өстемә чыгар, дип, ул эшемнән киттем.

Пенсиягә чыккач, жәмәгать эшләрәңә чумдым. Күңеләмдә яшәгән бик зур өч теләгем бар иде. Аның берсе – авылыбызда мәчет төзү, икенчесе – татарча каналлар карый алу, өченчесе – клубы булу. Аллага тапшырып, авылдашлар белән мәчет төзетү артыннан йөрергә керештек. Авыл советы рәисе бер буш йорт бирәм дигән иде дә, без риза булмадык. Мәчетнең борынгыдан килгән үз урыны бар, яңасы да шул урында төзелергә тиеш, дидек. Күрше бабай белән икәүләп авылыбызны алты кат урап чыктык. Авылдашлар, кем күпме булдыра, шуның кадәр акча бирде. Берьюлы унар мең бирүчеләр дә булды. Кем калай, кем сетка, кем башка төзү материаллары кайтартты. Мәчетне төзеп кердек. Аннары үзем Оренбургтагы мәдрәсәгә укырга кердем. Оренбург бездән 200 чакрымда, беренче елын шунда торып укыдым. Икенче елында атна саен барып йөрдем. Бүген үзем башкаларны дин гыйлеменә өйрәтәм. Икенче теләгем дә кабул булды – хәзер без дә «Татарстан-Яңа гасыр», «Мәйдан» каналларын карый алабыз. Карыйм дигән кешегә телевизорда карарлык нәрсә күп, шулай да үзеңекә бик якын. Инде клубы да булсак... Шундый зур авылда клуб булмасын инде? Клуб булмагач, авылга концерт, театрлар да килми. Клубсыз яшәү бигрәк тә яшьләргә читен. Кайларга, кемнәргә генә мөрәжәгать итмәдек, әлегә нәтижәсе юк. Шушы өченче теләгемнең дә чыңга ашканын күрергә язсын иде дип теләм.

Рушан АБДРШИНА.
Оренбург өлкәсе,
Яңа Муса авылы.

**Хөрмәтле укучыларыбыз!
Сездән хатлар көтөп калабыз.
Безнең адрес: Казан,
Декабристлар урамы, 2.
e-mail: ssum@yandex.ru**



АИДАНЫН ВЕНА ВАЛЬСЫ

Эльмира
ЗАКИРОВА

ТАВЫШ ДИСӘН, ТАВЫШ, ЧИБӘРЛЕК ДИСӘН,
ЧИБӘРЛЕК, ИЛАҢИЛЫК ДИСӘН, ИЛАҢИЛЫК!..

Сирәк очрый торган матур сопрано тавышлы, «опералы» исемгә ия талчыбыктай нәфис-нәзакәтле бу кыз үзенең музыкальлеге, таланты, затлылығы, яшьлеге белән барысын да әсир итә.



Актанышның Байсарында, Сөн буенда – укытучылар гаиләсендә үскән Журналистлар берлеге әгъзасы Эльмира Закирова тормыш юлын туры юлдан тайпылмыйча гына уза алган сирәк кешеләрнең берсе. Ул хәтта «Хезмәт кенәгәсе»н дә «таушалдырмыйча» яшәгән. 33 ел бер урында – «Ялкын» журналында. Шунның 16 елын баш мөхәррир булып. Калган дүрт елы инде менә «Сөембикә»дә. Алай да «Хезмәт кенәгәсе»н «чуарлаган» икән ул. «Татарстанның атказанган мәдәният хезмәткәре» дигән исем, «Татарстан Югары Советы Президумының Мактау грамотасы», «Казанның 1000 еллыгына» медале белән... Татар матбугатында исемнәре танылып килә торган дистәлөгән талантлы яшь журналистлар – аның укучылары! Балалар редакциясендә, «Алтын каләм» фестивальләрендә Эльмира апалары аларга журналистиканы яраттыра алган. Болары – уңышлар. Ө бит әле хыяллар бар! Ирешелгәнә, ирешелмәгәнә. Эльмирабыз хыяллана белә. Шуңа күрә очеркларына һәрвакыт канатлы романтика килеп керә. Әкият белән чынбарлык кушылган, матур жөмлөләр тезелгән язмаларын «Сөембикә»не укучылар бик ярата. Инде беренче матур хикәяләрен укып та ләззәтләндек. Мөлаем, ягымлы, ярдәмчел, һәрчак яңалыкка омтыла торган каләмдәшебез һаман эзләнүдә: ялкынланып иҗат итә, хыяллар дулкынында тирбәлә. Еллар йөгән бер дә тоймагандай, ерак сәфәрләр, йө булмаса шул ерак илләрдә яшәүче кызыклы затларның язмышларын башкалар сокланырлык жөмлөләргә төреп, журнал сәхифәләренә алып керә. Әйе-әйе, кызыклы кешеләрнең кызыклы язмышлары белән рухлана, кабына белә ул. Хәер, журналистлар гаиләсендә шунсыз мөмкин дә түгелдер: ире Илдар да журналист бит! Өйләре дә журналистика утравы: командировкалар, эфир вакыты, төн утырып языласы мәкаләләр... Барган саен Мәскәүдән журналистикага кагылышлы китаплар җыеп кайту... Андагы журналистлар белән дустанә аралашулар... Аңа бу татлы иҗат халәтеннән әле бик олак тәм табарга язсын иде. Тату гаиләдә – тәүфыйклы улы, исән-сау әнисе... Димәк, түгәрәк датасын түгәрәк бәхет белән каршылый Эльмирабыз! Озын, бәрәкәтле гомер сиңа, каләмдәш!

«Сөембикә»леләр.



иданы кайда, ничек күргәнемне, кайчан тыңлаганымны искә төшереп утырам. «Марафон-15» телевизион тапшыруында Эдита Пьеханың «Наш сосед» жырын җырлап тамашачыны шаккаттырган 5 яшьлек Казан кызы Аида Гарифуллинаны хәтерләмәскә соң!.. 11 яшендә үк вокал буенча профессиональ дәрәжәдә шөгыйльләнә башлый. Бөтенроссия һәм Халыкара конкурсларда катнаша. 2001 елда Мәскәүдә П. Чайковский исемендәге Зур концерт залында камера оркестрына кушылып чыгыш ясый. 13 яшьтә Ф. Шаляпин исемендәге Фонд стипендиаты була... Концертлар, премияләр, Гран-прилар, исемнәр, алкышлар, чәчәкләр, җиңүләр... Әгәр режиссер булсам, мин Татарстан Республикасының атказанган артисты, опера җырчысы Аида Гарифуллина турында фильм төшерер идем.

Балачагында үзен Дон Кихот итеп күз алдына китергән, хәтта пәсиен дә Дульсинея дип атаган хыяллы, мажаралар, китаплар ярата торган үсмер кыз өчен дөнья татарча, русча, инглизчә, французча, итальянча җырлар аша ачыла бара. Әнә ул тарихи романнар укый. Романтика, хыял, хисләрне бергә кушып шигырьләр яза; җыр-музыкадан аерылмый гына дизайн белән мавыга: бүлмәсен беркемнекенә охшамаганча итеп үзгәртеп куя!

2005 елда ул Казан мэры гранты белән Германиягә Нюрнберг Югары музыка мәктәбенә укырга китә! Алманча дәрәсләр, алманча сөйләшүләр. Әмма күңелә һаман дөнъяның музыка башкаласына – Венага тартыла. Ике ел эчендә мөстәкыйльлеккә, үзе өчен үзе җавап бирергә өйрәнгән тәвәккәл кыз поездга утыра да...

Венага китеп бара! Бельканто буенча билгеле музыка профессоры Клаудиа Висканы эзләп таба! Имтиханнар, кабул ителү... Инде өйдәгеләрдән сөенче алсаң да ярый!

Әти-әнисе кызларын музыка башкаласы Венада укыту турында хыяллана иде бит.

Аидага ияреп, без дә Германиядән Австриягә – әкияти Венага юл алабыз. Кечкенә Моцарт чыгыш ясаган концерт заллары, күңелле студент еллары... Вакыйгалар Казан Универсиадасына күчә. Аиданың вәкаләте зур анда: ул – Универсиада илчесе! Игорь Крутой аның тавыш үзенчәлекләрен истә тотып, махсус җыр яза! «Птица белая»! Хәтерләсәгез, төсле стразлар белән бизәлгән сирень төсендәгә озын күлмәгә Аиданы тагын да серлерәк күрсәткән иде. Әйе-әйе, юлда кайдадыр югалып, җырчыны берәз хафага салган күлмәк ул... (Күлмәкне атаклы Ливия дизайнеры Зухар Мурад Аида өчен махсус уйлап тапкан!) Бу вакыйгадан кызык мажара ясап булыр иде фильмда!.. Классик вокал белән заманча поп-музыка бергә кушылган әлегә җыр да, үзе дә никадәр күтәрәнке рух өстәде безгә! Күңелгә уелып калган тагын бер күренеш: Универсиада кунакларына Аида татарча беренче альбомын бүләк итә. «Кышкы романс», «Җидегән чишмә», «Сөембикә», «Фазыл чишмәсе»... Тавышы көмеш сыман чыңлап челтери...

...Әйдә, хәзер үзәбезне Веронада – XX Халыкара «Опералия» вокал конкурсында дип хис итик. Дөнъяның дистәлөгән иленнән 600 дән артык җырчы килгән... һәм





шуларның берсе – безнең Аида! Сылу, итагатыле... Конкурсантларны башта видеоязмалардан сайлыйлар. Соклангыч сопраносы, искиткеч башкару осталыгы, мөлаемлыгы белән ул таләпчән жюрины таң калдыра. Аида Гарифуллина лауреат исемен генә түгел, Европаның күп опера театрларына чакыру да алып кайта. Венага, Монте-Карлога, Валенсиягә...

Аида әле Италиянең Арена ди Верона сәхнәсендә, әле Лондондагы Жәйге олимпиадада, әле Петербурттагы Мариинский театрында...

«Өченче урынны игълан иткәндә төнем чымырдап китте. Ул арада икенче урынны әйтәләр. Мин дә бит шулкадәр тырыштым, әзерләндем дип уйлап та бетерә алмадым – исем-фамилиям яңгырый! Беренче урын! Телсез калдым. Ниң ышана алмыйм. Камерага карап елмайгандай итәм, ләкин ул әллә ничек кенә килеп чыга!..» – дип искә төшерә Аида ул минутларны.

Домингоның Казанга килүе – үзе бер вакыйга! Аида чакыруы буенча да бит әле! Әнә Аида гид ролендә олы кунакка Колшәриф мәчетен, Благовещение соборын күрсәтеп йөри. Кайчандыр Шаляпин җырлаган шәһәр Ратушасына килеп кергәч, яшь җырчы да, маэстро үзе дә шулкадәр тәэсирләнә – килешкәндәй, икесе берьюлы җырлап жибәрәләр. Соңрак матбугат конференциясендә Пласидо Доминго опера йолдызына югары бәя бирә: «Якташыгыз белән горурлана аласыз: Аида Гарифуллина Казанны бөтен дөньяга танытчак әле!» – ди ул. Ә кичен жиде меңнән артык тамашачы Аида Гарифуллина һәм Пласидо Доминго концертында рәхәт минутлар кичерә.



Санкт-Петербург. Мариинский театрында «Война и мир» операсының премьерасы. Һәм, әлбәттә, төп ария – Аиданыкы! Газеталарда: «Наташа Ростова Казанныкы», – дип язалар...

Алессандро Сафина, Майкл Болтон һәм Андреа Бочелли, Тимати һәм Билан, Хворостовский һәм Киркоров... Аида һәркайсы белән дуэт җырлый.

Бал дигәннән... Аида Гарифуллина балына да күз салабызмы? 2015 ел, февраль. Венада мәшһүр опера балы! Ачылу тантанасына Аида Гарифуллинаны чакырганнар! Вена консерваториясенең кичәге студентлы әнә нинди очышта!.. Зәвык белән бизәлгән зал, чөчәкләр диңгезе, хатын-кызлар – затлы бөйрәм күлмәкләреннән, ирләр – фрактан... Аксөякләргә хас зәвык, тәртип, матурлык. Һәр тарафта музыка, музыка! Кавалерлар дама-ларны биергә чакыра. Вальска бөтереләләр. XIX гасыр башларында Вена конгрессы вакытында Европа аристократиясе Наполеонны жиңүне шулай бөйрәм итә торган булган... Конферансьеның «Татарстан», «Казан» дигән сүзләре... һәм «Аида Гарифуллина» дип, басымны үзләренчә соңгы ижеккә төшереп, безнең Аиданы чакыралар! Менә ул! Үзе көләч, үзе сөйкемле... Яшькелт күлмәге, жилкәсенә таратып салган коңгырт чөчләре – бар да матур, килешә. Чын принцесса! Хыялында йөрткән образны менә кайчан чынга ашырып була икән. Джульетта вальсы яңгырый! Бары Аидада гына шундый тавыш – йомшак һәм көчле, нәфис һәм жылы – жаннарны иркәли торган... Күпләр аны тавышыннан ук танып ала! Күр, искиткеч зәвыгы, стильне тоемлавы, хисләрен тыйнак һәм тыенкы белдерә алуы белән залны ничек сихерли. Алкышлар, алкышлар, алкышлар...

...2015 елның көзе. Рәхмәт сиңа, Вена! Син тагын Аиданы күтәрдең! Аидага син тагын сюрприз әзерләгән-сен! Әнә ул бүләк тапшыру тантанасына ашыга! Хатын-кызларның бик популяр «Мадонна» журналы,



үз укучылары фикереннән чыгып, Аиданы Австриянең «Ел хатын-кызы» дип таныта. Вена операсында бер генә ел эшләсә дә, биш спектакльдә төп партияләрне җырлаган. Вена тамашачысы ихлас, ул рәхмәтле була белә: кемнеләр яратып кабул итә икән, димәк, бу инде озакка.

Миңа калса, Аидага исемне дә хәтта алдан белеп куйганнар. Гарәпчәдән бүләк мәгънәсендә килеп кергән. Бу исем тормышта һәрчак булыша, бер-бер артлы уңыш китерә, диләр. Табигать Аидаларны матур йөз-кыяфәтле, талантлы итеп яраткан. Алар музыкаль, ижади, шигъри... Юк, Аиданың әле без белмәгән тагын әллә нинди яклары, сыйфатлары бар. Алар аралашканда, интервьюлар биргәндә ялтырап ачылып китә дә Аида турындагы фильмыбызны тагын да баета, тулыландыра...

● **МИН МУЗЫКАЛЬ ГАИЛӘДӘ ҮСТЕМ.** Жыр карьерам белән, һичшиксез, әнием Ләйлә Илдар кызына бурычлымын. Ул белгечлеге буенча хор дирижеры, Казан консерваториясен тәмамлаган. Мәктәптә музыка укыткан, Татарстан Дәүләт камера хорын оештыручыларның берсе булган. Вокал буенча минем беренче укытучым да, репертуар сайлаучым да, имидж ясаучым да – ул, әнием! Без аның белән бертуктаусыз төрле конкурсларга, хәйрия концертларына чыгып чаба идек. «Созвездие-Йолдызлык», «Татарстанның талантлы балалары» фестивальләре, «Утренняя звезда», «Зажги свою звезду!» конкурслары искә төшә... Бүгенге көндә әнием – «София Гобәйдуллинаның заманча музыка үзәге» директоры. Әтием Эмиль Дамир улы – эшмәкәр. Ландшафт дизайны белән шөгыльләнә торган үз фирмасы бар. Дизайнерлык сәләтем әтидән күчкән. Энем Рәм – ресторатор.

● **ИКЕ ЯКТАН ДА ӘБИ-БАБАЛАРЫМ – ЗЫЯЛЫ КЕШЕЛӘР.** Табиблар да, фән кешеләре дә, җырчылар да бар. Безнең өйдә гел татарча җырлыйлар иде. Әбием дә, дөү әбием дә... Фәридә әбием хәзер дә озын көйләрне матур

җырлый. Биш яшемдә ул миңа «Җидегән чишмә»не өйрәттә. Эстетик зәвыгы кайда да сизелә. Кибеткә керүгә үк затлы савыт-сабаны, матур тукумаларны шундук танып ала! Тамырларыбыз – Казанда. Бабабыз Хәйрулла Биккиниев приказчик булган. Әбием байларга энже-сөйләннөрдән ак калфаклар чиккән.

«Кыйммәтле асылташ, үзенчәлекле тавышка ия якты йолдыз» дип язалар Австрия журналистлары Аида турында.

● **ТАТАР МУЗЫКАСЫ ИСКИТКЕЧ МАТУР!** Европадагы укытучыларым да шулай ди. Алар безнең көйләрдәге мелизмнарга һәм гармониягә соклана. Татар җырларын Европада да яңгыратып була дип уйлыйм. Халкыбызның менталитетын җыр аша бирәсем килә. Кызганыч, Пласидо Доминго белән бер сәхнәдән чыгыш ясаганда концерт программасына татарча җыр әзерләргә өлгерә алмадым. Хәзер үкенеп бетә алмыйм шуңа. Репертуарыма татар җырларын да кертергә теләм.

● **ТОРМЫШ МИҢА БҮЛӘК ӘЗЕРЛӘП КУЙГАН ДИЯРСЕҢ!** Юлымда гел уңышлар, күпсанлы бәхетле очраклар, жиңүләр... Ләкин бу читтән генә шулай тоела. Чынлыкта, алар артында бетмәс-төкәнмәс дулкынланулар, икеләнүләр, сораулар – ижат газапларым ята. Матур күренеп, шөп җырласаң, музыка үзе үк теләсә кемне эретә ала дип уйлый идем. Хәзер мин язмыш бүлгән һәр көн эшем, сәнгатем белән акларга тиешлегемне аңлыйм.

● **ДУСЛАРЫМНЫҢ ДУСЛАРЫ МИНЕМ ДӘ ДУСЛАР.** Казанда шәһәр көнендә Дима Билан минем җырлаганны тыңлап, тавышымны ошаткан. Дуслашып киттек. Соңрак ул мине бер проектта үзе белән дуэт җырларга чакырды.





- «Опералия-2013»тә Пласидо Доминго Беренче премияне тапшыра.
- «Любовный напиток»та (Доницетти) – Адина.



- «Богема»да (Пуччини) – Мюзетта.
- «Свадьба Фигаро»да (Моцарт) – Сюзанна.

Шунда Филипп Киркоров белән аралаштык. Ул исә Игорь Крутой белән таныштырды. Яңа елда «Голубой огонек»ка, «Песня года»га чакырдылар да, Тимати белән танышып киттек. «Евровидение»дә жырлар өчен жыр язарга тәкъдим иттем аңа. Тиматиның Америкада танышлары бар. Танылган рэпперлар белән клиптар төшердек. Рэп белән операны бергә куштык. Безнең чыгышны «Евровидение»дә күргәнсездер инде.

● **ВАЛЕРИЙ ГЕРГИЕВ БЕЛӘН ОЧРАШТЫРГАН ӨЧЕН ЯЗМЫШЫМА МЕН РӘХМӘТЛЕ!** Мариинский театрына ул чакырды мине! Театр белән бүген дә тыгыз элемәтәдә яшим.

Аиданың Джульеттасын атаклы тенор Пласидо Доминго иң югары балл белән бәяли!



● **КИЛӘЧӘККӘ ПЛАННАР ЗУР.** 2016 елда Парижда – «Снегурочка», Валенсиядә – «Травиата», Венада Австрия композиторы Йоханн Додерерның «Фатима»сында жырлаячакмын. Прагада, Калифорнияда, Версальдә концертларым булачак.

● **ПЛАСИДО ДОМИНГО – ИСКИТКЕЧ КЕШЕ.** Аңардан һәрчак жылылык, аталарча кайгыту тоям. Доминго белән бергә жырлау теләсә кайсы жырчы өчен бәхеттер. Тәкәбберлек, һавалылыкның әсәре дә юк аңарда. Ул әле сине үз югарылыгына күтәргә мөмкин. Киләчәккә аның белән уртақ проектларыбыз бар. 2017 елда без маэстро белән Вердиның «Травиата»сында жырлаячакбыз.

● **«БАЙЛЫК КЫЧКЫРА, ЗАТЛЫЛЫК ПЫШЫЛДЫЙ».**

Нәзакәтлелеккә омтылган кызлар колагына бу сүзләр. Тышкы кыяфәткә игътибар бирәм. Бу – тамашачыга зур хөрмәт дигән сүз. Эчкә һәм тышкы образ сәхнәдә

бербөтен тәшкил итә. Киёмдәге юк кына кимчелек тә музыкадагы матурлыкны житкерергә комачаулай. Шуңа күрә мин концерт йә бәйрәм күлмәген бик озаклап сайлыйм. Көндәлек тормышта гади күренәмдер: макияжлар кулланмыйм. Мода яратам. Бер киёмне икенчесе белән яраштыру ошый үземә. Миңа калса, танылган йә, киресенчә, яңа юнәлештә эшләүче яшь дизайнерларның бер-ике кыйммәтле киёмне сатып алып, булган киёмнәрең белән аралаштырсаң, кабатланмас образың булачак.

● **ТАБИГый ОЯЛЧАНЛЫГЫМНЫ ҮЗГӨРТӘ АЛСАМ ИКӘН!**

Тирән кичерешләремне башкаларга күрсәтми яшерә алам. Кайберәүләр моны тәкәбберлек дип кабул итә. Ләкин бу алай түгел. Тамашачы белән булган һәр очрашу кадерле миңа.

● **БУШ ВАКЫТЫМ ЮК ДИЯРЛЕК.** Күп вакытым репетицияләрдә уза. Табигатьтә булырга, яхшы иске киноларны карарга яратам. Аеруча Одри Хепберн уйнавы ошый. Опера жырчылары турында китаплар жыйм. Китеп уку, фильмнар карау – күп очракта самолетта гына элгә.

● **ЯҢА ЕЛ – ИҢ ЯРАТКАН БӘЙРӘМЕМ!** Мин гел принцесса булып киенә идем! Әнием, ак якалар куеп, пан-бәрхәттән миңа принцесса күлмәге тегә. Минә нәни принцесса дип йөртәләр. Шуңа өкәяти халәтне, балачак яктысын гомер буена саклап каласы иде! Хыялларга ышанам мин. Ә «Сөембикә» укучылары тормышка, шигърияткә, мәхәббәткә табынып яшәсеннәр!!!

Р. С. Шушы көннәрдә Мәскәүдә Беренче Россия милли музыкаль премиясен тапшыру тантанасы узды. Вена операсы солисты, Татарстан Республикасының атказанган артисты Аида Гарифуллина «Опера жырын иң яхшы башкаручы» титулына ия булды! Котлыйбыз!

ЖӘМГЫЯТЬ

■ Татарстан Республикасы Президенты Рөстәм Миңнеханов Финляндиядә татар жәмәгәтьчелеге белән очрашты. Чарада жәмәгәтьчелекнең йөздән артык вәкиле катнашты. Әңгәмә татар телендә барды. Финляндиядә меңгә якин татар яши, күпчелеге — Хельсинкида; Тампере, Турку, Котка шәһәрләрендә дә милләттәшләребезне очратырга мөмкин. Рөстәм Миңнеханов Финляндия татарларының туган телләрен, мәдәниятләрен, гореф-гадәтләрен саклап калуларын уңай үрнәк дип бәяләде. Жәмгыятьнең татар теле укытучысы, журналыбызның «Сөембикә беләзеге» иясе Хәмидә Чайдамга «Рәхмәт сүзе» тапшырды.

■ Казанда «Татарстанның эшлекле хезмәттәшләре» форумы узды. Анда Россия Федерациясенең 52 төбәгеннән, 23 ерак һәм якин чит илләрдән 600 гә якин делегат килде. Татар эшмәкәрләре, эре ширкәтләр җитәкчеләре, татар иҗтимагый оешмалары вәкилләре чыгыш ясап, эш тәҗрибәләре белән уртаклашты. Делегатларга Татарстанның икътисадый, инвестицион куәтен күрсәтүгә аерым игътибар бирелде. Форумның пленар утырышы эшендә Татарстан Республикасы Президенты Рөстәм Миңнеханов катнашты, форум кунакларына Татарстанга килүләре өчен рәхмәт белдерде.



КОТЛЫЙБЫЗ

■ Казанда хатын-кыз, ана һәм гаилә матурлыгы республика конкурсы «Нечкәбил» XI финалы узды. Татарстанның төрле районнарыннан килгән 12 конкурсант төрле номинацияләрдә җиңү яулады. Чаллыдан күп балалы Дилүзә Хәбиева «Нечкәбил-2015» титулына лаек булды. Ул «Моңлы нечкәбил» номинациясендә дә җиңү яулады. Дилүзәгә ире Руслан, балалары Эрнест, Искәндәр һәм Ясминә көч биреп торды.



МӘГАРИФ

■ Иннополис университеты каршында сәләтле балалар өчен мәгълүмати технологияләр лицее эшли башлаячак. Интеллектуаль яктан сәләтле, математика, информатика, физикадан көчле һәм үзенең киләчәген мәгълүмати технологияләр белән бәйләргә теләгән егет-кызлар өчен лицей зур мөмкинлекләр ача. Иннополис университеты каршындагы мәгълүмати технологияләр лицее Татарстан Республикасы Президенты Рөстәм Миңнеханов инициативасы белән булдырылган.

■ 2015 ел Гаяз Исхакий мирасының Ватанга кайтуы белән истә калачак. XX гасыр татар классик әдәбиятының күренекле язучысы Гаяз Исхакийның 15 томлык әсәрләре җыентыгы басылып чыкты. Әлеге 15 томлык китаплар — олпат әдипнең шәхси хатлары, автобиографик язмалары, тормышына һәм ижатына караган документлар, аның турында истәлекләр тупланган тулы басма. Шулай ук КФУның социаль-фәлсәфи фәннәр һәм гаммәви коммуникация институты, «Татмедиа» АҖ, Г. Исхакий истәлегенә багышлап «Төркем телле мәгълүмати майданда татар журналистикасының роле һәм урыны» дигән темага фәнни-гаммәли конференция уздырды.

МӘДӘНИЯТ

■ Татарстан Язучылар берлегенең Г. Тукай клубында, юбилейлары уңаеннан, халык язучылары, Г. Тукай исемендәге премия лауреатлары Гариф Ахунновны һәм Мөхәммәт Мөһдиевне, шагыйрь Хәсән Туфанны искә алу кичәләре үтте. Алар җырлар, әдәби әсәрләрдән өзекләр, замандашларының җылы хатирәләре белән үрелеп барды.

■ Татарстанның халык язучысы, күренекле жәмәгәт эшлеклесе Туфан Миңнуллинның туган йорты, яңартылып, ишекләрен кабат ачты. Бу изге эшкә «Таттелеком» ЖЧЖ җиренә җиткереп башкарып чыкты. Кама Тамагы районы Олы Мөрәтхужа авылындагы тарихи өй-мәңгәзгә ия өлгә нигезгә бер төркем язучылар кайтып, Туфан Миңнуллинның йорт-музеенда булдылар, язучының якташлары белән очраштылар.

■ «Сөембикә» журналы ярдәмендә уздырыла торган Милли киём дизайнерларының VI Халыкара «INTERNATIONAL FASHION-2015» конкурсының җиңүчеләре билгеле булды. «Профессионал» номинациясендә беренче урынга Казан милли фәнни технологик университетыннан Лилия Хәбибрахманова лаек булды. Ул «Камзол» коллекциясен төзгән иткән иде. Гран-при исә Чиләбе шәһәр-еннән Лилия Васильевага тапшырылды. Аның «Иреккә кош очышы» коллекциясе арада иң лаеклысы дип табылды.



СПОРТ

■ Казанда билбау көрәше буенча XIII Дөнья чемпионаты тәмамланды. Тарихта беренче тапкыр ул «көрәш» IV Дөнья чемпионаты белән бергә үтте. 20 илдән 200 дән артык атлет көч сынашты. Арада Дания, Румыния, Эстония, Латвия, Греция, Пакистан спортчылары бар иде. Барлык үлчәү категорияләрендә алтын яулап, Россия җыелма командасы абсолют җиңүче булды.

■ Казанда «Татарстан өметләре» спорт акробатикасы буенча республика чемпионаты ачылды.





Фото интернеттан алынды

БЕЗ БЕЛМӘГӘН ПАКЫСТАН

Ниһаять, Азия илләренең Омбудсманнар Ассоциациясе директорлар советында – үзөбезнең кеше! Жиләк-жимешле, гөл-чөчөкле жылы яклардан кайтып төшүенә дә берничә көн генә өле аның. Эшлекле очрашулар, һәр илне борчыган уртак проблемалар турында житди сөйләшүлөрдөн бушаган арада, аз гына вакыт табып, күзнең бер чите белән генә булса да серле дә, гажәеп гүзәл дә тоелган шөһәрне күрәп калырга, аның яшеллеккә күмелгән чиста урамнары буйлап йөрергә кем генә теләмәс икән?!

– Кызганычка каршы, вакыт бик аз иде. Әмма анда алган тәэсирләр... – ди ул, тормышындагы, хәер, аның гына түгел, республика тормышында мөһим урын алган вакыйганы күз алдыннан кичерә башлап.

Азия илләре омбудсманнары очрашууы

Пакистан башкаласы Исламабадта Омбудсманнарның Азия Ассоциациясе (аңа 19 илдән 34 әгъза керә) олы жыены булып үтте. Бу – Азия илләренең кеше хокуклары буенча вәкаләтле вәкилләре катнашында булган очрашуларның ундүртенчесе. Дөньяның кеше хокуклары сагына баскан мәртәбәле мөселманнарын үз канаты астына жыйган әлеге берләшмә 1996 елның 16 апрелендә оешкан иде. Ул, кыскасы, Азия омбудсманнарының хөкүмәтнеке дә, сәяси дә булмаган, бәйсез һәм профессиональ форумы. Аның максаты барлыкка килүенә беренче көннәреннән үк ачык һәм аңлаешлы итеп куелды: омбудсманнар тәкъдим иткән концепцияләргә алга чыгару һәм тагын да үстерү; һөнәри осталыкны чарлау; әлеге тармактагы фәнни тикшеренүләргә хуплау; омбудсманнар арасында тәҗрибә уртаклашуны тәэмин итү.

Жыен ике көн дәвам итте. Шул вакыт эчендә алар дүрт пленар утырыш үткәргә дә, коррупциягә каршы көрәштә, дөүләтчелек идарәсенең стандартларын үстерүдә омбудсманнар роле темасына чыгышлар тыңларга да, Ассоциациянең директорлар шурасына сайлаулар уздырырга да өлгерделәр. Шулай ук яшерен тавыш бирү юлы белән ун кандидатның бишесе яңабаштан Ассоциациянең директорлар шурасы әгъзасы итеп сайланды. Алар арасында Татарстанда кеше хокукларын яклау буенча вәкаләтле вәкил Сәрия Харис кызы Сабурская да бар.

«Безне беләләр, безнең белән кызыксыналар...»

– Шулай итеп, Сәрия Харисовна, Сөз Казанга яңа статуста, яңа вәкаләтләр белән кайтып төштегез...

– Үзем өчен дә көтелмәгән яңалык булды ул. Казанны, Татарстанны чит илләрдә бүген беләләр һәм республикада алып барылган эшләргә сокланып, гажәпләнеп карыйлар. Сизелеп тора: мөнәсәбәт икенче. «Мин Татарстаннан», – дисәм, кочаклап ук алалар. Якин итәләр. Анда һәр омбудсманга сүз бирелде. Мин дә сөйләдем: Татарстан турында, республикадагы үсеш-яңалыklar турында... Шул исәптән аның Россия регионнары арасында икътисади яктан иң алдынгы булуын, Конституциябездә кешенең, аның хокукларының иң зур кыйммәт булып танылуын, Президентыбыз Рөстәм Миңнехановның быелгы сайлауларда 94 процент тавыш жыюын һәм моның һич кенә дә очраклы хәл булмавын, чөнки Президентның эшчәнлегенә – халык мөнфәгәтләренә юнәлтелгәнлеген, һәм республикада, Россия Федерациясендә бердәнбер документ булган «2014–2018 елларга кеше хокуклары буенча стратегия» кабул ителүен дә әйттем. Чыгышымны яратып тыңладылар. Ахырдан гөрләтеп кул чаптылар. Соңыннан, утырыш тәмамлангандан соң да, яныма килеп ихластан котладылар. Шул чагында горулану хисләре кичердем: бу бит миңа гына түгел, Россиягә, Татарстанга мөнәсәбәт тә... Нәтижәсен күрәсез: мин – Директорлар советында!

■ Пакистан омбудсманнары арасында да хатын-кызлар бар иде. Алар бик мөлаем, матур итеп сөйләшә, үзенә карата белә. Фотода: Пакистан Федераль Омбудсманы Секретариатының хатын-кызларны хезмәт урынындагы әдәпсез бәйләнгүләрдән яклау мәсьәләләре буенча киңәшчесе Neelam S.Ali белән.



Киемәң каран каршылылар

– Белүемчә, Сөзнең мондый зур жыеннарга беренче генә баруыгыз түгел?

– Без – Азия илләренең Омбудсманнар Ассоциациясенә Россия Федерациясе исемнән кертелгән бердәнбер регион. Шуңа ике елга бер мәртәбә үткәрелә торган мондый очрашуларда, кеше хокукларын яклау буенча вәкаләтле вәкил буларак, без һичшиксез катнашырга тиеш. Бу форумга 2011 елдан бирле өченче мәртәбә баруым. Аның беренчесе – биредә эшли башлауга ук – Филиппинда булды. Икенчесе – Иранда. Һәм менә монысы – өченчесе.

Ел әйләнә мандариннар үскән бу илдә хәтта хатын-кызларны кайгыртучы министрлык та бар.

Иран да, Пакистан да – ислам дине тота торган дөүләтләр. Тик аның беренчесе – бик дини, ә икенчесе – дини дөүләт булса да, дин тотуларын күзгә бәрәп күрсәтми. Ничектер башкачарак, дип әйтими. Иранга баруымны хәтерлим. Аэропортына төшеп кундык та, очкычтан төшеп барабыз. Безне каршыларга килгән вәкилләренә берсе: «Мадам, бездә болай тән күрсәтеп йөрмиләр. Өстегезне алыштырыгыз», – дип, мине шок хәлгә калдырды. Мин үземчә яңа костюмнан, башымда – яулык... Бик тырышкан идем югыйсә. Моңа күрүче дә булмады. Аларның үз законы. Чалбар киеш, өстемә кардиган ябынып, әйткәнне тәки үтәргә туры килде. Ирләр хатын-кыз белән кул биреп исәнләшмиләр анда. Гомумән, безнең затка мөнәсәбәтләре бик тыйнак аларның. Иранга очканда самолеттагы пассажирларның яртысы диярлек хатын-кыз иде. Карыйм, берсенең дә башында яулык юк. Мин генә



■ Пакистанда хатын-кызга эшлөргә ярамый торган бердөнбер урын – ресторан. Анда гел ирләр генә. Ә калган жирдә, әйтик, армия, полиция, хәрби авиациядә дә хатын-кызлар бар. Айшә Фарук, мәселән, теләсә нинди, хәтта атом-төш коралы кулланылган очракта да, хәрби хәрәкәтләрдә катнаша алырлык итеп әзерләнгән беренче очучы хатын-кыз. Пакистандагы егермеләп хатын-кыз пилотның дүртесе илнең иң дәрәжәле йөз хатын-кызы исемлегенә дә кертелгән.

яулык бөркәнгән. Килеп төшүбез булды, барысы да, сүз берләшкәндәй, жылкәләрендәге яулыкларын алып, бөркәнеп тә куйдылар. Кызык булып китте. Әмма ничек кенә булмасын, гаилә, хатын, балалар өчен ир-заты мәкиббән китә. Биредә гаилә кыйммәтләре күз карасыдай саклана.

«Республикадагы үзгәрешләрне үз күзебез белән күрәсез килә», – диде олы жыйен кунаклары, Татарстанда кеше хокуклары яклау буенча вәкаләтле вәкилнең әледән-әле алкышлар белән бүленгән чыгышыннан соң.

Пакистанда да шулай. Гаиләләре белән бергәләшеп, рестораннарда, паркларга йөриләр. Бергәләшеп ял итәләр. Бала кадерен беләләр, бала хәтерен саклыйлар. Беркайда – әйтик, шул ук без йөргән ресторанда да хәмер күрмәссез. Андый нәрсә, гомумән, юк. «Аерылышулар бармы?» – дисез. Ирләр эчмәгәч, хатыны һәм балалары белән бергәләшеп ял иткәч, нинди аерылышулар турында сөйләргә мөмкин. Бездә генә ул мәжлес жыйдыңмы, өстәлгә, иң кадерле кунак булып, аракы менеп кунаклай. Ә инде кайда аракы, шунда тавыш, шунда таркалу-жимерелү...

Пакистанга барыр алдыннан, махсус, киберткә барып, үземә ике милли күлмәк сатып алдым. Президент Мамнун Хөсәен безне – омбудсманнарны

үзенең Резиденциясенә чакырды. Кунаклар өчен әзерләнгән өстәлдә чәй, сок, су, кавһә ише эчемлекләр иде. Президент безнең һәркайсыбыз белән кул биреп исәнләште. «Татарстаннан...» дигәч, янымда озаккарак тукталды, кызыксындырган сорауларын бирде. Янә бер башка үсеп киткәндәй булдым. Бу илдә хатын-кыз шарфын муенга салып кына, бөркәнмишә дә йөри. Алай гаеп итүчене, кисәтүчене күрмәдек. Ризыклары авызны яндыра. Төрле инфекция, йогышлы авырулардан саклану өчен ризыкка көчле тәмләткечләр салалар. Ә болай... кая карама – әфлисун, мандарин... Жиләк-жимеш белән бөтен дөнья тулган. Исламабадның архитектурасы, йортларының тышкы күренеше бик гади дип әйтер идек. Ак кирпичтән ясалган тартмалар шикелле. Ләкин эченә керсәң, хәйран калып торасың мөгәр.

Шәһәрне хәрбиләр саклай

– ИГИЛ пакистанлыларга да көн күрсәтмидер. Теракт, кан-көештан ничек сакланалар? – дип кызыксына башлайм, әңгәмәне сәяси юнәлешкә борып.

– Башка шәһәрләрендә ничектер, белмим, ә менә Исламабадта хәрби режим кертелгән. Һәркайда – урам уртасындамы, борылыштамы – хәрбиләр басып тора. Шуңа күнел тыныч булды. Вакыт табып, кибертләренә дә кереп чыктык. Шуңа сувенирлар, шарфлар, яулыклар, бизәнү әйберләре... Алар бит, нигездә, авыл хужалыгы белән шөгыльләнә. Ил житәкчелеге хатын-кызны эшкә урнаштыру мәсьәләләренә дә житди игътибар бирә. Алар хәзер гел өйдә генә утырырга риза түгел.

Шунда бер ханым белән таныштым. Күз ала алмаслык чибәр үзе. Өч балалары бар. Өчесе дә үз тормышлары белән... аерым яшиләр. «Без инде ирем белән кайларда гына булмадык. Соңгы вакытта Һиндстанда, аннары Америкада булып кайттык, – дип сөйләп торды. – Сөзгә – Татарстанга да килеп чыгарбыз әле», – диде. «Килегез, көтәбез!» – дидем.

– Ә ничек аралаштыгыз?

– Инглиз, бары инглиз телендә. Барысы да шуңа телдә сөйләшә. Мин үзем дә әзрәк сукалым. Янымда тәржемәчә дә бар иде. Кайчак күз карашы белән дә аңлашып була бит ул. Без шуңа ике көн эчендә нык дуслашырга өлгердек, якын туганнар кебек аерылыштык.

Кайтырга чыкканда, очкычка утырышып алгач, берничә минутка тын калып, юл догасы тыңладык. Аларда шундый әйбәт гадәт яши икән. Дога ишеткәч, тынычланып китәсез. Илгә исән-имин кайтып житәчөгәнә шиген калмый.

Азия илләренә Омбудсманнар Ассоциациясе жыены ике елга бер мәртәбә уздырыла. Киләсе очрашу 2017 елны – Көнъяк Кореяда булачак икән.

Анда безнең вәкил – Ассоциациянең Директорлар советы әгъзасы буларак, яңа вәкаләтләре белән катнашчак инде алайса. Татарстанны дөньяга танытуның – әңгәмәдәшем әйтмешли, жете бер үрнәге бу.

Әңгәмәдәш – Мәдинә АВЗАЛОВА.



НӘРСӘ ЖИТӘ АНА БУЛУГА?!

Һәр минут саен Россиядә өч аборт ясала.
 ...Хатын-кызларның 30 процентка якыны баласын ире кушканга төшерә.
 ...Улларын әниләр ялгыз гына тәрбияләгән гаиләләрдә, малайлар ир-ат белән аралашу, аңардан нәрсәгәдер өйрәнү, үрнәк алу тәҗрибәсеннән мәхрүм. Моның аяныч нәтиҗәләре күз алдында... Бүгенге ир-атларның күбесе тормыш авырлыклары белән очрашырга өзер түгел, ата буларак үз вазыйфаларын үтәми, дәрәсрәгә, бу хакта алар белми дә.

...Санкт-Петербург шәһәрәндә кавышкан парларның – 45 проценты, Ленинград өлкәсендәгеләрнең 79 (!) проценты аерылыша.

«Ана изгелеге» Бөтенроссия программасының Казанда узган IV форумында һәркемне сискәндереп куйган, уйланырга мәҗбүр иткән мондый фикерләр, саннар шактый яңгырады. Быелгы форум «Күпгасырлык гаилә традицияләре – Россия киләчәгенең нигезе» дигән темага багышланган иде. Анда Россиянең 50 төбәгеннән, Кытай, Япония, Сербия, Украина, Белоруссия, Молдова, Грузия кебек илләрдән иҗтимагый оешмалар, федераль һәм төбәкара хакимият органнары җитәкчеләре, галимнәр, журналистлар – барлығы 700 гә якин кеше катнашты.

«Гаилә – дәүләтнең нигезе, ул мәдәниятебезне, телебезне, гореф-гадәтләребезне саклап калу урыны, – диде Татарстан Президенты Рөстәм Миңнеханов үзенең сәламләү сүзендә. – Гаиләләр нык булсын өчен без бөтен шартларны тудырырга тиеш. Никахларны саклап калу максатыннан аерылышу процессына үзгәрешләр кертү – аны катлауландыру буенча тәкъдимнәр керттек. Моның белән килешмәүчеләр дә бар. Әмма әлегә үзгәреш кирәк, бу бик мөһим мәсьәлә».

Рөстәм Миңнеханов Татарстанда күп балалы гаиләләргә ничек зурлау үрнәген дә күрсәтте: форум кунаклары алдында Балтачта яшәүче биш бала анасы Зөлфидә Теләковага һәм Сарман районының Жәлил бистәсендә гомер кичерүче, шулай ук биш бала тәрбияләүче Наталья Дубининага «Ана даны» медальләрен тапшырды.

РФ Дәүләт Думасы депутаты, Федерация Советы әгъзасы Елена Мизулина да Татарстан Президентының аерылышуларны катлауландыру тәкъдимен хуплап чыкты. «Гаиләдә балигъ булмаган балалар булганда никахны өзү процессын катлауландыру бигрәк тө мөһим. Чөнки бала өчен өти белән әнинең аерылышуы һәрвакыт фаҗига, – диде ул. – Форумда катнашучыларның фикере уртақ: традицион гаиләләр – Россиянең нигезе. Гаиләләргә бүген өч куркыныч яный. Аның беренчесе – аерылышулар, икенчесе – бала төшерү һәм өченчесе – суррогат әниләр. Соңгысын күп илләрдә фахышәлек, кеше сату белән тиңлиләр».

«Ана изгелеге» Бөтенроссия программасының иганәчеләр шурасы рәисе Наталья Якунина әйтүенчә, форум Россиядә гаилә институтын ныгыту, күп балалы гаиләләргә саклау максатыннан оештырылды. Бу эшкә Татарстан матбугаты да зур өлеш кертә – «Татмедиа» Республика агентлыгы җитәкчесе урынбасары Эльвира Әхмөтованың саллы чыгышы шул хакта булды. «Сөембикә», «Гаилә һәм мәктәп» журналлары тәҗрибәсе дә күпләр өчен үрнәк алырдай дип табылды.





Фото: Ксения Богданова

ВАКЫТНЫ НИЧЕКЛӘР ЖИТКЕРЕРГӘ?



Гөлнур
САФИУЛЛИНА

БАРЫСЫ ДА ЭШТӘГЕ ШУШЫ СӨЙЛӘШҮДӘН
БАШЛАНДЫ.

- Бер журнал сатып алдым әле, – диде Лариса. – «Вакытны ничек житкерергә?» дигән сорауга җавап эзләгәннәр.
- Йә, нинди киңәшләр бирәләр? Берәр файдасы булдымы? – дибез. Бу сорау барыбыз өчен дә кызык. Вакыт житмәү мәсьәләсе кагылмаган хатын-кыз бармыни ул?!
- Укырга өлгермәдем шул әле. Һаман вакыт житми...

Рәхәтләнеп көлештек. Яратып көләбез анысы: «Сөембикә»нең җаваплы сәркатибе булып эшләгән Ларисаның мең мәшәкәтле тормышы күз

алдыбызда лабаса. Һәр хатын-кыз кебек ул да йөзгә бүленә: эш, гаилә, кызлары... Әле йөз яшыкә житеп килүче дәү әтиләре дә аның кулында. Шагыйрь Зөлфәт килене ул безнең – аның турында истәлекләр китабы туплауны да үз өстенә алды.

Бүгенге хатын-кызның тормышын, бер карасаң, элеккегеләр белән чагыштыра торган да түгел. Кер юмыйбыз – машинабыз бар. Савыт-саба юу җәһәтәннән дә күпләр тагын шул ук машинага салынды. Кул астында – мультиварка, блендер, кухня комбайны, сок сыгу

жайланмасы, миксер, кафвә пешерә торган машина... Балаларыбыз да биш-алты түгел, күп булса – бер яки ике, сирәк кенә өч. Ә тормыш дигәнең нигәдер һаман жиңеләйми – без барыбер өлгермиз! Югыйсә шуның кадәр «ярдәмче»ң барында үз-үзеңне көйләп, үз күңелеңне күреп утырасы гына инде: яраткан шөгылең тотынасы, теләгән кешеңне күрәсе, барасы жирең чыгып китәсе... Тик юк шул! Хәтерлисезме, элек бәйрәмнәр житсә, ким дигәндә 30-40 котлау открыткасы ала идек, үзегең дә шуның кадәр яза идек... Әйе, яза идек... Ә хәзер телефонга килгән «смс»-котлауга да җавап язмага кул җитми. Куш бит тутырып хатлар юллау турында әйткән дә юк. Яшьләр бөтенләй «уздыра» – тизрәк булсын дип, «смс» язганда сузык хәрефләрне дә куеп тормый: «сәлам» – «слм» аларда, «рәхмәт» – «рхт»... Ашыгалар! Кая ул элеккеге хатлардагы кебек йорт эчендәге һәм кешегә аерым атап сәлам күндөрү, моның белән генә чикләнмичә, бөтен тирә-күршене,

урамында яшәүчеләрне исемләп искә төшереп чыгу!

Әле кайчан гына, әйтик, Татарстанның ерак районнарыннан саналган Чүпрәледән, Баулыдан яки Актаныштан Казанга килеп китү өчен ким дигәндә өч көн кирәк иде (бу әле шәһәрдә эшләреңне көнөдә төгәлли алсаң!): бер көн киләсең, бер көн Казанда булсаң, бер көн кайтасың... Ә бүген? Анда яшәүчеләр өчен иртән Казанга чыгып китеп, кич әйләнеп кайту гадәти хәл түгелмени?! Юллар әйбәт, машиналар шәп... Кәгазь, документ илтәсе генә булса, гомумән, юлга чыгып та тормыйлар: моның өчен интернет, факс бар. Тик моңа карап, аларның да «буш вакытыбыз артты» дигәннәре ишетелми.

Адәм баласы һәрвакыт вакытны үзенә буйсындырырга тырышкан: сәгать уйлап тапкан, календарь төзегән. Әмма җил исү, яңгыр яки кар яву, табигать фасыллары алышыну кебек күренешләр безнең теләкләргә берничек бәйләнмәгән кебек, вакыт та шулай. «Их, тәүлек 36 сәгать булса иде ул! Юк, 48!»

Мондый сүзләргә адым саен ишетәбез. Тик табигатькә ничек каршы барасың? Аннан, тәүлек ике тапкырга озынайса да, җитәр идеме ул безгә, канәгать булыр идекме икән? Бәлки, безгә бирелгән шушы 24 сәгатьне ничек дөрес итеп файдаланырга өйрәнү мөһимрәктер...

«Минутында тотмасаң, сәгатендә тоталмасың».

Вакытны күбрәк хатын-кызлар дөрес бүлми, дөрес кулланмый дип санып белгечләр. Белмим... Сөзничектер, тик мин моның белән килешергә теләмим. Безнең өскә йөкләнгән (яки берәү дә йөкләмичә, үзегең, үз иркең белән алган) вазыйфаларны санып китсәкме?! Кайдан, ничекләр җитсен ул безгә?! Алай булсаң да, тегеләй булсаң да, бер тәүлек ләбаса ул. Әмма үзгә өчен буш вакыт барыбер табасы, җиткерәсе килә!

Вакытыбызны дөрес бүлүгә өйрәткән киңешләр шактый.

ФИКЕР

Чулпан ЮНЫСОВА, журналист, ике бала анасы:

– Дөнъяда вакыт белән генә узыша алмыйсың бугай. Иң җитезе ул, беркемнән дә тоттырмый. Бала-чакта – вакыт төшенчәсенең асылын әле аңлап җиткermөгәндә – аны җитәкләп чабарга өзер идем... Хәтерлим, мәктәптә яратмаган дәрестә утырганда 45 минутны уздыра алмый интегә идек, ө кышкы каникул белән язгы каникул арасында адашып, зарыгып йөрүне өйтеп тө торасы юк. Үсә барган саен, вакыт, мине калдырып, алгарак китә башлады. Инде хәзер, гомернең алма кебек чагына җиткәндә, гомумән, чабыш атыдай алга ыргылды: күпме йөгерсәм дә, куып тота алмыйм. Вакыт хагында еш уйланам мин. Нигә җитми ул миңа? Югыйсә сабыяларым үскәнгә куанып, өйдә утырган чагым. Аны уздыра алмый интегергә тиешмен кебек! Тик дүшәмбе иртәсендә күзне ачам да, япканда инде якшәмбе киче була... Шуңадырмы, ул бик кадерләгә өйләнде.

Камиллеккә чикләр юк. Үз өстендә эшләргә, балалар белән шөгыльләнәргә, уңган хужабикә, назлы хатын булырга теләүчеләргә телевизор, андагы бетмәс-төкәнмәс кинолар, ток-шоулар зур киртә. Шуңа да иң беренче телевизор белән дуслыкны өзде. Үзенә вакыт таләп итүче күпсанлы социаль челтәрләр белән дә хушлашырга туры килде. Дөрес, барысы белән дә түгел – анысы замана таләбе. Дөнъя арбасыннан төшеп калмас өчен кирәкле мәгълүматны, яңалыкларны үземә охшаган интернет битләрдән укыйм. Мәгълүматны сайлап кына җыям, башны күп-чар белән тутырмайым. Кызганычка дип өйтимме, өллә бөхеткәме, тик шактый танышлар белән дә ара үзеннән-үзе өзелде: телефон аша сәгатьләр бие сүз булсын өчен генә сатылган гайбәт мәгънәсез булып тоела башлады. Алардан калган буш урынны балалар белән аралашу, яраткан китапларга һәм кул эшләренә калдырдым. Аудиокитапларга өстенлек бирә башладым. Дөрес, ул буяу исе килеп торган китапны тотып уку рәхәтлеген алыштырмай. Кайберәүләр ашарга пешерү вакытны өрөмгә уздыру дип исәпли. Мин исә гаилә табын артында тагын да якыная дигән фикердә. Якыннарыма төмле ризыклар өзерлөгәндә, аудиокитаплар тыңлыйм – вакыт икеләтә файдага уза. Әмма минем иң зур уңышым – көнне иртә башлау. Иртә торган – аш пешкән! Шуңа очракта гына барлык планлаштырылган эшләргә башкарырга, тирә-якка күз салып, тормыш матурлыгын тоярга, миңа мондый вакыт биргән өчен Ходей Төгалөгә рәхмәт өйтергә дә өлгереп була.



ФИКЕР



Эльмира ЗАРИПОВА, Татарстан Республикасының Хезмәт, халыкны эш белән тәэмин итү һәм социаль яклау министры, игезек балалар анасы:

– Вакытны җиткерүнең төп сере – эшләрнең оештыра белүдә дип саныйм. Барысына да өлгерүемә, улларымны үстерергә житешүемә килсәк, минем төп ярдәмчә – әнием, балаларымның дәү әнисе һәрчак яныбызда.

«Вакыт белән акча табыла, акча белән вакыт табылмый».

Дәрәс, без аларның күбесен, белепме-белмичәмә, болай да шулай эшлибез икән. Әмма искә төшерүнең зыяны булмас.

Өй эчендә башкарган эшләрнең исемлеген төзеп (алар болай да башта инде!), атнаның җиде көненә бүлсәң кирәк. Тау кадәр кер үтүкләүне һәм идән юуны бер көнгә планлаштырмагыз.

Юк-бар нәрсәләргә – сериал карауга, артык якин да булмаган танышыгызның сәгәтләр бие телефоннан нидер сөйләвен тыңларга, компьютер каршында утыруга, әледән-әле «ВКонтакте», «Одноклассники»ны карап алуга исраф иткән вакытыгызны юри генә санап карагыз әле. Бер генә түгел, берничә көн бие. Ничек бар – шулай языгыз: үзегезне үзегез алдаудан берәүгә дә файда булмас. Йә, барысын кушсак, сәгәтләр шактый җыелады? Ә бу вакытны дус кызыгы урамга йөгерергә чыгадыр, чит тел өйрәнәдер...

Һәр эшне үз вакытында башкарырга кирәк. Мәсәлән, фатир өчен вакытында түләсәгез, ай ахырында чиратта торып, вакыт уздырмас идегез. Бүгенге эшне, гомумән, нигә

иртәгәгә, берсекөнгә калдырырга? Һәр яңа көн белән яңа мәшәкатьләр туа. Берсе өстенә икенчесе өстәлгәч, аларны тиз генә җиңеп тә булмый. Борчылгач, гадәти генә эшләр дә озаграк эшләнә.

Эшлисе, тотынасы килмәгән эшләрнең азакка калдырмагыз. Иң яхшысы – эшләп куярга да, онытырга. Югыйсә безнең авырына барып җитсә килмичә, эшнең җиңелен дә махсус озака суза торган начар гадәтебез бар. Нәтижә һаман бер – вакыт югалтабыз.

Без бик уңган, булган, тырыш... Юк, юк, моңа беркем дә шикләнми, ләкин шулай булса да, әйдә, өй эшләрен башкалар белән дә бүлешик әле. Безнең бу яңалыкка артык сөөнүче табылмас табылуын...

«Аннары бергәләп кая да булса барырбыз!» – дип әйтеп карасак?

«Сезнең өй иң чистасы булырга тиеш!» дигән йөкләмәне безгә кем

тапшырган иде, хәтерләмисезме? Юк шул менә... Тәртип, әлбәттә, булырга тиеш. Әмма кулга юеш чүпрәк тотып, бертуктамый тузан сөртеп йөрү, көн саен идән юу артыграк түгелме? Иребез, балалар өчен йөзбездән елмаю китмәве мөһимрәк дип уйламыйсызмы? Гел сукранып йөргән кешене кем яратсын? Жыештыруга никадәр вакыт китүен әйтмим дә әле.

Көнкүреш техникасы белән дуслык ничегрәк? Алар бит «башкаларда бар, бездә дә булсын»га гына алынмагандыр? Һәммәсен эшкә җигегез – техниканың төп бурычы шул бит: безнең тормышны җиңеләйтү. Кичтән иртәгә башкарасы эшләрне барлап чыгып, теркәп куюның зыяны юк. Хәтер – тишек иләк, диләрме? Эшкә нәрсә киеп барасыгызны кичтән хәл итеп куярга гадәтләнсәгез, иртән ыгы-зыгы шулай ук азрак булыр.

ФИКЕР



Зөлфия ВӘЛИЕВА, К. Тинчурин исемендәге Татар дәүләт драма һәм комедия театры артисткасы, ике бала анасы:

– Дәрәсен әйтәм – өлгереп булмый... Эшләрнең барыбер кайберләрен читкәрәк этеп куясың, кайсынадыр күбрәк игътибар итәсең. Әлегә минутта тотынган эшенә, әлбәттә, җаваплы карыйсың: бер эшне башкарганда икенчесен уйларга керешсәң, монысына зыян килә. Психологлар, әйтик, савыт-саба юсаң да, шуңа сеңеп бетеп эшләр, диләр. Шуның турында гына уйлап, ләззәттен тоеп, рәхәттен табып...

Алдан бер нәрсәне планлаштырганым юк. Эшләп караганым бар – барыбер мин теләгәнчә килеп чыкмый. Дәрәс, кичтән иртәгәгә көнне уйлыйсың инде, шуларны шуларны эшләргә кирәк дип, ө бер атнага, бер айга, бер елга план төзү, белмим... Планлаштыру дәрәсрәктер анысы. Бәлки, ул очракта кешенең хыяллары да тизрәк чыңга ашадыр. Хыялланган әйбәреңнең рәсемен каршыңа элөп куеп, шуңа әледән-әле карап утырсаң, ул тормышыңа тизрәк керә диләр бит. Хыялларым язылган дәфтәр миндә дә бар анысы...

Тукталып, якин кешенең күзенә карарга, сөйләшергә, хәлләрен белешергә, балалар белән, онытылып, иркен генә уйнап утырырга вакыт җитми безгә хәзер. Моңа аңлагач, мин аларны өкрән генә тормышыма кертә башладым. Ыгы-зыгыдан, дөнья мәшәкатьләре артыннан чабудан читләшергә тырышам бүген. Вакыт тиз бара, җитми, диләр. Шулай тормыш та узып китә. Искә төшерерлек бер нәрсә калмый... Әмма иҗат кешесе вакытын күбрәк барыбер үзе планлаштыра ала – безгә бу яктан җиңелрәктер.



Балаларга ниндидер эш кушып калдырасыз икән, жай табып, көндөз шалтыратып, исләренә төшереп алыгыз. Ышанмаганга түгел, уен белән мавыгып, оныта торган гадәтләре бар. Тагын үзегезгә эшләргә туры килмәгәе...

Бер эш артыннан икенчесен планлаштырып, үзегезгә суларга да вакыт калдырмадыгызмы? Онытмагыз: сез робот түгел, ә гап-гади хатын-кыз. Тәнәфсләрсез берничек тә булмый!

Эшне генә түгел, ялны да алдан планлаштырыгыз. Беренчедән, бу – вакытны бүлү өчен генә түгел, чыгымнарны чамалау өчен дә кирәк. (Кино билеты да, театрныкы да арзан тормый хәзер.) Икенчедән, алда ял көтәсен белгәч, эшләр тизрәк тә, җиңелрәк тә эшләнә!

Кичтән йокы килгәндә ятып йоклап, иртән көн саен билгеле бер вакытта, әйitik, сәгать алтыда торырга күнегү, хатын-кызга үзе өчен өстәмә буш вакыт бирә. Бу чакта әле беркем бүлдерми, телефоннар шалтырамый. Телефон дигәннән, кичен аны, гомумән, сүндереп куярга да мөмкин бит. Ярый, көн саен димик, әйдә, көн аралаш... Моңардан дөнья жимерелмәс, элек кесә телефонсыз яшәгәннәр бит әле.

...Үткән гасырның иң бай кешесе – грек миллиардеры Онассис соңгы көннәрендә: «Минем тормышым алтын туннель булды. Беркая да алып бармый торган туннель...» – дип язып калдырган. Гомернең ахырында: «Мәгънәсезгә яшәдем...» – дип уйлаудан да ачы үкенеч юктыр. Акча тавы өстендә утырган бай абый: «Байлык – бәхет түгел», – ди. Безнең дә күп вакытыбыз шул байлык артыннан чабып узмыймыни? Югыйсә берәү дә чыбыркы тотып артыбыздан кумый. Чыбыркы үз кулыбызда – әйләнәбез дә үзегезгә сугабыз, әйләнәбез дә сугабыз...

Без күп вакыт үткәндә калган хатирәләр яки киләчәк хыяллар белән яшибез. Ә тормыш бит ул менә бүген, шушы сәгать дигән сүз. Урамда, энә, ап-ак кар ява, көне буена күрешмәгән балаң сагынып каршыңа чаба, якин кешең янәшәңнән атлый... Иң мөһимен күрергә, иң мөһимен аңларга вакыт табык.



Илнар хәзрәт ЗИННӘТУЛЛИН, «Туган авылым» мәчете имам-хатыйбы:

– Без бу дөньяда бөтен нәрсә дә үзегезнеке дип ияләшкән: кигән киемебез, ашаган ризыгыбыз, йортыбыз, машинабыз... Ә дәрәслектә, боларның берсе дә безнеке түгел. Кайчан да булса аларны барыбер югалтачакбыз: йә без аларны калдырып китчәкбез, йә алар безне... Безнең файдага эшли торган бер генә нәрсә бар, ул – вакыт. Тәмле ризык, яхшы машина, әйбөт йорт тормышыбызны гына җиңеләйтә, ә вакыт безгә хезмәт итә ала. Ләкин шул ук вакытта галимнәр: «Вакыт – кылыч кебек: йә син аны ныклап тотасың, йә ул сине кисә», – диләр. Вакыт – зур байлык, әмма без аның тиңсез хәзинә икәннән дә, вакытны үзегезгә ничек эшләтергә икәннән дә белмибез. Вакытның нәрсә икәннән шайтан менә бик яхшы аңлаган. Аллаһы Тәгалә аны төмүгә кертергә дигән хөкем чыгаргач, ул моны кичектерүне, ягъни вакыт сорый. «Вакыт булса, мин бөтен нәрсәне эшли алам», – ди. Вакыт ярдәмдә шайтан бик зур тәҗрибә туплый: кешене, аның холкын өйрәнә һәм кешеләргә начарлык кыла башлый. Шушы мисал белән Аллаһы Тәгалә безгә: «Вакытның кыйммәтен аңлагыз, әмма аны шайтан кебек тотмагыз, файдага үткәрегез», – ди.

Без бу дөньяда ике чикне үтә алмыйбыз: беренчесе – урын (пространство), икенчесе – вакыт. Вакытны беркем үткәнә, аның аръягына чыкканы юк. Пәйгамбәребезнең өммәте – ул иң кыска гомерле өммәт. «Минем өммәтемнең яше 60 белән 70 арасында булыр», – ди ул. Шул кыска гомерне файдалы итеп үткәргә тырышырга тиешбез. Аллаһы Тәгалә моның өчен безгә ярдәм дә итә: һәр игелегебезне унга тапкырлый – бу кыска гомер эчендә күп игелек кылып булмый, ул шулай тапкырланса гына күбәя ала. Ә начарлыктар бергә – бер языла.

Кеше игелек, яхшылык кыла икән, вакытының да кадере арта – озыная. Берәр яхшы эшкә тотынса, вакыт, чыннан да, тукталган кебек була бит. Ә менә күңел ача башласак, бик тиз узган кебек. Пәйгамбәребез: «Кыямәт җитәр алдыннан, вакыт тизрәк барыр», – ди. Моңа галимнәр раслады инде.

Вакыт нигә җитми, дип, минем дә уйланганым бар. Йөз чакрымны дөү әни-дөү өтиләр кебек ике көндә узмыйбыз – машинабыз бар. Кайбер мәсьәләләргә өйдән дә чыкмыйча хәл итәргә кулыбызда телефон. Тик өлгермибез! Элеккегеләр кирәк артыннан куып яшәгән, ә без... Тамагыбыз тук, өстебез бөтен – безгә хәзер артыгы кирәк, яхшысы, затлырагы... Менә шул артыгы артыннан куып, безгә вакыт җитми дә. Ә артыкның чиге юк. Тагын бер сәбәп: кеше хәзер бик күп күңел ача. Моңа өчен әллә никадәр мөмкинлекләр бар: кинотеатрлар, телевизор – боларга чумсаң, көне буе кузгалмый утырырга була. Моңа файдасыз юк-бар сөйләшүләр дә керә, ашап-эчүләр дә (элек карын ачкаңа ашаганнар, ә хәзер ашау вакыты җиткәнгә, эч пошканга).

Көнне дәрәс итеп планлаштыра белмәү, тормышта билгеле бер максатлар куя алмау да вакыт җитмәүгә китерә. Күпләр, нәрсәгәдер ирешер өчен түгел, көн үтсәнгә яши. Әйе, көнне юкны бушка аударып та уздырырга мөмкин, гыйбадәт кылып, Аллаһы Тәгаләгә искә алып та. Соңгылары вакытны киңәйтә, икенче төрле итеп өйткәндә, тормышыбызга бәрәкәт өсти, һәм без кыска вакыт эчендә күп нәрсәгә өлгерә башлыйбыз. 27 яшендә вафат булган Габдулла Тукайны, аның калдырган мирасын гына искә төшерик.



ТЭШ / без тарихта эзлебез

ТАТАР ДӨНЬЯСЫ



Гариф Бурнашев гаиләсе белән Крымда ял иткәндә. XX гасыр башы.
Солтан-задә (сулдан икенче) В. И. Ленин белән сөйләшеп утыра.
Сәлимә Бурнашева кызы Эльнара белән. 1940 ел.
Сәлимәнең әнисе Хәдичәнең бертуганы Шәмсия Хөсәен кызы Ширинская.

МОРЗА КЫЗЫ СӘЛИМӘ

ШУШЫ ЗАМАННЫҢ БӨЕК ШӘХЕСЛӘРЭ БЕЛӘН ОЧРАШУЛАР, МӘХӘББӘТ РОМАННАРЫ...

Зиннәтле-ялтыравыклы тормыш, байлык белән сыналулар да, коточкыч газап, михнәт чигүләр дә – һәммәсе житәрлек тигән аның өлешенә.

Х алык арасында танылган, күренекле шәхесләрнең исемнәре кәргән энциклопедияләрдән аның хакында мәгълүмат таба алмассыз. Сәлимә Ариф кызы Бурнашева – үзенчә, үз тормышы белән яшәгән ханым. Янартауда вулкан атылгандай кинәт гөрелдәгән совет тарихының үзәгендә кайнаган ханымның тормыш юлы кызыклы да, фажигалә дә.

Сәлимә Бурнашева 1913 елның мартында, ул чакта Тамбов губернасына, хәзерге Рязань өлкәсенә кәргән Әжә авылында мех белән сәүдә итүче бай сәүдәгәр Ариф (Гариф) Хөсәен улы Бурнашевлар гаиләсендә дөньяга килә. Борынгы һәм дә зур тарихлы бу татар авылы милләтебез тарихында якты эз калдырган, танылган шәхесләрнең ватаны, кадерле-изге жире буларак билгеле. Мәскәүнең Жәмигъ мәчетенә нигез салган меценат Салих Ерзин, революционер-большевиклар Хөсәен Урманов һәм Баһаветдин Шиһабетдинов, Гыйффәт туташ тәхәллүсе белән язган шагыйрә Заһидә Бурнашева, Коръән-хафиз Ибраһим Урманов, бик күп имамнар, педагоглар шушы авылда туып, канат ныгыткан. Совет Татарстанына байтак еллар житәкчелек иткән, аннан Афганстанда илче булган Фикрәт Табиев та 1928 елда Әжәдә дөньяга аваз салган.

Сәлимә туган елларда Әжәдә жиде меңгә якын халык яши. Мокша елгасы ярында урнашкан бу авылда

жиде мәчет, мәдрәсәләр эшләп тора. Шәкертләр Россиянең төрле почмакларыннан монда килеп укый, гыйлем ала торган була.

Бурнашевларның туган жире, нәсел-нәсәбе төпләнеп, бер оя булып яшәгән Әжә гажәп матур урында урнашкан. Сәлимәнең әнисе – борынгы морзалар нәселеннән чыккан Хәдичә Хөсәен кызы Ширинская Әжәдән уника чакрым ераклыктагы Богданово авылында туган. Ширинскийлар һәм Бурнашевлар шул заманның күренекле, бай сәүдәгәрә Ерзиннар, Кастровлар, Девишевлар белән аралашып, туганлашып бергә яши. Әжәдән ерак та түгел борынгы Касыйм каласы жәлеп ята. Мәскәүгә дә кул сузымы, дисәң дә ярый.

Байлык-муллыкта рәхәтләнеп яшә дә яшә генә! Ләкин Сәлимәгә һәм аның туганнарына да әтиләре тапкан байлыкның кадерен белеп, озын-озак рәхәт гомер кичерергә язмаган! Чөнки түнтәрелеш – революция еллары күз ачып йомган арада бөтен нәрсәнең астын-өскә әйләндереп ташлый.

Унжиденче елгы революциягә кадәр үк Сәлимәнең әтисе – Ариф Хөсәен улы Бурнашев Әжә белән элементләрен өзмигә генә Мәскәүдә тамырланырга өлгергән була. Эшлекле, байлыклары белән танылган сәүдәгәрләр нәселеннән ич ул: аның әтисе Хөсәен Сөләйман улы Бурнашев Мәскәүдәге немец компанияләренең берсендә каракүл тиреләр буенча эксперт булган. Шул ук вакытта Әжәдә кәжә мамыгын аялау-язу предприятиесенә дә ачып жибергән. Чималны Оренбург ягын-

нан сатып алалар, Әжәдә мамык аялана, эшкәртелә, Мәскәүдә күпләп сатуга куела. Хөсәен улы Ариф Бурнашев каракүл тиреләре сату белән яшәтән үк шөгыльләнә. Төркестан белән кыңкырлы элементләр урнаштыруы исә зур табыш китерә.

Мәскәүдә Ариф Бурнашев башта Иске Татар бистәсендә – Замоскворечье дигән жирдә – ягъни Мәскәү елгасының аръягында яши. 1916 елда шәһәрнең икенче читендәге 2 нче Мещан урамында ике катлы йорт били. Жәйләккә гаилә Әжәгә кайта, табигать кочагында хозурланып, жиләк-жимеш өлгергәч, саф һава сулап, шәһәр шау-шуыннан арынып ял итүгә ни житә!

Адәм ышанмаслык вакыйгаларга гаятьтә бай егерменче гасыр Сәлимә язмышында да сизелерлек эз калдырган.

Әйтергә кирәк, бу гаиләдә яшәгән һәркем рус телен яхшы белә, китаплар укый, матур әдәбият белән кызыксына. Бер кызыклы хәл – яшәве Мещан урамындагы мәчет янәшәсендә генә булса да, Ариф Хөсәен улы жомга намазына Мәскәүне аркылыга-буйга гизеп, Зур Татар урамындагы мәчеткә килә. Чөнки аның якын дуслары – Касыйм каласы һәм Әжә авылыннан чыккан татар сәүдәгәрләре намазга иске мәчеткә йөри торган була. Ә иң

мөһиме: монда Бурнашевлар гаиләсен ихтирам иткән имам-хатыйб Абдулла Шәмсетдинов эшли, аның белән аралашу, бер күреп сөйләшү үзе әллә ни тора.

Сәлимә һәм аның кыз туганнары Хәсәнә, Нәсимә, Айнижамал, Жәмилә 2 нче Мещан урамында үсә. Алар йортында танылган шәхесләр, әйтик, әтиләренәң якын танышы – мәшһүр дин галиме Муса Бигиев көтеп алынган кунак. Егерменче елларда совет властена яраклашкан катлам вәкилләре – елдам-зыялы эшмәкәрләр дә бу кунакчыл йортны чит итми. НЭП – яңа икътисадый сәясәт әле байларга үзләре теләгәнчә яшәрлек форсат бирә. Бер вакыт Бурнашевларга ярлы киенгән фәкыйрь карчык килеп керә. Баксаң, хәерче дигәнәң революциягә кадәр Мәскәүнең атаклы рус сәүдәгәрә Карзинкина ханым икән. Йорт хужабикәсә Хәдичә Бурнашевага яшерелгән кыйммәтле хәзинәсен күрсәтергә килгән. «Кызыл барыня»ларга кадерле әйберләрем әрәм, аларга эләккәнчә сезгә китерим дидем», – дип тәмамлый сүзен.

Хәзер инде ул заман кануннарын аңлап бетерептә, аңлатып та булмый.

1930 елның гыйнварында алар өчен дә кара көннәр башлана. Ариф Бурнашевны һәм аның абыйсы Абдрахманны Мирсәет Солтан-галиев эше буенча гаепләп, кулга алалар. Мәскәүнең татар элитасында исәпләнүче Ариф Бурнашев эшчәнлегенә нокта куела: биш елга төрмәгә утыртылган зыялыга гаиләсә янына кире кайтулар насып булмый. Ул 1957 елда – вафатынан соң гына аклана.

Әтисе кулга алынуга карамастан, Сәлимәгә икътисад техникумын тәмамлау насып була. Дәүләт учреждениесендә тыйнак кына вазыйфа башкара ул. Ә беркөнне аңа ниндидер спектакльгә билет таратуны йөклиләр. Бер кабинетка килеп керә кыз, һәм нәфис фильмдагы сыман, киләчәк язмышы белән очраша.

Хужа – Аветис Солтан-задә – Иран коммунистлар партиясенә нигез салган, Коминтернның күренекле эшлеклеләренәң берсе, дөньялар болгангач качып, СССРга килеп урнашкан һәм Мәскәүдә мөһим икътисадый пост биләгән ир-ат Сәлимәгә бер күрдә гашыйк була. Солтан-задә егерменче еллар уртасында Ленин белән аралашкан, фарсылар арасында революция ясау ихтималы хакында киңәшкән, СССРда икътисад һәм колониализм мәсьәләләренә багышланган китаплар чыгарган. Егерменче еллар уртасында Солтан-задә, ул чакта «Экономическое строительство» журналының баш мөхәррире, журналист Елена Берлин белән таныша. Аларның Леонид исемле уллары туа.

Солтан-задәгә Сәлимә өченче хатын булып бара. Карт коммунист белән япъ-яшь сәүдәгәр кызы арасындагы мөхәббәт көчле була. Яшь аерымыгы да (25 яшь!), Сәлимәнең әтисе репрессия корбаны булу да гашыйклар юлына киртә куя алмый. Чынлыкта, аларның дини тәрбия-карашлары да нык аерыла. Аветис Солтан-задәне мәскәүлеләренәң күбесе әзәрбайжан милләтеннән, мөселман дип белсә дә, чынлыкта, ул әрмән гаиләсендә туган – үз фамилиясе Микаэлян була.

Мәскәү. 1930 нчы еллар. Сәлимә Бурнашева шәһәр уртасында иркен фатирда яши. Үзләренәң затлы дачасында Михаил Тухачевский белән теннис уйный. Ул – совет элитасының бер өлеше.

Сәлимә Бурнашеваның бу чордагы тормышы турында якын дустан һәм туганнары Рауза Кастрованың (1911–2012) истәлекләре сакланган. Солтан-задәләр дачасында Яңа елны каршылаулары хакында яза ул. Кунакларга – аеруча Иран һәм Әзәрбайжан коммунистларына ишәкләре һәрчак ачык булганга монда күптөрле халык жыела. Советларның икътисадый тормышында күренекле урын, югары постлар биләгән Солтан-задә Шәрык белән элемтәләрен өзми, андагы коммунистлар арасында абруйлы һәм хөрмәтле санала.

Зур урыннар биләгән түрәләр дә бу кунакчыл йортка эзне суытмый.

Сталин заманындагы Мәскәү өчен Сәлимәнең тормышы тоташ әкияткә охшаш. Әмма бәхетле әкият биш ел чамасы гына дәвам итә.

1938 елның гыйнварында Солтан-задәне, Коминтерн эшлеклеләренәң күбесен кулга алган сыман, төрмәгә ябалар һәм шул ук елның июнендә атып үтерәләр. Сәлимә Бурнашева да бу фәжигадән читтә кала алмый, билгеле. Аны да халык дошманы хатыны буларак төрмә көтә. Атаклы Бутырка төрмәсендә ул 9 ай утыра... Нәни кызы Эльнараны ниндидер мөгҗиза белән генә туганнары саклап кала. Сәлимәне коточкыч газәпләрдән нәрсә коткара? Моңы әйтүе кыен. Аны лагерьга жиберү яки атылудан партия әгъзасы булмавы коткара дип исәпли ул үзе.

Зиннәтле, бай тормыш турында бүтән хыялланмый, эчтән тына ул. Сугыш елларында, 1944 елга кадәр, кыз туганнары белән туган ягында – Әжәдән ерак түгел Ермишь дигән бистәдә яши. Бухгалтер булып эшли.

Ләкин матур, рәхәт тормышка тартылу хыял булып күңелендә пыскый әле. Язмыш Сәлимәне Советлар Союзы маршалы Григорий Кулик белән очраштыра. Яңадан ялкын булып мөхәббәт уты кабыну... Маршал чибәр Сәлимәгә өйләнергә, гаиләсен ташларга ниятли. Ләкин акыл кәргән, авызы бер пешкән Сәлимә бу тәкъдимне кабул итә алмый, тотрыксыз совет элитасы даирәсенә яңадан аяк басарга шүрли. Чыннан да, Григорий Куликны 1947 елда кулга алалар. 1950 елда аталар. Сәлимәгә әле шактый еллар яшисе дә яшисе...

Сугыштан соң Сәлимә Бурнашева Петровкада – СССР елга флоты министрлыгында эшли. Пенсиягә чыгар алдыннан РСФСР авыл хужалыгы министрлыгына эшкә күчә. Оныгының истәлекләренә караганда, Сәлимә Ариф кызы көнкүреш ваклыкларына күмелергә яратмый торган, күңел ачуларга әвәс, богемага табынган ханым була. Сәүдәгәрләр арасында үсүе, Солтан-задә белән яшәве холык-фигылендә дә, яшәү рәвешендә дә, күрәсен, сизелерлек эз калдыра. Татар телендә ул аз һәм

начар сөйләшә. Әмма картая-картая татар җырлары белән күбрәк кызыксына, борынгы көйләр тыңларга ярата. Туган авылы Әжәгә кайтып, аз булса да шунда яшәргә хыяллана.

Гомеренең соңгы елларында ул Альцгеймер авыруы белән интегә. Күпне күрү-кичерүе, Бутырка төрмәсендә утырулары эзсез узмый, билгеле. Дөрес, үзе бу хакта искә алырга яратмый. 1930 елда 16 яшьлек кече сеңелләре Нәсимәнең скарлатинадан үлеме аны нык тетрәндерүе хакында кат-кат искә төшерә. Әмма тетрәнүләренең күпкә авырракларын да кичерә бит ул. Ихтимал, коточкыч 1938 ел аның хәтеренә, сәламәтлегенә төзәлмәс яра ясагандыр. 50 нче еллар ахырында кызы Эльнараның кияүгә чыгып, Чехословакиягә китеп баруы да аны утка сала. Дөрес, кызы соңрак Мәскәүгә әйләнеп кайта, әмма алар арасындагы киеренкелек саклана. Сеңелләре белән кайчак аралашса да, яшьлек дуслары белән араны бөтенләй өзә.

Сәлимә ханым Мәскәүдә 1984 елда вафат була. Данилов мәселман зиратында Бурнашевлар гаиләсе мәңгелек йорт иткән җирдә җирләнә. Янәшәсендә Ерзиннар, Ширинскийлар, Вергазовлар, Кастровлар... Каберләрдә борынгы ташлар һәм хәтер... Үзләренекә янына ул да кайта...

Сәлимә Бурнашева һәм аның бүтәннәренекенә охшамаган язмышы турында мин балачактан ишетеп үстем, чөнки ул безнең ерак кардәшебез иде. Аның сеңелләрен дә күреп белә идем. Күптән түгел мин Сәлимә Бурнашеваның Чехиядә яши торган оныгынан әбисе язмышына бәйле кайбер мәгълүматлар да алдым. Дустаны – Мәскәүдә татарлар тарихын өйрәнәп, хатирәләренә барлап-җыеп саклаучы легендар шәхес – Рауза Әхмәт кызы Кастрова белән дә күп тапкырлар сөйләшеп утырганым булды.

Сәлимә Бурнашева. XX гасыр һәм бер татар хатынының язмышы дип атадым мин бу язманны...

Марат СӘФӘРОВ,
педагогика фәннәре кандидаты.

Мәскәү.
Роза КАМАЛЕТДИНОВА
тәржемәсе.

САБЫЙЛАР ӨЧЕН «ШАТЛЫК»

Арча ягының изге маршрутларын яттан беләбез — Мәрҗани, Тукай, Бәширов, Ахунов, Мәһдиев эзләре... Хәзер менә кунаклар тагын бер якты ноктаны сәфәр максаты итә. Калку урында булганга күрә ерактан ук балкып тора торган ул йорт — «Шатлык» дип исемләнгән балалар бакчасы. Арча хакимиятеннән лаеклы ялга дип китеп барган Надия Равил кызы Мифтахетдинованы да мин шунда барып таптым.



«Бер ел буе прораб булып эшләдем мин. Хәзер менә шушы сабыйлар йортының директоры булдым», — диде Надия ханым. Нигез салдырып, кирпеч өйдәрәп, дизайн макетлары сызып җенләнгән заман артта калган. «Дошман» үтеп керә алмас тимер рәшәткә артыннан мәгъруранә күренеп торган өч катлы бина әйләнәсенә инде 60 миләш куагы да утыртылган. «Матур бакчабыз булып. Әлегә җәен чәчәкләргә күмелеп утырабыз», — ди, Надия Равил кызы, киләчәккә карап. Әйе, балалар бакчасы Киләчәккә старт мәйданы. Сабыйлар — Киләчәккә бездән сәлам, бүләк, хәтта ки өмет ул.

Бала вакытта үзе балалар бакчасының, пионер лагеренің ни икән белмәгән, ө шулай да курчакларына киёмнәрне әнисе эштән алып кайткан мех кисәкчеләреннән тегә-тегә кулын шомарткан кызының хыялында әкияти сабыйлар дөньясы образы яшәгән берәү дә белмәгәндер. Хәер, тормышын балалар белән бәйләргә теләгәнгә күрә укытучылыкка укыган лабаса ул. Шактый гомере җитәкчелектә узганнан соң, менә кабат сабыйлар белән аңлашып аралашу рәхәте кичерә Надия ханым.

Ачылганына бер ел икән инде «Шатлык»ның. Быел икенче Яңа ел бәйрәменә әзерләнәләр булып. Мине чәчәк тотып каршылаган сабыйкайлар «Каз өмәсе» бәйрәменә күлмәк алыштырган арада мин «Шатлык» белән хозурланып йөрәм. Аякны төреп ала торган йомшак келәмнәр — Мәскәүдән кайтарылган. Бала белән табигать мотивларына бизәкләр төшерелгән төрәзә чөлтөрләре — Арча осталары кулыннан узган. «Ике яштан алып мәктәпкә кадәр» программасы белән эшләү өчен матурлык базасы җитәрлек икән монда. Һәм шул матурлык спорт залы, музыка залы, логопед бүлмәсе, медицина бүлмәсе, психолог бүлмәсе, инглиз һәм татар телен өйрәтү бүлмәләре белән ныгытылган. Һәр төркем бүлмәсендә телевизор, ноутбук, телефон, видеопроектор, бактерицид лампа бар. Өстәвенә, «Әкият» театры, уен кораллары оркестры, балалар вокаль ансамбле дә оешып өлгәргән икән. Бакчада эшләүче 68 кешенең 35 е югары белемле белгеч-тәрбияче булганны белгәч, инглиз теле фестиваленең «Шатлык»та узуына гәҗәпләнмәдем. 14 төркемдәге (рус һәм татар төркемнәре аерым үзе) 330 баланың кечкенәдән рус, татар, инглиз телләрендә аралашып үсүенә дә фәкать сокланьрга гына кирәк. 260 урынга төзелгән бакчага 330 бала йөрүе дә хак. Әле 140 бала электрон чиратта тора. Арча бистәсе өчен генә дип төзелгән бакчага Кече, Бәрәскә кебек якин авыллардан да йөриләр. Тәрбия кылу чит илләрдәге кебек булса да, түләү авыл бакчаларындагы кебек кенә.

Һәр төрәзәсе басуга карап торган сабыйлар йорты хатын-кызлар кулында гына түгел. Тәрбия кадәресе исә хатын-кыз кулында. «Каз өмәсе» бәйрәменә килгән кунаклар арасында элек үзләре тәрбияче булып эшләгән апалар да бар иде. Алар бу бакчада узган «Нәүрүз», «Сөмбелә», «Әбиемнең серле сандыгы» бәйрәмнәрен яратып киткән булганнар. Мондагы милли тәрбия, халыкчан рух бик сөендерә икән аларны. Инде менә тәрбиячеләре Айгөл Котдусова белән Миләүшә Шиһапова ярдәме белән 12 нче, 14 нче төркем сабыйлары әзерләгән «Каз өмәсе» тамашасын карыйлар. Каз канатлары белән «кагынып» биегән кызлар, шук малайлар уены чыннан да бик кызык тамаша икән ләбаса. Халкыбызның тагын бер матур йоласын хәтерләп, белеп калачак инде бу бәбкәчләр.

Асия ЮНЫСОВА



«Сөембикә». Искәндәр Рафыйков әше

ӘЛВИДАГ, ӘЛВИДАГ...

Сөембикә – Нугай морзасы Йосыфның сөөкле кызы. Мәскәү белән тартка-лашуда шактый уңышларга ирешкән Сафагәрәйнең хатыны. Сафагәрәйнең кинәт үлеменнән соң төхеткә утырган Сөембикә ханбикә Казанны, аның халкын жаны-төне белән яраткан. Ул аксөяк адәмнәргә дә, кара халыкка да бертигез ихтирам белән караган, алар турында кайгырткан. Аның шушы сыйфатын ханбикә Казаннан киткәннән соң да сагынып сөйли торган булганнар. Казаннан китәсе көнне Сөембикә Сафагәрәй кабере белән хушлашу өчен ханнар төрбәсенә юнәлә. Артыннан улы Үтәмешне күтәреп баралар. Сөембикә хәләл жефетенә төрбәсе янына егылып, үксеп-үксеп елый, Сафагәрәйгә мөрәжгәть итеп: «И сөөкле падишаһым Сафагәрәй! Синәң белән үткәргән бәхетле гомерем бик кыска булды. Күрсәң иде син үзеңнең патшабикәңнең ни хәлдә икәнлеген! Ул дошман тозагында, аны ят гаскәр уратып алган. Ник ташлап киттең син мине, кемнәргә калдырдың безне? Бер генә юатыр кешем дә калмады бит. Кемнәргә генә мөрәжгәть итим дә, кемнәрдән ярдәм сорыйм соң? Балабыз Үтәмешкәме? Тик ул сабый гына шул, бернәрсә дә белми. Атамамы? Ул бик ерак, миңа ярдәм итә алмый. Казанлыларгамы? Алар, антларына хыянәт итеп, мине саттылар. Ичмасам, ятларга түгел, үз динемдәге, үз телем-дөгеләр кулына төшсәм дә жиңелрәк булыр иде миңа. Юк шул, синәң яныңа да төшәп ята алмыйм. Китәм ятларга, читләргә. Хуш бәгърем!» Аны көч-хәл белән аерып торгызалар. Хәле шулкадәр кызганыч була. Матурлыгы белән дан казанган, тиңе булмаган Сөембикәнең битләре тырмалып беткән, чөчләре тузган, туктаусыз елаудан күзләре шешенгән. Моңы күрәп, аның янындагы сагавыллар аны юатмакчы була. Янәсе, нигә син шулкадәр бетеренәсең, синә бит хурларга да, жәберләргә дә жыенмыйлар. Син Мәскәүдә дә шулай ук падишаһ кебек булырсың. Син яшь, гүзәл һәм чибәр. Картаеп беткән Шаһгалинеке (Касыйм ханы) булмассың, тиңнәреңне табарсың. Ниһаять, Сөембикәне утырткан арба Казансу буена – патшаларны йөрткән, алтын-көмеш белән бизәлгән көймә янына килеп туктый. Андагы халык! Яше дә, карты да, ир-атлар да, хатын-кызлар да, берсе дә калмаган! Халык ханбикәсә белән хушлашырга килгән. Бу вакыйгаларны тасвирлаган рус елъязмаларында, халыкның, аңа мөнәсәбәте турында күп язылган. «Ул киткәннән соң да халык ел буге аны сагынып елады», – диелә шушы елъязмаларда. Ханбикә арбадан торып, халыкка баш ия. Халык исә шунда ук жиргә егылып, аның каршына тезләнә. Көймәдәге ханбикә гүзәл Казанына, үзен озата барган халыкка карап, күз яшьләрен ағыза-ағыза алар белән хушлаша: «Хуш, моңлы һәм канлы шөһәр! Синәң башыңнан таңың төште. Син ятим калдың. Көчле һәм гайрәтле ханың гүргә керде. Хәзер синәң гаярь патшаларың да, куәтле гаскәрең дә юк! Эх, янымда кеше теле белән сөйләшердәй кош булса икән. Ул өтием Йосыф морзага минем фажигамне житкерер иде. Казан өстенә төшкән афәтне сөйләр иде. Юктыр шул, миңа туган илемдә, йө патшалык кылган жиремдә үлгәргә насып булмаган, күрәсең. Раббыбыз миңа чит-ят жирләрдә – коллыкта, илемнән, жиремнән аерылып яшәү фажигасен язган, күрәсең!» Йөзеп, канлы яшь белән сугарган Сөембикә ханбикә 1551 елның 5 сентябрәндә Мәскәүгә китерелә. Сөембикәнең, дошман Казанны юкка чыгарганчыга кадәр ниятеннән ваз кичмәячәк дигән фаразы дәрәс булып чыга. Ханбикә үзенә фажигасен ил фажигасе итеп күзаллый. Һәм, кызганычка каршы, хаклы булып чыга. Казанның егылуына бер елдан аз гына артыграк вакыт калган була. Жиңелү сәбәбен Казанның эчке халәтеннән дә эзләргә кирәк. Моңысы инде бөтенләй башка тема. Тик шунысы махсус игътибарга лаек. Колшәриф хәзрәт 1552 елның Казан фажигасенә соңгы көннәрендә дә үз-үзен аямастан, шөкертләре белән дошманга каршы чыгып, актык канына кадәр сугышып, ватан өчен шөһит була. Сөембикәне үз теләгенә каршы Касыйм ханы Шаһгалигә хатынлыкка бирәләр. Ханбикә аны яратмый. Шаһгали дә аны өнәми. Хәтта физик жәзаларга да тарткан дигән фаразлар бар. Ләкин гади халык аны анда да Казандагы кебек үк яраткан. Ул анда да халык өчен булдыра алганның барысын да эшләгән. Ләкин ул үзен ирәктә түгел, читлектәге кош кебек тойган.

Индус ТАҢИРОВ,
тарих фәннәре докторы

СӨЕМБИКӘ АТЫМ...



Фәнзилә
МОСТАФИНА

ШАҢГАЛИ АНЫ ЯРАТМАГАН. ХАТЫНЫ ИТЕП ТҮГЕЛ, ӘСИРЛЕККӘ ТӨШКӘН КОЛЫ ИТЕП КЕНӘ КАРАГАН.

Сөембикә вафат булгач, кайчандыр жир йөзәндә аның яшәгәнлегә кешелек хәтереннән бөтенләйгә жуелсын дип, кабер ташына исемен дә яздырмаган... Автобус тизлеген арттыра, Сөембикә ханбикәнең гомер жебе өзәлгән Касыйм шәһәре аның саен якыная бара. Юлдашларым, олимпат галимнәр, милләт анасы турында тарихи фактларны, әдәби әсәрләрен, риваятьләрен барлый. Шуларның берсе башка кереп утырды да тәгәрмәчләр йөгәргән көйгә зыр-зыр әйләнеп бара: яратмаган хатынына исемсез таш куйдырган...

Ханкирмән диләр аны...

Касыйм безне биткә бәрәп яуган юеш кары белән каршы алды. Бәлки, Сөембикәне Мәскәүдән бирегә китергәндә дә нәкъ шундый шыксыз көн булгандыр. Кызганыч, анысы турында мәгълүмат юк. Тарих, гомумән, күп сорауларны җавапсыз калдыра. Сөембикәнең Жангалидән туган һәм Касыйм ханы Шаһгалигә асрамага бирелгән кызының язмышы хақында да дәшми ул. Ханбикәнең Касыймда яратмаган ир янәшәсендә үткәргән соңгы көннәре турында да әллә ни мәгълүмат юк. Хәтта кайда күмелгәнлеген дә төгәл генә итеп әйтми.

Шулай да тарихның Сөембикә турында хатирәсе бар. Нугай даласының сөекле кызы 14 яшендә (кайбер чыганакта – 17) Казан ханы Жангалигә кияүгә чыга. Татар халкы аны Сафагәрәйнең сөекле хатыны, ә ул вафат булгач, балигъ булмаган улы Үтәмешгәрәйнең опекуны сыйфатында ил башы булып калган кыю ханбикә, Явыз Иван белән тартышкан милли каһарман буларак белә.


Халык хәтерен яңарту ниятеннән, Касыйм шәһәрендә «Сөембикә – атаклы хатын-кыз һәм идарәче» дип аталган Россия күләмәндәге фәнни конференция уздырылды да инде. Рязань, Казан, Мәскәү, Санкт-Петербург, Архангельск шәһәрләреннән галим-голәмә жыелды анда. Шунысы куанычлы: бу чараны оештыруда Татар федераль милли-мәдәни мохтарияте, Татарстан мәдәният

министрлыгы, проект авторлары Әлфия Рәхмәтуллина, Илдар Бикүевлар гына түгел, Касыйм татарлары үзләре дә башлап йөрдә. «Биш ел элек шундый конференция уздырачаксыз, дисәләр, ышанмаган булыр идек», – диде алар. Менә Сөембикәне дә олыладылар. Касыйм шәһәре туристик маршрутка кертелсә (конференциядә бу хакта да сүз булды), бөек ханбикәнең язмышына игътибар тагын да артыр әле.

Һәр ташында сер яшерелгән Касыйм шәһәре турында бик аз беләбез әле.

Мәскәү белән Казан багланышларында зур роль уйнаган Ханкирмән – рус патшасы Василий Касыйм ханга бүләк итеп биргән кала. Тарихчылар әйтүенчә, 1152 елда нигез салынган Городец Мещерский 1376 елда янып көлгә әйләнгәч, ерак та түгел яңа кала калка – Яңа Түбән Шәһәр. Казан ханы олуг Мөхәммәтнең Мәскәүгә качып киткән улы Касыйм килеп урнашканнан соң, шәһәр аның исеме белән йөртелә башлый. Шулай итеп, тагын бер татар ханлыгы барлыкка килә.

Татар ханлыгы дип аталса да, Мәскәү куенындагы ханлык була ул. Явыз Иванның тугры колы – «курчак хан» Шаһгали мисалыннан да беләбез моны. Ханлык-



ның соңгы идарәчесе Фатыйма-Солтан, христиан динен кабул итәргә уйлаганда, сарай әһле тарафыннан үтерелгән дигән фараз да бар. Моңарчы да Мәскәүгә карап яшәгән ханлык 1681 елдан статусын югалта.

Шәһәр үзе кала. Ни гажәп, хәтта совет елларында да аның исеме үзгәртелми.

Бай татар китапханәсе дә, татар мәктәбе дә тарихта гына калган.

Касыйм — татар дөньясына танылган шәхесләрне байтак биргән шәһәр. Гомәр Дэвишев — беренче профессиональ татар режиссеры. Сара Шакулова — татар хатын-кызларынан беренче математик. Мөслимә булу сәбәпле, Россиядә югары белем ала алмый, шунлыктан атаклы Сорбонна университетына барып укый. Мәскәүдәге Асадуллаев йортында ачылган беренче татар мәктәбенең директоры буларак та билгеле әле ул. Әшрәф Синяева — «Сәйяр» труппасы актрисасы. Беренче адымнарын Мәскәүдә — рус театрында ясый, 1917 елда «Сәйяр»гә алына, соңыннан Казанда Кызыл Октябрь исемендәге беренче татар дәүләт үрнәк драма театрында эшли. Сөгъдия Булатова — Касыймда кыз балалар өчен беренче мәктәп ачкан мөгаллимә, 30 нчы еллар ахырындагы сәяси золым корбаны. 1955 елда, үзе вафат булганнан соң гына исеме аклана. Касыйм татарлары турында билгеле мәгълүматның күбесен укытучы Әхмәт Ишимбаев туплап калдырган. Касыймлылар бүген аның үзен дә зур хөрмәт белән искә ала — элеккеге мәдрәсә бинасында Ишимбаевның музей-почмагын да булдырганнар.

Бүгенге Касыйм

Имам белән яңа мәчеткә дә кагылып чыктык. Яңа, дип, 1906 елда салынган инде ул. Совет заманында манарасы киселгән, үзе клуб булып үзгәртелгән. «Шул клубта биегән әбиләр хәзер намаз укырга килә», — ди Морад хәзрәт. Аннан соң мәчет бинасында азык-төлек комбинаты, соңыннан кинопрокат булган. 2002 елда гына кабат манарасы торгызылган әле аның, ай куелган. Моңысын инде Морад хәзрәт укып кына түгел, күрәп тә

белә: үзе дә шунда кайнашкан, кирпеч ташыган, измә болгаткан.

Жомга намазына утызлап кеше килә икән. Ә гает көннәрендә кеше саны 400 гә җитә ди. Мәчеткә генә сыймыйча, урамда да басып торалар икән. Шәһәргә 15 километрда гына урнашкан Подлипка авылында да мәчет торгызылган. Гомумән, Рязань өлкәсендә сигез мәчет бар, диделәр.

Наилә Дэвишева мәчет караучы булып эшли. Аллаһ йортын карап чыкканнан соң, аның «биләмәсе»нә — җыйнак кына аш-су бүлмәсенә кердек. Милли-мәдәни автономия әгъзалары еш кына монда җыелып, Наилә апа пешергән тәм-томнардан авыз итеп, гәпләшеп утыра.

«Мәчеткә кергән кешене чәй эчерми жибәрмим мин. Һәрвакыт берәр тәм-томым әзер була», — дип, Наилә апа безне дә өстәл янына чакырды. Кечкенә генә гәүдәле бу апаны 90 нчы елларда Касыйм татарларының хәмер белән дуслашуына каршы көрәшкәндер димәсәң дә. Ә ул көрәшкән!

«Сөембикә ханбикәнең дә заманында Касыймда яшәгәннән белеп үстегезме соң?» — дим. Әңгәмәдәшемнең күзләрендә очкын кабына — белмәскә инде! «Без үскәндә Сөембикә турында кычкырып сөйләү юк иде. Шулай да Касыймда аның эзләре калганын белеп тордык», — ди.

Галимнәр белән татарча сөйләшеп торучыбызны ишетеп, яныбызга Равил исемле бер абый килде: «Менә тыңлап торам сезне, тик бер сүзегезне дә аңламыйм. Оят. Жиде яшемә кадәр авылда әби белән үскән малай бит мин. Ә әби русча бер авыз сүз белми иде. Мин дә беренче сыйныфка кергәч кенә өйрәндем аны. Аннары Касыймга күчеп килдек. Урамда гел русча аралашу инде, ничектер өйдә дә татарча сөйләшмәдек. Тел онытылды. Татарга өйләндем, тик ул да телне белми. Кызыбызга Марина дип исем куштык. Кызыбыз соңгы арада татар тарихы белән кызыксына: «Нигә татарча өйрәтмәдегез?» — дия башлады. Тиздән туачак оныгыбызга Марат дип исем кушарга һәм, аның теле ачылгач, бергәләп татарча өйрәнә башларга җыена».

Хан чорына кайттык

Татар урамы буйлап Ука елгасына таба төшәбез. Монда татар байларынан калган ике катлы — аскы өле-



ше шома ак таштан, өске каты нык бүрәнәләрдән салынган йортлар шактый әле. Янәшәдә генә бер катлы кечкенә өйләр дә бар – анысында хезмәтчеләр яшәгән. Йортлар, тыштан нык күренсә дә, шактый бетерешкән, жиргә чүккән инде. Акка буялган агач тәрәзә йөзлекләре генә кичә ясалгандай, балкып утыра.

Урамны үтеп, ачык мәйданчыкка килеп чыгабыз. XV гасырда монда хан биләмәләре булган, соңрак татар бистәсе барлыкка килгән. Шактый озын бистәне ермак аерып торган. Ермак хәзер дә үз урынында, татар бистәсе генә юк.

Хан биләмәсенә иң матур, бөтен яктан күренеп торган жирендә борынгы таш мәчет утыра. Аның беренче каты Екатерина II заманында торгызылган, 180 ел элек, өстәп, икенче кат та эшләнгән. Ә манарасы мәчет төзелгән 1467 елдан бирле тора. Алты гасыр эчендә жил-яңгыр да, кеше кулы да тимәгән аңа.

Бу мәчеттә туган якны өйрәнү музей урнашкан заманны да хәтерли әле Касыйм халкы. Ул вакытта, ичмасам, даими рәвештә төзекләндерелеп тора иде дип уфталар. Хәзер шәһәр хакимияте тарафыннан ремонтка акча бүлеп бирү туктатылган, ишегендә – йозак.

Касыймга килеп, алты гасырлык тарихы булган манарага менми китү эшмени – текә баскычтан күтәрелгәндә шуны уйлыйм. Баскыч шулхәтле тар ки, кара-каршы ике кеше очрашса, үтәрлек тә түгел. Алтмыш басманы санап, ниһаять, кечерәк кенә мәйданчыкка килеп чыгабыз. Бөтен Касыйм – уч төбәндә. Менә элеккеге татар бистәсе, әнә генә мәдрәсә, Шаһгали төрбәсе... Нәзек тасма булып Ука жәйрәп ята. Хозурлык!

Манарадан аска карасаң, хан чорыннан калган икенче архитектура истәлегә – Шаһгали төрбәсе (касыймлылар төрбә дими, тәкия дип атый аны. – *Авт.*) күренеп тора. Сөембикәнең кайда жирләнгәнә төгәл билгеле түгел. Шулай да касыймлылар юрганны үзләренә тарта: ханбикәнең кабере Касыймда, диләр. Шаһгали әле үзе исән чакта ук, 1555 елда, таштан тәкия салдыра, үзен, якын кешеләрен шунда жирләргә боера. Эре таштан дүрткырлы итеп салынган, тимер рәшәткә белән әйләндереп алынган төрбәгә узабыз. Башкаларга сиздерми генә гасырлар тузаны сәңгән ташларга кагылып алам.

Менә бормалы гарәп хәрәфләре белән чуарланган кабер ташлары. Чынлыкта, төрбә ике катлы. Беренче катында кабер ташлары гына, ә жәсәдләр аскы каттагы жиргә жирләнгән. Монысы Шаһгалинең ташы дип күрсәтә өлкә мөхтәсипе Рәшит Бултачев. Ә бер кабер ташы башкалардан аерылып тора: үзе озынча, тар, үзе исемсез. Яратмаган хатынына исемсез таш куйдырган микән?

Тарих фәннәре докторы Дамир Исхаков 1983 елда Касыймга беренче тапкыр килүен искә алды: «Ул вакытта безне озатып йөрүче булмады. Тәкияне үзезебзәз эзләп таптык. Ишеге ачык, эчендә сарыклар йөри иде. Казанга кайткач, бу хәлдән зарланып хат яздык, шуннан соң гына төрбәне чистарттылар, бикләп тота башладылар».

Төрбәдән – мәчеткә, ә аннан елгага таба жир асты юлы булган, диләр.

Төрбәдә жирләнгәннәренә рухына дога кылдык. Сөембикәне дә онытмадык. Монда жирләнгәндермә-юктырмы – анысын галимнәр ачыклар, тик аның мәңгелек урыны кайда икәнлегә бәхәссез – һәр татарның йөрәгендә ул. («Архангельск» музеенда Юсуповларның нәсел тамырлары турында язылган китап саклана. Музейның директор урынбасары Людмила Гринева үзе алып килде аны. Сак белән! Сөембикә турында да юллар шактый анда. Ул болай тәмамлана: «Ханбикә каберендәге ташка исеме язылмаган. Аның өстендә һәр ел саен шомырт һәм сиреньнәр генә чәчәк ата...»)

* * *

...Шаһгалинең нияте тормышка ашмый. Сөембикәнең эзе жуелмый, киресенчә, елдан-ел хәтергә ныграк уела бара. Конференциядә катнашучылар Касыйм каласында ханбикәгә һәйкәл кую турында карар да кабул итте әнә. (Ә без дүрт күз белән шундый һәйкәлнең үзезездә – Казанда булуын көтәбез.) Хан мәчете урнашкан тау битендә – сөймәгән иренә төрбәсеннән уң кул якта урын алачак ул. Горур карашын Ука елгасына төбәп, бөтен барлыгы белән үзенә бөеклеген күрсәтеп торыр Сөембикә. Милләт анасы турында тарихның әйтер сүзе тагын табылып әле.

Казан–Касыйм–Казан.



■ Заманында Касыймдагы Кастров мәдрәсәсенә даны еракка таралган була. 1808 елда хан мәчетенең имам-хатыйбы Габделвахит Дәүликамов башлангычы белән нигез салынган аңа. Соңыннан имамның улы Фазлулла 20 ел өлгә мәдрәсәдә шәкертләргә белем биргән. Башта мәдрәсә Дәүликамовларның йортында урнашкан була, 1818 елда Салих Шакулов төзеткән берсе таштан, икенчесе бүрәнәдән салынган биналарга күчә. Ә 1868 елда Сәйфулла Кастров исемле бай мәдрәсә өчен хан мәчетеннән ерак түгел таш бина салдыра. Әлгә бина бүген дә исән. Бүген ул милли-мәдәни автономия карамагында. Жәдитчә уку да иң элек шушында башланган. Рязань, Тамбов, Пенза, Сембер, Казан, Әстерхан, Уфа губерналарыннан да килеп укыйлар анда. Язучы Закир Җәдид дә шушы мәдрәсәдән чыккан. Бинаның эчендә татар көнкүрешенә, Касыйм татарларына, халыклар дуслыгына багышланган музей-почмаклар урын алган. Татар теленнән кала, гарәп теле, пәйгамбәрләр тарихы да өйрәтелә икән монда. «Йөрүчеләр шактый, олылар да, кечеләр дә килә», – диде Морад хәзрәт. Моннан соң Коръәнне үзезебзәз укый башларлар дип ышанасы килә – Россия Дәүләт Думасы депутаты Илдар Гыйльметдинов касыймлыларга Изге китап бүләк итте.

Кавказ тауларына сыенып утырган Кабарда-Балкар Республикасында – таулар илендө тугандаш төрки халык балкарлар яши. Әлеге горур, хәр халык чал Эльбрустан, йөгөрөк Терек суларыннан, мөгърур Чегем тарлавыгыннан, карлы тау түбөлөрөннән, чөчөклә үзәннәрдән үзәнә илһам, көч-дәрман ала. Холыкта, хисләрдә, сүзләрдә чагыла ул. Балкар шагыйрәләре Тәнзилә ЗУМАКУЛОВА, Сәкинәт МУСУКАЕВА, Сәфәрият ӘХМӘТОВА шигырьләрен Фирүзә ЖАМАЛЕТДИНОВА тәржемәсендә тәкъдим итәбез.

ЖЫР КАЛАЧАК ТАУЛАРДА

Сәкинәт МУСУКАЕВА

Ничек кыска бу гомерләр

Якын, ерак ханлыктарны,
Күп, аз санлы халыктарны,
Вақыт тели тигезләргә.
Безне дә ком-тузан итеп
Жәяр таулар түбәсенә,
Сибәр тиңсез диңгезләргә.

Ни калырмы? Калачак жыр,
Нигезендә калачак чор,
Жыр калачак бу тауларда.
Сәлам әйтөчөк сауларга
Киткәннәрдән, үткәннәрдән,
Шунда гомер иткәннәрдән.

Ничек кыска бу гомерләр,
Кеше булып үтү өчен!
Йолдызларның ераклыгы,
Мөмкинлекләрнең азлыгы,
Бер жырлата, бер елата,
Күккә дисәң, жиргә ата.

Йолдыз кыйпылчыгы янганда

Оялгандай болыт артына
Кереп качкан күктә йөзгән ай.
Мин баралмам синең яныңа,
Сөю янып беткәч шушылай.

Ә өемдә – кара мендәрдә
Йолдыз кыйпылчыгы янамы?
Әрнүләрен тирән яшереп
Елый – жаны тоташ ярамы?

Көтелмәгән кунак шикелле,
Нурга манып тәрәз күзләрен,
Кояш керде минем бүлмәмә,
Һәм көч алды шуннан сүзләрем.

Караңгылык куган Өметем
Минем өйгә кайтты янадан.
Адашкан Хыял – Өмет юлдашы.
Аралады кабат карадан.

Юк, алардан берни сорамам,
Ә сорарга кирәк, ди, нигә?
Мин куанып чыгам матәмнән,
Алар икәү бергә килгәнгә.

Пәлтәләрен чөйгә эләмен,
Башмак бирәм, сез, дим, ни хәлдә?
Баллап чөйләр эчәрбез аннан,
Жанга жиңел булыр шул мәлдә...

Туган җирем дисәм

Ак томан изрәткән иртәдә,
Авылым уянгач чагында,
Тауларга юнәлдә әтием.
Бу – күптән... Юнәлдә атында...

Ә таңда тик тояк тавышы,
Әнием тәрәзә катында.
Атамны озатты карашы,
Төбәлдә жилдергән атына.

Әбием намазлык өстендә,
Кадерле дисбесе кулында.
Берни дә кирәкми иде күк:
Алар бар гомерем юлында!

Уяңсам – төньягым бик якын,
Бер сурәт кышын да, язын да.
Көземдә кояштан өзелгән
Яфраклар минем бар ягымда.

Ул кояш нурлары өемдә,
Сузылып үрелеп аласы.
И көлдә әнием: «Кояшның
Нурларын тотмакчы, карачы!»

Тәрәздән үрелсәң – алмалар,
Шафран алмалары татлы ла!
Бакчада өрекләр, шәфталу,
Һәммәсе – хатирә, якты ла...

Күр, ялантәпием чыланды,
Майларның и жылы яңгыры!
Бу кызның чөчләрә, толымы
Би-и-к озын үссен дип яугыры!.

* * *

Сине күргәч, таш йөрәк тә эрер,
Сараннар да изгелектә йөрер,
Яхшылыкның булып өлгесе.
Сине күргәч чыдармы икән дисең,
Матурлыкның чын бәһасен белгән
Патша кызларының көзгесе?!

Синең кебек чибәрләр аз жирдә.
Ялган белән хаклык атлар бергә,
Гүзәллеккә синең алданып.
Ә югыйсә яшәү кыйммәте – син,
Кемдер йолдыз эзләр сөюгә тин, –
Мәхәббәт дип торыр ул янып.



Сине күргәч, Кояш иңеп китәр,
Һәм аклану эзләр моннан битәр,
Ай да батмас, күрер бик азлар.
Сары йөзгә белән жиргә багар,
Икесенә бер юаныч табар,
Алан итәкләрән жил назлар...

Сине күргәч, картлык та адашыр,
Заман белән аннан ул талашыр,
Яшьлек исә һаман ялгышыр.
Гашыйкларның юлы –
каһарманлык,
Нарталарда сәфәр чыккан гашыйк
Дан яулыйсы килеп ярышыр.

Сине күрсә суын ташлап чабар,
Сиңа таба чишмә бер юл табар,
Куак чәчәк атар кышларын.
Жир йолдызга үрелер – хыял биек!
Яшәү ничек матур икән, диеп,
Йөрәк кертмәс хәсрәт-моң карын...

Сәфәрият ӘХМӘТОВА

* * *

Гөл бәйләмә китерде жил.
Китерде яшь кәләшкә.
Егылды, чәчелде гөлгә,
Жилне монда кем дәшкән?

Мин бәхеткә тиендем күк,
Төштөгә күк яшәрдем.
Бу гөлләр миңа түгел шул,
Дигән уем яшердем...

* * *

Мине кадерләгән сөйгән ярым,
Кагылып кына киткән кулларыңның
Нәфислеген төеп һушны жуйдым.
Күкрәгемдә ике ак төнбоек
Сөюемнән тибрәнәпләр куйды...

* * *

Бар минем моңлы гитарам –
Биш тарлавыгы илемнең.
Кыллары – көмеш елгалар,
Тар сукмак – юлы каләмнең...

* * *

Яшәү, ничек сәерсең син,
Кояш чыкты да батты.
Таңда балкыган нурлардан
И күзләрем камашты.

Көнем, бигрәкләр сәерсең:
Күрендең дә югалдың.
Гүя канат жилпегәндә
Кызыл гөл үрелеп алдым.



Гөлне кулыма тоттым да
Карадым нур-күзенә.
Ул йөрәктә мәңгелеккә
Урын алды тиз генә.

И гөлем,
Сөйләш минем белән,
Чәчкә сөйләшкәндәй жил белән...

* * *

Яуган карга исемем язган кебек,
Дәфтәреннән сызар замана.
Шуннан карда умырзая шытар,
Яшел үлән чыгар – өр-яңа.
Бик килсә дә мәңгә каласы,
Таңга кадәр шунда колач жәеп
Биер бары Үлем Алласы.

Төнзилә ЗУМАКУЛОВА

Тау кызы жңыры

Тау ягының төне –
Кара толымнарым.
Төннәр бирде миңа
Бүләк итеп барын.

Сабыр гына аккан
Изге агымнары
Тау кызына садә
Күңел бирде бары.

Күзләремә минем
Юмарт таңнар бакты.
Алсулыгын алар
Битләремә якты.

Илем бирде миңа
Нәфис гөл аклыгын.
Ташлар ныклыгын һәм
Болыт йомшаклыгын.

Кардан да ак тәнем!
Йә, ни диим моңа?!
Кошлар жырлый-жырлай
Моңын бирде миңа.

Күгәрченнән игелек
Алдым мин – тау кызы.
Бөркет горурлыгы
Инде барын узып.

Үз илемнең төсә,
Бар байлыгы миндә.
Юмарт бүләкләде.
Тик бик азга инде...



Кара толымнарым,
И актан-ак тәнем,
Барысын да кире
Бирәм, – бөтен ямем.

Бөтенесен бирәм,
Яшьлек белән алдым.
Таңнан, күгәрченнән,
Таштан, бөркет данын.

Чишмә буенда син
Утырысың беркөн.
Суда садәләгем
Чагылыр дим, бәлкем...

* * *

Әле буран, әле жиле –
Кыш алып килгән золым.
Бишегенә иелдем дә,
Миңа шулкадәр жылы.

Ә тышта этләр өрәдер,
Этләр беркемне көтми.
Бишегенә иелдем дә,
Мине беркем өркетми.

Кемнәрне генә күрмәдем,
Дип хәзер искә алам.
Хәер, барысын оныттым,
Күкрәккә кыскач балам.

Елмаеп кына куйдың да,
Жаныма нур уралды.
Үрелдең дә миңа, балам,
Хәсрәтләрем таралды.

Йоклайсың, ак бишегеннән
Өйгә жылы нур сибеп.
Жирдә золым да, кайгы да
Һәм буран да юк кебек.

* * *

Бик кычкырма инде
йотлыгырсың,
Абынырсың, диләр, ашыкма.
Сүрән генә юеш үлән төти,
Коры үлән яна ачыкта.

Юк, аларга һич охшыйсым килми,
Ә башка юл бармы, уйласаң?
«Беркемне дә жылытмыйча жирдә
Пыску нигә?» – дигән уй баса.



Зəринə Идрисова,
Томск



Анжела Абдрəшитова,
Төмән



Тəнзилə Смелова,
Түбән Новгород

ГЫЙНВАР					
Д		4	11	18	25
С		5	12	19	26
Ч		6	13	20	27
П		7	14	21	28
Ж	1	8	15	22	29
Ш	2	9	16	23	30
Я	3	10	17	24	31

ФЕВРАЛЬ					
1	8	15	22	29	
2	9	16	23		
3	10	17	24		
4	11	18	25		
5	12	19	26		
6	13	20	27		
7	14	21	28		

МАРТ					
	7	14	21	28	
1	8	15	22	29	
2	9	16	23	30	
3	10	17	24	31	
4	11	18	25		
5	12	19	26		
6	13	20	27		

ИЮЛЬ					
Д		4	11	18	25
С		5	12	19	26
Ч		6	13	20	27
П		7	14	21	28
Ж	1	8	15	22	29
Ш	2	9	16	23	30
Я	3	10	17	24	31

АВГУСТ					
1	8	15	22	29	
2	9	16	23	30	
3	10	17	24	31	
4	11	18	25		
5	12	19	26		
6	13	20	27		
7	14	21	28		

СЕНТЯБРЬ					
	5	12	19	26	
	6	13	20	27	
	7	14	21	28	
1	8	15	22	29	
2	9	16	23	30	
3	10	17	24		
4	11	18	25		

2016

«Сөембикə» — сезнең журнал,



Алия Əпсələмова,
Чилəбе өлкəсе




Юлия Юртеева,
Чилəбе өлкəсе



Алисə Əхмəтжанова,
Ижау



Алинә Аптукова,
Пермь крае



Алсу Алтынбаева,
Кемерово өлкәсе



Миләүшә Морзаханова,
Татарстан, Түбән Кама

«Татар кызы-2015» Бөтенроссия гүзәллек бәйгесендә финалга чыккан сылулар

АПРЕЛЬ

	4	11	18	25
	5	12	19	26
	6	13	20	27
	7	14	21	28
1	8	15	22	29
2	9	16	23	30
3	10	17	24	

МАЙ

	2	9	16	23	30
	3	10	17	24	31
	4	11	18	25	
	5	12	19	26	
	6	13	20	27	
	7	14	21	28	
1	8	15	22	29	

ИЮНЬ

	6	13	20	27
	7	14	21	28
1	8	15	22	29
2	9	16	23	30
3	10	17	24	
4	11	18	25	
5	12	19	26	

ОКТАБРЬ

	3	10	17	24	31
	4	11	18	25	
	5	12	19	26	
	6	13	20	27	
	7	14	21	28	
1	8	15	22	29	
2	9	16	23	30	

НОЯБРЬ

	7	14	21	28
1	8	15	22	29
2	9	16	23	30
3	10	17	24	
4	11	18	25	
5	12	19	26	
6	13	20	27	

ДЕКАБРЬ


	5	12	19	26
	6	13	20	27
	7	14	21	28
1	8	15	22	29
2	9	16	23	30
3	10	17	24	31
4	11	18	25	

туташлар һәм ханымнар!


Язылу индексы: 73002



Альбина Хаматова,
Башкортстан, Туймазы



Ләйсән Усманова,
Ульяновск



Ралина Галимьянова,
Мари Иле, Йошкар-Ола



Ландыш
ӘБҮДӨРОВА

Pardonne Moi

PARDONNE MOI яки ПАРИЖДА ОЧРАШЫРБЫЗ

(Хикәя)

Диана йолдызлар арасында калды. Трактор арбасына төялгән яңа печән: исе тәмле, үзе түшәк кебек йомшактыр инде. Шулкадәр арылган, аның жеп өзәрлек тә хәле юк. Бүген алар печән эшен төгәлләп кайтып баралар. Соңгы йөккә печән күп калган, арбага сыйдырабыз дип, таптый-таптый озаклап төяделәр, йөк авыр, биек. Караңгыга да калынды. Тигезле-тигезсез бормалы-сикәлтәле кыр юлыннан трактор, арбасы-ние белән бер яктан икенче якка авыша-авыша, акрын гына кайтып килә. Печән бетте! Шушы уй Диананың күңелен дә, тәнен дә жылыта, соңга калынса да, көне буга эссе қояш астында кибән өстендә торып, кичкырын йөк төягәндә, трактор арбасында таптанырга туры килсә дә, ул зарланмады, түзде. Менә хәзер йөк өстендә чалкан ятып, бәллүдәге кебек тирбәлә-тирбәлә кайтып бара. Ире Фәрит кабинага утыр дигән иде, үзе баш тартты. Күк йөзә аяз, яңгыр яварга жыенмый, ятып, ял итеп кайтам, диде. Фәрит тракторны әйбәт йөртә. Ашыкмыйча, жайлап кына кайтыр, бу юлларны ул төнлә күзен бәйләп жибәрсәң дә үтә аладыр – ел саен йөзләрчә мәртәбә үткән юлы ул аның.

Төн аяз бүген. Йолдызлары чекерәеп тора. Романтикага биреләсе килә, хыялларга чумып аласы. Әле тагын кайчан шушылай бөтенесеннән биек булып, йолдызларга якынаер иде? Үрелсәң, чүпләп алырга да була бит. Кулны гына сузасы. Ләкин шулкадәр арыткан икән, бармак та селкетәсе килми. Бары тик эреп югалганчы изрисе генә килә. Эх! Парижда Эйфель манарасының иң очында да йолдызлар шушылай якындыр инде. Менә хәзер мөгжиза булсын, әйттик, каршыга әкияттәге Жән килеп чыксын иде дә: «Иң зур теләгенне әйт!» – дисен иде. Диана әйтер иде, икеләнеп тә тормыйча бер мизгелгә генә Парижга алып

барып кайт, дияр иде. Диананың чынга ашмаган иң зур хыялы – Парижга барып, Эйфель манарасына менү. Могжиза булышса гына инде... Диана үзалдына елмаеп куйды. Хәер, бик күп хыяллары чынга ашмый калды аның. Яраткан кешесе белән гомер кичерергә дә насып булмады, тәржемәче булып, илчелектә дә эшләмәде, төрле илләрдә сәяхәттә дә йөргәне юк. Аның каруы, бәхетле ул үзе. Һәрхәлдә, бәхетсез түгел. Кайчандыр: «Барыбер бәхетле булам!» – дигән анты үтәлдә анысы. Кара әле, үз-үзенә шушы антын биргән көннән соң, нәкъ ун ел вакыт үткән инде. Париж хыялы юкка гына искә төшмәгәндер. Кайчандыр алар яшьлек мәхәббәте белән, ун елга бер тапкыр булса да, Парижда Яңа ел бәйрәмен каршыларга сүз куешканнар иде. Яңа ел бәйрәмен! Парижда! Һәм бернигә карамыйча.

Ун ел үткән, ун тапкыр Яңа елны каршылаганнар, тик менә Парижда гына түгел. Парижга барып, Яңа ел каршылау түгел, Диананың Европага аяк басканы да юк әле. Кая ул, Казаннан да ераграк китә алганы юк. Әле менә жәйнең кап уртасында, төн караңгысын ертып, трактор арбасында кайтып бара. Өстендә вьетнам базарыннан кара эшкә кияргә ярар әле дип алган арзанлы футболка белән ыштан, аягында – га-лошлар. Өстенә Фәритнең телогрейкасын ябынган. Дулкынланып торган озын чөчләрә яулык астына тәйнәп куелган килеш.

Ә ул нинди икән? Һаман да шыгырдап торган ак күлмәк белән кыйммәтле джинсы чалбар киеп йөриме икән? Урын-жире атлас-ефәктән микән? Беренче зур мәхәббәте, яратып-сөеп йөргән егете Руслан турындагы соңгы хәбәрне моннан тугыз ел элек ишеткән иде ул: Руслан Мәскәүдә, зур гына урында эшли, өйләнгән, диделәр. Шуннан соң Диана аның турындагы хәбәрләрдән ераграк яшәргә тырышты. Өйләнгән икән, өйләнгән. Диананы ташлаган икән, ташлаган. Узган эшкә салават, диләр; кат-кат актарырга әби сандыгы түгел лә ул хатирәләр, дип, ул яшьлек хисләрен күңеленең иң тирән түренә бикләп, шалтырап йөдәтмәсеннәр өчен ачкычларын яшереп куйган иде. Менә бүген саксыз кагылыпмы, арыганлыктанмы, кайчандыр бирелгән вәгъдә келт итеп искә төште: Париж...

Ун ел элек Диана Русланга кияүгә чыгарга тиеш иде. Икесе дә шәһәр балалары, интеллигентлар гаиләсеннән. Ипинен иген кырында үскән белгәнчегә кадәр, Диана опера һәм балет театрының репертуарын яттан белә иде. Руслан да сәнгать белән кызыксына торганнардан. Ул сынлы сәнгать белән мавыга. Дианага да ул рәссам күзләре белән гашыйк булган иде. Озын, нечкә буйлы, жиңел гәүдәле, ак йөзле, зур күзле, йомшак карашлы кызы бер күрүдән ошатты егет. Кыз да чандыр гәүдәле, чибәр йөзле Русланны бик тиз үз итте. Егеткә ул торган саен ныграк тартыла иде, икесе дә сәнгать тирәсендә йөргәч, еш очрашалар. Тора-бара очрашуларны эзли башладылар, берничә тапкыр күрешкәннән соң,

Диана Русланга үлеп гашыйк булды. Чит телләр факультетының соңгы курсында укып йөри, эш эзләргә вакыт житкән, киләчәккә кайгыртырга кирәк иде инде ул елны. Диана Русланның житди адымнар көттә, егет белән үткәргән романтик кичләр Дианага аяз күклә бәхетле гомер вәгъдә итә иде. Соңгы елда кыз ваемсыз сәнгать тормышына шулкадәр ияләште ки, башка төрле яшәргә туры килер дип башына да китермәде. Шуңа да Эйфель манарасы янында сәгать телләре артыннан уникале санап бару берничек тә чынга ашмастай хыял категориясенә элгә алмый иде. Аның өчен башка тормыш мәгънәсез һәм төссез, гомумән, ул юк иде. Тормыш ул дигәнчә генә бара, аның шулай булуы табигый да: әти-әнисе аны кечкенәдән иркәләп кенә үстерде, кулы авыр эшкә тимәде, нәрсә ашыйсы килсә, шуны ашады, нәрсә киясе килсә, шуны киде, барасы килгән жиренә барды – Диана бу тормышта күкәй сарысы кебек кенә иде әле. Йомырка кинәт ватылды, күк йөзен яшен телгәләп үткән кебек, Диананың дөньясы да чатнады. Әллә нәрсә булмады да кебек, ләкин Диана өчен дөнья бетүгә тиң иде ул: аны Руслан ташлап китте. Аңлатып-нитеп тормады, шулай кирәк, диде дә китте. Диана туй күлмәгә тектерергә дип алган ак ефәкләр арасында тораташ булып басып калды. Ул мизгел Диананың хәтерендә бер картина булып истә калган. Ун ел элек тә Диана үзенә шулай читтән карап торган иде. Картина бер дә үзгәрмәгән, төсләре дә уңмаган, Руслан картинасы... Мәхәббәт бетте, ә гомер дәвам итә иде әле. Көннәрдән бер көнне Диана дөньяга күзләрен күтәрә карады һәм үзе артыннан йөрүче Фәритне күрә алды. Бу егет аңа күптәннән күз атып йөри иде шикелле. Руслан барында кыз аны күрмәде дә, белмәде дә. Диана яши торган йортта бер фатирга кергән ул, акча түләп тора. Авылныкы булып чыкты. Жебеп тора торганнардан түгел икән үзе, кызының ялгызы гына кайтып-китеп йөрүен абайлап алу белән, беренче булып сүз катты. Фәритнең гажәпләнүенә каршы, кыз ялындырып тормады, очрашырга ризалыгын бирде. Йортта имеш-мимеш тиз таралды, Диананың әтисе белән әнисе гажәпләнәбрәк калсалар да, кызларының авыр карашы аларны тиз күндерде. Фәрит артык күп сүзлә түгел, әмма көр күңелле чын авыл егете. Өстәвенә, баш югалтырлык дәрәжәдә Дианага гашыйк. Ул да быел укып бетерә, агроном булчак. Димәк, авылга кайтасы кеше... Ә иң мөһиме – ул беркайчан да, беркайчан да аны ташламайчак. «Син мине ташлама», – ди ул кич саен Дианага, кызының нечкә озын бармаклы кулларын жылы, көчле учларына алып. Аның көчле куллары, тыгыз тәне чем-кара ыспай костюмы аша да беленеп тора. Диана янына ак күлмәктән генә килә. Аяк киеменә дә тузан кундырмый. Зәвыклы итеп киенә белә үзе. Көн саен чөчәк бүләк итә. Хәтта бер тапкыр балетка да алып барды. Дөрәс, көч-хәл белән түзде, театрның йомшак урындыгында йоклап китмәс өчен тырышырга туры килде

үзенә, әмма түзде бит! Диплом алган көнне Дианага тәкъдим ясады, һәм кыз, шуны гына көткән кебек, риза булды. Диананың тешләрен кысып: «Мин барыбер бәхетле булам!» дигән антының беренче адымы шушы булды.

Күкрәгендәге утлы ташны учына кысып, кияүгә чыкты да авылда яши башлады Диана. Әти-әнисе башта каршы төшөп караган иде. Фәрит кызларын сорарга кергәч, әнисе Лилия ханым кызын аш бүлмәсенә алып чыгып китеп сөйләште: «Үзең турында гына уйлама, егет акыллы, төплә күренә. Аның тормышын жиермисеңме? Ныклап уйладыңмы?» – диде. Диана дәшмәде. Бәхетле булыр өчен кичектермичә ниндидер адым ясарга кирәк иде бит инде, алдагысын күз күрер, дип карар итте ул. Әтисе Фәриткә сүз катып карады. «Син – авыл егете. Авылдан китмим, дисең. Диана – шәһәр кызы, авыл тормышына күнекмәгән. Күнекмәгән дию генә аз, ул хәтта кер дә чайкый белмидер әле», – дип сүз башлаган иде, Фәрит көлдә генә. «Анысы өчен борчылмагыз, кер юу машиналары безнең авылны гына урап узмады, су өйгә үк кергән, жылысы да бар. Бәдрәф, мунча дип тә тышка чыгып йөрисе юк», – дип күндөрдә. Лилия апа кызының кайнана белән торасын белгәч, янә бер уфтанган иде, булчак кодагыйны күргәч, тынычланды тагын. Кодагый тиешле кеше бик күркәм холыклы хатынга охшаган, күзләрендә әллә нинди эчке бер сабырлык бар. Диананы жәберсетмәс, яхшы кайнана булыр, дип, барысын да Ходайга тапшырды...

Цивилизация дисәң дә, авыл авыл шул инде. Беренче көннәрдә Диана үзе өчен бу ят дөньяны өйрәнәп кенә йөрдә. Ошый идеме аңа, әллә тормышына кинофильм итеп читтән карый идеме, шул кинода үзе героиня идеме – аңлашылмый. Шуңа да яшь хатын бу уйлардан качарга тырыша иде. Ире дә, кайнана белән кайната да яхшы, жайлы кешеләр. Шулай да Диана үзенең килең кеше икәннен онытмый, нинди эш бар, дип кенә тора. Аш пешерү аның өстендә. Тик көнгә өч тапкыр аш әзерләү туйдыра икән. Кайнанасы тыштагы эшне карый. Анда кош-корт та, мал-туар да бик күп. Өстәвенә, офыкка тоташкан бакча да бар әле. Көз житеп килә, жиләк-жимеш ишеләп уңган, яшелчәләр чират тора. Авыл кешесе бу кадәр эшкә ничек өлгәрә икән соң? Шаккатарлык бит. Яңача яшәп карау белән мавыгып, Диана күңелендәге бушлыкны да оныткандай була. Ләкин бу бетмәс-төкәнмәс эшләренә озын чираты да аның күңелен әллә ни жилкетми: бертуктаусыз ихатада мәшәкәтләнәп яшәүнең ни мәгънәсе бар инде? Беркөн шулай казлар куарга дип урамга чыккан иде. Кояш баеган вакыт, офык кие кызыл. Күңелгә төпсез сагыш ярып сала торган кызыллык. Диана ул якка карамаска тырышып кына казларны куа башлады. Ләкин тегеләре нишләптер, яшь хатынны тыңлайсылары килмичә таралдылар да беттеләр. Теге яктан куып карады аларны Диана, бу яктан –

көтүне жый алмыйча аптырап бетте. Ата казы усал, житмәсә, ысылдарга гына тора. Якын килерлек тә түгел. Шул вакыт капка төбенә Фәрит кайтып туктады. Фәрит алдында сер бирмим дип, Диана казларга якын ук килгән иде, ата каз, талпына-талпына, үзе аңа һөжүмгә күчте. Диана казлар яныннан чырылдап качты. Көлмәдә дә инде югыйсә Фәрит үзеннән, киресенчә, Дианага ярдәмгә ашыкты, ләкин хатын шундый гарьләнде, иренә күтәреләп тә карамыйча өйгә йөгереп кереп китте. Туп-туры бүлмәләренә керде дә, бикләнеп, үкереп елый башлады. Күз яшьләрен болай гына тыярлык түгел, ауный-ауный елар вакыт житкән иде, ниһаять. Киноның беренче өлеше төмам иде булса кирәк. Нишләде ул?!

Сабыр кайнана эшнең нидә икәннен тиз төшенде. Улын да бүлмәгә кереп барган жиреннән ым кагып кына туктатып калды, еласын – бушансын, диюе иде. Булчак килеңнең йөрәгендә яра барлыгын бер караштан ук сизде ана кеше. Күңеле буш түгел бу багалмасының. Кызының Фәритен яратып чыкмавын аңлады, ләкин туйны туктатмады. Фәритенә каршы төшөп, өйләндерми калса, улы өйләнәм дип башка кайтмаячак иде. Нәселләре белән шундый алар. Атасы да шундый үзсүзле булды аның: Нәфисәне әнисенәң ай-ваена карамыйча алып кайткан иде Камил. Фәрит үзе бик ярата хатынын, әлегә кадәр килеңгә дә сүз әйтерлегә булмады. Яратам, дип, хисләр белән яшәмәсә дә, улын хөрмәт итә, тора-бара яратыр әле, яратмаслык түгел аның улы, дип сабыр итәргә булды. Аны-моны сиздермәде, канәгатьсезлек белдермәде. Ярар, казларны гына ябардай кеше табылыр әле, сыерын да үзе савар, көтүен дә куар Нәфисә. Авылда аның килеңенә «иностранка» дигән кушамат тагарга өлгәргәннәр бит инде, мәктәптә чит телләр укытачагын белгәнгәме, әллә Диананың кыяфәтенә, үз-үзен тотышына, киенү рәвешенә карапмы икән – боларын төпчәненеп тормады ул. Ярар, тора-бара күз күрер, Фәрите генә бәхетле булсын, ник шунда «инопланетянка» димиләр дип юанды кайнана.

Фәрит исә көтте. Диананың күзләрендәге салкын сагыш аны өшетә иде, ул хатыныннан жылылык көтте. Атналар үтте, айлар... ел үтә бара. Хатын буларак бер тамчы да үпкә-кинәсе юк аның Дианага карата. Башканы яратасың, шуңа миңа игътибар итмисең, дип әйтерлегә дә юк. Диана ирен игътибарсыз калдырмый, һәр адымын башта ире белән киңәшә. Ләкин бу ярата түгел, бу ихтирам итү генә. Бер тапкыр да «яратам» дип әйткәне юк бит әле аның. Карашлары һаман жылынмый. Көннәрдән бер көнне шактый гына «жылынып» кайтты. Ул көнне салкынлык ничектер сизелмәдә кебек. Тора-бара кызмача кайтулары ешайды Фәритнең – үзенә юанычны шешәдән тапты ул. Диананы кызганса да, үзен-үзе тыя алмады. Күршеләрендәге Илнар белән Гөлнара кебек түгел шул алар: тегеләре исә бер көнне савыт-сабаны шалтырата-шалтырата талаша-

лар, икенче көнне инде күгәрченнәр кебек гөрләшәләр. Кайчак Фәритнең башына да кыздырып алу турындагы гөнаһлы уйлар кергәли. Бигрәк тә салмыш килеш кайтса. Ләкин хатынын күрүгә тыелып кала – Диана башка шул ул, бер тапкыр кул күтәрәсең икән – беренчесе һәм соңгысы шул була инде. Ул Гөлнара кебек сугарга күтәрелгән кулны каерып ала торганның түгел, күтәргән урыны булса, Гөлнара кебек, медаль таккандай да йөрмәс.

Диана исә үзен гаилә тормышының бар ягына да әзер дип уйлаган иде. Ялгышкан булып чыкты. Фәритне аракаы белән дуслашып китәр дип һич көтмәгән иде ул. Гаиләләрендә дә эчкән-ниткән кеше юк бугай. Гаепнең үзәндә икәннен яхшы аңлай, ләкин нишләргә белми иде Диана. Кайнаһыннан уңайсыз, ярый ла анысы әлегә дөшми. Аның, гомумән, исерек кешеләр белән аралашу тәҗрибәсе юк. Руслан белән очрашкан вакытта эчештерә торган дуслары бар иде барлыгын, ләкин алар башка иде – «культурный алкоголиклар»... Эчәләр-эчәләр, эчкән саен күңелләренә генә баралар. Фәрит исә эчкән саен йомыла, онытылып өчен эчә. Эчеп кайта да, өйгә кермичә, баскыч төбәндә башын иеп утыра. Әнисе чыгып дөшә, Диана чыга. Шуннан соң күпмедер вакыт үткәч кенә керә. Хатыны ул кергәндә утларны сүндереп яткан була инде, ләкин Фәрит кереп ятмыйча керфек тә какмый. Шулай да йокламаганын сиздерми, күбрәк аркасын куеп ята. Иртә белән Фәрит аны-моны аңлатып тормый, таң белән эшкә китә. Мондый кичләр ешрак кабатланган саен, Диананың чарасызлык хисе көчәя генә. Чарасын күрергә кирәк, чыгу юлын табарга кирәк бит инде бу божрадан?! Нигә эчәсең син, дип сорар иде ул Фәриттән, җавабын үзе дә белә кебек. Һәрхәлдә, гоманый. «Син», – дияр Фәрит. «Мин китсәм, туктарсыңмы соң?» – дип сорар ул. Фәрит ни дияр икән? «Ташлама», – дияр микән элекке кебек? «Кит», – дисә? Ул чагында Диана нишләргә? Китәр дә, тормышын яңадан башлармы? Тагын килеп чыкмаса? Әйткән иде аны әнисе... Шундый кичләрнең берсендә ул Фәриткә таба борылып ятты. Фәрит, кереп, шыпырт кына ятарга жыенып йөри иде, Диана кече утны алдырды. Сискәнеп китте ире. «Фәрит, әйдә, жир алып, шунда үз эшебезне башлап карыйк әле», – дип сүз катты яшь хатын иренә. «Нигә эчәсең? Башка эчмә», – дип акыл сатмады, үгетләмәде, ялынмады, күз яше түкмәде. Аның каруы, иртән Фәрит фермер булачакмын дигән ныклы карар белән уяны. Ходай рәхмәте, аракаы белән дә дуслыгын өзде шул көннән соң.

Диана менә ун ел инде үзенә килең буларак та, ир хатыны буларак та тел-теш тидертми. Кияүгә чыгып ике ел үтүгә малай алып кайтып сөендерде. Авырлы икәннен белүгә башта аны янә чарасызлык хисе биләп алды. Бетте, дип уйлады ул, Париж да бетте, кино да... Соңыннан гына, йөклелек халәтенә



Рәсем: Гөлнарита Камалова

ияләшкәч кенә бу хисләреннән оялгандай итеп йөргән иде. Тормыш дәвам итә икән бит, ул теләгәнчә үк булмаса да, бәхетнең дә, мәхәббәтнең дә башка төсмерләре була икән. Аның каруы, Фәриткә канатлар куйдылармыни? Очып кына йөрдә яшь ир. Дәү әтисенең башы сөөнеченнән күккә тиде. Дәү әнисе улының бәхете түгәрәкләнгәнән күрәп, күз тидерүдән куркып, кычкырып шатланмады, эчтән генә Ходайга рәхмәт укып йөрдә. Айрат дип куштылар. Кулларыннан да төшөрмичә диярлек үстерделәр баланы. Үзе дә елак булмады, ачык йөзле, көлеп кенә тора торган түп-түгәрәк малай. Диана да ешрак елмая башлады, кайчак күңелендәге боз эрегән дә кебек була иде. Тырышты-тырмашты яшь хатын, авылда яшәргә өйрәнде – токмач кисеп аш пешерә, кышка баз тутырып кайнатма ясый, яшелчә тозлый, как киптерә... Шул ук вакытта үз йөзен дә югалтмады. Өйләренә ремонт ясар вакыт житкәч, ремонт эшләрен үз кулына алды. Прованс стилиндә булачак, дип, каталоглар кайтартты, шулардан үзенә ошаганын сайлап алып, интернет аша заказлар бирде. Авылча да, заманча да булды. Бакчаны гөлләргә күмде. Ире агроном бит, Диана идеяләрен әйтеп тора, Фәрит тормышка ашыра бара. Түбәсенә калын пыяла жәйдәрәп, өйгә терәп терраса төзеттеләр. Кышкы бакча ясадылар. Анда оранжерея тота башлады Диана. Тора-бара авыл күркенә әйләнде яшәгән ихаталары. Авылда да яраттылар «иностранка»ны. Кiem-салым турында сөйләшәргә булса да, ремонт ясый башласалар да, киңәш-табышка аңа гына киләләр. Каршы килми Диана, өйрәтә. Кеше күп керә аларга, ире Фәрит фермер булгач, районнан түрәләр дә килә. Килгән берен кунак итеп жибәрәләр, кышкы бакчада хозурланып, хужаларның уңганлыгына, бигрәк тә «иностранка» Дианага сокланып китәләр. Андый вакытта Фәрит үзе дә хатыныннан күзен ала алмый. Тик Диананың күңелендәге бозны һаман да булса эретә алмавына гына эче поша. Диана, Диана... Аның өчен таулар күчерергә әзер бит Фәрит. «Кулыңнан килә, әйдә, фермер бул», – дигәч, Диананың сүзен тыңлап фермер булып китте – от-тырмады. Жир алып, жир эшкәртә башлады. Әйдә, теплица куеп, шунда кыяр-помидор үстереп кара, син агроном бит, технологияләрен беләсең дигәч, теплицада яшелчә, үлән үстереп сата башлады. Аннан да уңды. Яшь, булдыклы фермерга район хакимиятендә дә игътибар итә башладылар. Семинарларга чакыралар, тәҗрибә уртаклашырга делегацияләр килсә, Фәритнең хужалыгына алып килеп күрсәтәләр. Эшләре уң Фәритнең, көнне төнгә ялгап чаба да чаба. Тик менә Диананы гына аңлап житкерә алмый. Зарланмый, ачылып китеп сөйләшми ире белән. Ышанмый микән әллә? Әле Айрат туганчы, теге вакытта өзгәләнеп елагач, бер сөйләшү булган иде анысы.

Диана Фәритне Парижда Яна ел каршыларга үгетләп карады. Яшь ир Диананы ул вакытта

аңламады. Аңламады инде. Берничек тә. Ул трактор алырга йөри, ә хатыны Париж турында сөйли. Житмәсә, Яна елны шунда каршылайсы икән әле. Нәрсә калган анда? Яңа ел ул – гаилә бәйрәме, аны өйдә каршыларга кирәк, үз өендә, гаилә учагы жылысында. Тамырсыз агач кебек, жил кайсы якка куса, шул якка тәгәри торганнардан түгел шул ул. Боларын Дианага әйтеп тормады, ярар да, юк та димәде Фәрит. Яңадан бу сөйләшүгә кайтмады да. Диана да кабат исенә төшөрмәде. Хәтта салгалап йөргән вакытында хатынның ачуы килгәндә дә «ич-масам, бер үтенечемне дә үтәмәдең бит», – дигәне булмады. Кат-кат сорамагач, каприз гына булгандыр, шөһәр кызы бит, иркәләнәсе килгәндер, дип уйлады Фәрит. Һәм шуның белән онытылды ул Париж. Тагын берничә елдан соң Диана, кирәге чыгар дип, өчесенә дә чит ил паспортлары ясатып куйды. Фәрит «тагын Париж» дип сискәнеп куйса да, хатыны авызыннан ул сүзне ишетмәгәч, тиз тынычланды. Париж белән Диананың күзләрендәге тирән сагыш арасында ниндидер бәйләнеш барлыгын тоя иде ул, шуңа да бу теманы кузгатмаса тырышты. Яңа ел бәйрәме житә башласа, Диананың күзләренә карамаска тырыша иде тагын. Бәйрәм үтүгә жиңел сулап куя. Ләкин моның бер чиге булырга тиештер бит инде?

...Диана үзе дә Париж турындагы хыялдан баш тарттым дип уйлаган иде инде. Менә бу йолдызлы төн янә барысын да үз урынына кайтарып куйды. Еллар үтә дә үтә. Жәйләр, көзләр, кышлар һаман бер көйгә ага да ага. Күңелләренә жилкендереп Яңа ел бәйрәме килә, ләкин ул да можжизалар вәгъдә иткән кебек була да, гыйнварның беренче иртәсендә үк бу ашкыну иллюзияләр жимеше генә булып чыга.

«Живи еще хоть четверть века,

Все будет так – исхода нет», –

дип, Блок сүзләре белән уйлап куйды Диана. Бүгенге йолдызлы күк кенә башка, әллә нинди серле. Эйфель манарасыннан да бу йолдызлар шулай якын күренәме икән? Ә нишләп әле аны Диана үз күзләре белән барып күрә алмый соң? Нәрсә комачаулый? Ул инде Париж хыялының чынга ашуына мең кат лаек, мең кат сабырлык белән түләде инде ул аны. Анда барырлык кына мөмкинлекләре бар аларның. Фәритне тагын күндереп булмас инде. Быел әнә тагын теплицаны киңәйтәргә дип кредит алырга йөри. Печән эшләрен генә бетерәм дә, дигән иде. Печән дип, соңгы елларда алар печәнне трактор белән генә эшлиләр иде, быел жәй гел яңгырлы килеп, түккә кыстыра алмадылар. Шуңа кибәнгә өяргә туры килде. Калганын төяп алып кайтып баралар. Һәм тагын чирек гасырмы, аннан да күбрәкме шулай үзгәрешсез дәвам итәр микәнни бу тормыш? Тукта, үзгәрттер ул аны, үзе генә булса да барып кайтыр ул Парижга. Үпкәләсә үпкәләр Фәрит. Париж дип авыз сугын корыта иде Руслан. Менә Диана үзе барып күрер: нәрсәсә бар икән ул Парижның? Бәлки, шунда ул үзен ун ел бue

газаплаган сорауга жавап таба алыр? Вәгдәләр тикмәгә генә бирелми.

Әйе-әйе, һичшиксез, барырга кирәк. Иртәгә үк виза турында белешергә кирәк. Кунакханәләренң бәйрәмнәр вакытында ничек эшләвен карарга. Айратны Казанда, әниләрендә калдырып торыр. Кышкы каникулына туры килә бит, кунак булыр.

* * *

«Фәрит, кичерә алсаң, кичерерсең. Pardonne Moi Ce Caprice D'enfant. Диана». Шундый язучыны тапты Фәрит кич эштән кайтуга. «Казанга киттеләр, – диде әнисе, улының сораулы карашына жавап итеп. – Киленнең бер тапкыр булса да Яңа елны әти-әнисе янында Казанда каршылышсы киләдер бит инде, аны да аңларга була, шөһәр кызы бит ул», – дип юатты улын ана кеше. Ләкин әллә нинди шом калдырып киткән иде Диана. Кайнана язучыны күрмәсә дә, нидер сизенә иде, хәерлегә генә булсын инде дип көрсенде.

Фәрит исә төн буена йокы күрмәде. Йокымсырап китсә, күз алдына Диана килеп баса да, кул болгый-болгый, сабуулаша башлый. Фәрит аны кичерә алмастай нәрсә эшләде икән соң ул? Бу чит телдәгә жөмлә нәрсәне аңлата инде тагын? Үзе телефонын сүндереп куйган. Айрат йоклайдыр инде, дип, аңа шалтыратмаган иде. Казанда да телефонны алмыйлар. Нәрсә булды икән соң? Әллә Диананың теге егетеннән хәбәр булганмы? Көнчелек кортына ун ел бие баш калкытырга форсат чыкмаган иде, әллә чыктымы? Житте ул «Яңа ел бәйрәме»... Фәрит таң белән башлаганчы ятты-ятты да, аптырагач, торып теге язучыны кулына алды. Һәр хәрефеннән мәгънә эзләп, кат-кат укыды. Теге чит телдәгә жөмләне аңларга тырышып карады. Француз телендә язылган. Ул телефонын алып, «Гугл»га әлегә жөмләне кертте. Күренекле француз жырчылары Мирей Матье белән Эдит Пиафның шушы исемдәгә жыры, тәржемәдә «Балалык капризымны кичер» – дигәнне аңлата. Матьеның башка жырлары да бар, мәсәлән, «Париж күгә астында» дигәнә бик популяр икән... Париж!

* * *

Диана Казанда кунып, Мәскәүгә, аннан Парижга очты. Париж!.. Кунакханәнең дә яхшысын сайлаган иде ул. Ун ел элек Руслан белән Париж турында вәгдәләшкәндә, ул барысын да лакшери класслы итеп күзаллаган иде. Шуңа күрә сер бирмәскә булды Диана. Париж урамнарында жәяү генә йөрер, моның өчен уңайлы үкчәлә итекләрен алып килгән иде, Шанель стилендәгә күлмәген кияр. Кунакханәдә вакыт әрәм итмәскә кирәк дип, ул көзгедәгә сурәтенә кат-кат күз йөгерткәч, канәгать калып, урамга чыкты. Аяклар үзеннән-үзе Елисей кырларына, Эйфель манарасына таба атлады. Париж – кияүгә чыгарга әзерләнгән кызлар кебек: бәйрәмчә рух, әллә нинди ашкыну сизелә. Нәкъ ун ел элекке Диана кебек. Менә хәзер... берничә минуттан, берничә

адымнан соң ул үзен газаплаган сорауга жавап табачак. Ни өчен, ни өчен ун ел элек мәхәббәт дигән олы хис аны ташлап китте? Ни өчен ул башка берәүне дә ярата алмаслык хәлгә килде? Ни өчен Аллаһ аны бу газапка дучар итте?

Париж үзе, чыннан да, сәнгать әсәре кебек икән. Монда ижат итәсе килә, монда бәхетле буласы килә. Романтикага биреләсе килә. Ә иң гажәбе – монда гашыйк буласы килә. Башны югалтырлык итеп. Руслан юкка гына ун ел саен бирегә килү турында сүз кузгатмаган: монда мәхәббәт хисе ялангач кала икән. Эх, менә тагын ялгышты инде Диана, бирегә ялгызың гына килергә ярамый икән бит. Ул әйләнә-тирәсендәгә кешеләргә күз салды: ялгызлар бик сирәк... Әле генә жете төсләр белән балкыган Париж тоныкланып калды. Бәйрәм рухы әллә кая юкка чыкты. Диананың кинәт кенә өйгә кайтасы, гаиләсе янында буласы килде. Өйдә булса, ул хәзерге минутларда телевизордан «Ирония судьбы» киносын карый-карый, йөгәрә-йөгәрә мичтә каз пешерер, бәйрәмгә салатлар ясар, бокалларны кат-кат сөртеп өстәлгә тезер иде. Кунакханәдә калган шампан шәрабы белән пар бокал күз алдына килде. Яңа елны шулай каршылышлар димени? Аны гаилә белән, өйдә каршыларга кирәк... Әйе, менә хәзер аңа Париж кирәк түгел инде, аңа Руслан да кирәк түгел. Әгәр Яңа ел мөгжизасы булып, аннан: «Янәшәңдә кем булсын иде?» – дип сорасалар, ул... Фәрит кирәк дияр иде. Әллә кайда, яшьлектә калган хисләргә алданып, ул бәхетеннән ваз кичеп ята икән бит! Фәрит – менә аның кичәгесе дә, бүгенгесе дә, әгәр хаталарны төзәтү мөмкинлегә булса, киләчәгә дә. Тик Фәрит аны кичерә алырмы соң? Тукта, ул менә әле генә Фәритне югалтты түгелме соң? Нишләде ул?!

Диана, төш күрәммә әллә, дип, чытырдатып күзләрен йомды, ике учы белән чигәләрен уды. Париж, шушымы синнең жавабың? Шушы жавап өчен син үзең ымсындырып, чакырып китердеңме? Соң бит инде... Бәлки, соң түгелдер дә әле? Диана кайтыр, горурлыгын читкә куеп, Фәриттән гафу сорар. Узган гомер хакына, улыбыз хакына һәм киләчәктәгә бәхетле озын гомеребез хакына дип сорар. Ул бәләкәй сумкасыннан телефонын алды. Һәм ашыга-ашыга Фәритнең номерын жыйды. Бер чакыру китте, икенчесе... Колагына таныш көй ишетелгәндәй булгач, юләрләнәм, ахры, дип, тизрәк телефонын сүндереп куйды. Мөгжизалар алай тиз генә була алмый! Монда каян татарча көй ишетелсен инде: «Гашыйк итә алдың мине, гашыйк итеп сакла син...» Көй тынып калды. Аңына килеп, янә Фәритнең номерын жыйа башлады. Янә шул көй. Бу юлы көчлерәк тә ишетелә әле. Ул куркып кына як-ягына карана башлады һәм үзеннән биш-алты адымда гына Фәритне күрер алды. Бу мизгелдә аның иреннәре бер генә жөмлә әйтә алды. Фәритнең еллар бие тилмереп көткән сүзләре иде ул: «Яратам мин сине!»



ЮК КИЛМЭГЭН ЖИРЛЭРЭ...



Мөдинэ
АВЗАЛОВА

ЭШНЭ 20–25 БАШ ТЕРЛЕК БЕЛЭН БАШЛАП
ЖИБЭРГЭН ГАРИФУЛЛИННАР...

Һәм туктаусыз мәшәкәтлөрдә узып киткән дүрт-биш ел эчендә республикада
«Иң яхшы гайлә фермасы» булырга да, «Һөнәре буенча иң яхшы» исемен алуга
да ирешкәннәр.





крен генә,
жайлап
кына бар-
ганда Ка-
заннан өч
сөгәтьлек

юл инде ул. Кайчандыр Кама елгасы аркылы салып куйган күперне, шуннан элдерең узып киткән саен, «гасыр төзелеше» дип уйлап куясың. Күпме вакытны янга калдыра, араларны ничек якынайта бит ул! Яңа Чишмә районына кереп, Акъяр авылын узуга, уңга борылгач та — Шахмай авылы...

Урамнары киң булганга, ерак-тан бик зур авыл сыман күренсә дә, 150 хужалыгы булган бу авыл кайчандыр, чыннан да, булыр-булмас район үзегенә торырдай булган. Авыл кешесе дә бүгенгедәй: «Кая китим? Кайда эшлим?» — белән баш катырмаган. Чөнки ул республикада данлыклы миллионер «Татарстан» колхозына кергән. Хәзер ул вакытларны шахмайлылар сагынып кына искә төшерә. «Их-х, эше юк бит аның, эше...» — дип сыкранып та куя, яшьләрнең авылда калмау сәбәбен аңлатып.

Кайчан һәм ни өчен миллионер хужалык таркалган?! Бу сорауга төрле җаваплар ишетсәм дә, сүз бер тирәдәрәк барды: «Вамин»га сылтый алар хәлләрнең мөшкелләнгән. Кем әйтмешли, «үзләре дә эшләми, кешегә дә ирек бирми». Кистереп, болай дип әйтү дә урынлы булмас. Ник дигәндә, жирне Ходай биргән алтын хәзинә итеп күргән авыл кешесе кул кушырып, күктән яуганны көтеп утырмый. Ничек тә эшләргә, табарга тырыша.

2011 ел Шахмай авылында көн күреп ятучы Гарифуллиннарның гаиләсенә дә житди төзәтмәләр кертә, зур яңалыклары белән утлы табага «бастыра».

Дөресен әйткәндә ниятебез — республиканың агросәнәгать комплексы яшьләре арасында «Һөнәре буенча иң яхшы» бәйгесендә җиңеп чыгучы үзе укытучы, үзе иң шәп терлекче Раилә Гарифуллинаны күрү иде. Әмма Гарифуллиннар гаиләсенә аяк басуга ук, без инде бу яшь чибәр ханымны, ире, баласыннан башка да, кайнарасы белән кайнатасыннан аеры да күз алдына китерә алмадык. Алар бер йодрык кебек. Сөйләшә, фикер алыша, дөнья хәлләре турында сорапшыра башласаң да, сүзләре бер, эшләре бер, максатлары бер аларның.

Тыйнак килең, өлкәннәр янында, телен тешләп, сабыр гына үз чираты җиткәнәң көтеп утырды. Без, мичтән пешеп кенә чыккан тәмле бөлеш, чәй янында, ашыкмыйча гына: «Ничек шулай булдыралар?» дигән сорауга бергәләшеп җавап эзлибез.

«Үзеңә ышансаң гына»

— Гаилә фермасы — ул безнең өчен эшне колачлап дәвам итүгә бер этәргеч кенә булды, — дип искә ала ул вакытларны гаилә башлыгы Илһам Гарифуллин. — Ә болай... Ни дип әйтим, кечкенәме-зурмы фермабыз бар иде инде. Сарайда 25 ләп терлек, каз, тавык, үрдәк... Дәүләт шундый мөмкинлекләр тудырганда,

нигә әле безгә дә гаилә фермасы булып эшләп карамаска?! Барыбер шул ук эшләр, барыбер таңнан күз ertyп торасың да, төн уртасында урынга менеп авасың. Малай гаиләсе белән Чаллыда иде. Атна саен кайтып, миңа булышып йөри торгач, туйды, ахрысы, дип йөри идем... Берзаман кайтып төшмәсеннәрме?! Илдар кайткач, дилбегәнә үз кулына алды, без инде «гаилә фермасы» дип йөртелә башладык. Дәүләт вәгъдәсендә тормады, булышмады, дип әйтә алмыйм. Ул, чыннан да, булышты. Сатып алган җиһазлар өчен күпмедер процентны кире кайтарып бирде бирүен. Мин — механизатор. Бу йортны, бу ферманы күтәрәп куйгач, үземне төзүче дип тә саныйм.

Әйе, җырдагыча... Алар — дүрт кеше — бөтен эшне үзләре эшли: сөрә, чәчә, уңыш җыеп ала, ферма тотта. Барына өлгәрә!

— Шулай, шулай... Белмәгән эше юк, — дип дәвам итә иренең тормышта ышанычлы терәк булуына адым саен шөкрәна кылучы Рәсимә ханым. — Ул — эретең ябыштыручы да, ташчы да, тракторчы, комбайнчы да... Кеше яллап эшләтергә акчабыз юк. Шуңа барын да үзләрнең эшләргә туры килә. Малай да шундый безнең. Мин инде хәзер алардан шуны беләсәңме, моны беләсәңме дип сорамыйм. «Бел-



мим» диюләренә бик гажәпләнер идем. Без барыбыз да берничә төр һөнәр иясе. (Ул рәхәтләнеп көлөп жибәрә.)

— Аңладык инде: иң шәп терлекче дә, иң шәп укытучы да... Балаларга гына түгел, яштышларенә дә һөнәри сабак биреп кайткан әнә, — дибез, киленгә ишарәләп.

«Сөтнең бәясен күтәрсәләр, безгә субсидия дә кирәкми. Бөтен эш җайланачак», — ди алар.

«Авылны яратсаң гына...»

— Бәйгегә икәүләп барасыз дигәч, бермәл югалып калгандай булдым, — дип эләктереп ала сүзне Гарифуллиннарның улы Илдар. — Һөнәре буенча укытучы кеше бит ул. Тик юкка борчылганмын. Ул шундук ризалыгын бирде. Кыю-үткен ул минем хатын. Дөрәсен әйтим, жиңәр дип уйламаган идем. Республика күләмендәгә бәйге ич. «Иң яхшы терлекче — бозау караучы» дигән исемне алып кайтты шул. Безнең өчен көтелмәгән күңелле яңалык булды ул!

Раилә белән тормыш башлап жибәрүбезгә дә биш ел була хәзер. Без аның белән февраль аеның жилле-буранлы кичендә таныштык. Мин — Чистайдагы агросәнәгать комплексы менеджерлары әзерли торган институтның соңгы курсында, ул урта мәктәпне миннән бер елга соң тәмамлаган иде — 4 нче курсында. Кышкы ялга авылга кайткач, клубка чыккан идек. Мин аңа: «Әйдә, йөрәп карыйк», — дидем. Нәкъ өч ел дигәндә, өйләнештек аннары. Үкенмим, монда кайтуыма да үкенмим.

Институттан соң Чаллыга киткән идек. Эшләгән кешегә кайда да урын табыла ул. Эшсез йөрмәдем. Тик ял саен әтигә булышам дип авылга кайтып йөри торгач, авыл тартты. Кайткач, эш эзләп йөрмәдем. Өйдә житәрлек иде. Гаилә фермасы турында

ишеткәч, бик кызыктым. Киләчәген күз алдына китердем. Авыл баласына ни кирәк тагын?! Безнең бүген 62 баш эре мөгезле терлек бар. Аның кайсын Мамадыштан, кайсын үзезнең якин тирәдәгә авыллардан сатып алдык.

Шуларның 24 е — савым сыерлар. Көн саен якынча 300 литр сөт савып алабыз. Сөтне иртән әни, кичен хатын сава. Читтән килеп эшләүчеләр юк. Әлегә барына да өлгәрәбез. Гомумән, бу тормышта бары үзегә ышанырга кирәк. Шуңа да кирәкле бөтен һөнәргә үзләштерергә тырышабыз. Читтән ярдәм көтеп утыра башласаң, булганыннан коры калуың ихтимал. Бүген чәчүлек жирләребез генә дә 162 гектар. Үзезнең чәчәбез, печәнне үзезнең җыеп алабыз, үзезнең төргәкләп куябыз. Әни әйтмешли, тракторга да, комбайнга да, машинага да утырып чабарга туры килә. Хәтта шушы ферманы да туганнар белән бергәләшеп үзезнең салдык. Тәҗрибә бар, дип әйтүем.

Укытучы да, иң яхшы бозау караучы да...

Ул Казан дәүләт педагогика институтын тәмамлаганнан соң, авылларыннан ике чакрымдагы Акъярда ике ел тирәсе инглиз теле укыткан.

— Аннары үзезнең Шахмай мәктәбенә кайттым, — ди бу ямьле йортның булдыклы килене Раилә. — Балалар яратам, алар белән эшләргә яратам. Малларымны да яратам (шулай дигәндә аның күзләрендә очкын кабынып куйгандай була). Иртән — мәктәптә, кичкырын — үзезнең фермада. Безнең дүрт яшьлек улыбыз Әнвәр бар. Әни бала карап тора, мин сыер савам. Сүз дә юк, эш күп, башкасына вакыт әллә ни калмый да. Каядыр кунакка китсәк — әниләргә, әниләр китсә, безгә авыр кала. Шуңа барын уйлыйсың да, эш күп, дип, кайбер нәрсәләрдән баш тартырга да туры килә.

Педагог буларак, аны балалар язмышы, авылның киләчәгә борчый. Шахмай урта мәктәбендә

100 гә якин бала белем ала. Ел саен дистәләгән егет һәм кыз шул мәктәптән канат очыра. Аларның кайсы техникумга, кайсы институтка укырга керә. Кайтырлармы алар туган якларына, шәһәрдә калырлармы? Кайткан очракта, нинди эш көтә аларны? Халык авылны үстерү, киләчәклә итү өчен мәктәп белән балалар бакчасы гына житмәвен аңлый хәзер.

Гарифуллиннар белән сабуллашып, авылны чыкканда бу яклардагы юлларга да игътибар итмичә калмадык: мондый юллар да булыр икән, ә?! Биредә яшәүчеләрен кайберсе: «Рус авылларына асфальт җәяләр, ә безгә — таш», — дип, ярым шаяртып, ярым житди канәгатьсезлек белдереп алды.

Гарифуллиннар йорты белән янәшә диярлек урнашкан фермага кереп, безне бар дип тә белми силос, печән белән юанган малларны да карап чыктык.

— Аена 50 меңләп кредит түләгәч, нәрсәдер алырга, нәрсәнәдер бөтәйтергә акча калмый, — ди Рәсимә ханым, янында буталып йөргән бәләкәй Әнвәрне күз алдынан ычкындырмыйча.

Әнвәр әле пәси малае белән уйнап килә, әле ферма артындагы комга яшереп куйган уенчыкларын табып куана. Яныбызда бөтерелеп йөри, йөри дә: «Әнә, ул минем тракторлар», — дип, хужаларча кистереп куя. Без көлешәбез. Бөтен эшкә кулы ятып торган бабасы, әтисе янында үскән бәләкәй Әнвәрнең кем буласы билгеле инде...



Асия
ЮНЫСОВА

УҢҖАН ХАТЫН УЛ ТАБА, БӘХЕТЛЕСЕ КЫЗ
ТАБА, ДИГӘН КАНАТЛЫ ГЫЙБАРӘ БАҖ.
ӘЙ АНЫСЫ, АНА КЕШЕ БАЛАНЫҢ КАЙСЫСЫН
ДА ШАТЛАНЫП ЖЫЛЫ КОЧАГЫНА АЛА,
СӨЕП-НАЗЛАП ҮСТЕРӘ. БАЛА БИТ УЛ!
БАЛЧЫК ЯЛАТСА ЯЛАТСЫН, БУЛСЫН ГЫНА.
БАЛАСЫЗ ДУАДАКЛАР КҮПКӘ КЫЗГАНЫЧРАК.

КЫЗ БАЛА

Рабиға үзе ишле гаиләдә үсте. Үзеннән соң туган биш балага апа булып. Эне-сеңелләрен карап үстерешкәч, үзенә туар балаларын багарга тәҗрибәсе җитәр кебек иде. Җитмәслек кенәмени соң? Аларны тирбәткән-уйнаткан да, чөчләрен тарап үргән дә, мунчасын керткән дә Рабиға булды. Торып-торып, кайчагында уйлап куя: әллә соң кай арада «туйдым бу балачага чыр-чуыннан» дип әйткәләгән чаклары да булды микән? Чөнки кияүгә чыгып, үз тормышын коргач, Ходай Тәгалә аңа бала бирми йөдәтте.

Баштагы ике елда Рабиға балага узмаганына һич борчылмады. Әле Габбасының игә килгәнән көтәсе бар иде. «Сиңа өйләнсәм, эчүне ташлыйм мин», – дип антлар эчкән ир көмәше, салмыш халәтенә кайвакыт йодрыгын да өсти башлады. Имеш, көнләшә! Югыйсә Рабиға эш белән өй арасынан башкага гаме төшә торган бикәч түгел иде.

Габбас эчүен ташламас инде ул, менә, ичмасам, бала булсын иде дигән уй Рабиганың күңелен һаман ешрак бимазалый башлады. Төшләренә һаман бер кыз бала керә. Рабиға аны коча, үбә, чөчләрен тарап үрә. Таң алдыннан төштәге бала югала. Уянып китүләре авыр була иде дә соң яшь хатынга. Хыялдагы баланы кулга алыр көн генә офыктагы рәшә кебек – алда һаман билгесезлек. Инде бергә яшәүләренә дүрт ел булып үтте, Рабиганың әле балага узып караганы юк. Ире белән якынлыктан да рәхәт чикми, ләззәт алмый.



Яме булмаган никахлары өзелгәннән соң да Рабиға балалы хатыннарга гел кызыкты. Яңа ел бөйрәмнәре алдыннан хезмәттәшләренә балалары өчен күчтәнәч каплары тутырганда өй нәүмизләнгән торган иде. Әле, җитмәсә, «сиңа да тиеш» дигән булып, аңа да Кыш бабай күчтәнәче биргән булып, ярага тоз сибәләр.

Бала дип, ничек кенә өзгәләнсә дә, хатын никахсыз элементләргә кермәде. Насып ярым очрамасмы дип яшәде. Очрады да. Кырык яшеннән узып барганда ул Гыйльметдин белән кавышты. Ике арада олы мәхәббәт иде. Мондый мәхәббәттән һичшиксез мәхәббәтле бала туасына ышана иде хатын. Габбаска ачылып китә алмаганмындыр дип уйлый иде. Төшләренә теге кыз бала тагын керә башлады. Күргән бер төшен иренә сөйли торган иде. Инде хәзер матур кыз бала багу турында икәүләп хыялланалар. Гыйльметдиннең беренче никахтан балалары бар барын, ир Рабиға өчен көенә. Хатынына бик тө бала сөйдертәсе килә иде.

Ир белән хатынның кочаклары ничек кенә кайнар булмасын, Рабиға бу юлы да якынлыктан рәхәтлек кичерә алмады. Тәҗрибәле ир пошаманга калды. «Ничек алай була инде ул? Син бит инде өлгереп җиткән хатын. Бер-бер нәрсә юк микән, табибка күренеп кара әле син», – дип көн саен үгетли торгач, Рабиға күндә, ир сүзен тыңларга булды. Югыйсә чир тышка ныклап бөрөп чыкмыйча табибка бара беләбездими соң без? Моңа кадәр Рабиганың да гинеколог ишеген ачып кергәнә юк иде. Гыйльметдинен тыңлады. Акыллы кеше ул, юк-бар киңәш бирмәс.

Гинеколог табиб бу тамашаның шаһиты булырга коллегасын да дәште: «Күрегез әле, уникаль очрак! Бу ханым икенче тапкыр кияүдә, ө үзенә кызлык пәрдәсе алынмаган!» Икенче табиб артык гажәпләнмәде: «Сирәк кенә булса да, очрый торган хәл. Кызлык пәрдәсе үтә сыгылмалы булган бу ханымның».

Проблеманы скальпель очы бик тиз хәл итте. Эх, табибларга элегрәк күренәсе калган дип үкәнергә генә калды Рабиғага. Хәзер инде бала табып сөенер вакыт узып киткән. Ул үзе белән булган шушы хәлне, башкалар да үкәне күрмәсен дип, язарга рәхәт итте. Югыйсә бер жирем дә авыртмый бит әле. Тик торганнан табибларга барып йөрмим әле, дияргә яратабыз. Елына бер мәртәбә хатын-кыз табибына күренә торган булыгыз, дигән алтын киңәшне санга суккан булса, Рабиға да кызын төшәндә генә түгел, өнәндә дә сөйгән булыр иде.



АХ УЛ ЙӨРӘК...

«С

ерле йөрәк»
жыры күпләр
өчен яңалык
булды.
Шигыре дә,
көе дә...

Шактый жырларым шагыйрь
Фәннур Сафин сүзләренә языла
иде бит. Бу Фәннурга да ошый иде.
Ул чын-чынлап жырлар шагыйре
иде. Аның белән эшләве шулкадәр
жиңел иде... Шигыренң бер жире
килеп житми, ди идем кайчак.
Фәннур, башын кыңгыр салып,
тәмәке тарта-тарта йөрөнөп ала да,
үзгәртә. 70 нче елларда «Хушла-
шырга ашыкма», «Ялгыз көй-
мәлләрне ижат иттек шулай. Халык
яратып жырлый иде. Фәннурны

югалткач, үзем дә югалып калдым.
Фәннурдан соң иң лирик авторым
Нияз Акмал иде. Аның шигърияте
дә жырлап тора... Һәм көтмөгәндә..
Мөдәррис Әгъләмов! Юк, ул жыр
язучы шагыйрь түгел, ул фәлсәфи
шагыйрь, трибун шагыйрь. Жырны
кабул итте, әлбәттә. «Мондый
шигырьгә дә жыр язып буламыни
сон?!» – дип бик аптырады хәтта.
Чөнки ул шагыйрь күңелендә жыр
тексты булып түгел, шигырь булып
туган. Мин инде куплетларын
алып, строфа, кушымталар ясап,
көйгә салдым. Минне жыр язарга
шигырь этәрә. Бу очракта да шу-
лай булды. Мөдәррис Әгъләмовның
шигырь китабыннан эзләп таптым
мин аны. Шигырьдә мәхәббәтнең

башка тойгыларын сиздем, һәм
шул ук мизгелдә башымда көе дә
яңгырап үттә. Жырның сүзләре
кыз белән егетнең аңлашу,
мәхәббәткә өндәү дуэтына туры
килә, ләкин заманчарак. Ул елларда
татар музыкасында синкопалар
(ритмик һәм метрик акцентларның
туры килмәве – *ред.*), секвенция-
ләр (мелодик фразаны башка юга-
рылыкта кабатлау – *ред.*) ниндидер
яңалык булып халык күңеленә
тиз кереп китте. Мин бер ша-
гыйрьгә дә: «Текст язып бирегез
әле, бер көем бар», – дип йөр-
мәдем. Бар шундый авторлар да:
көй туа да, моңа яраклы шигырь
каян табыйм икән дип йөри баш-
лыйлар. Ә мин сүзгә игътибар

Серле йөрәк

*Миңа баккан күзләреңнән
Үбәм сине шашып...*

Үбәм... миннән

башкаларга

*Булмасын ул гашийк.
Күзләрең белән берочтан
Керфегеңне үбәм...
Усал күзләр караганда
Алар төшсән түбән.*

Кушымта:

*Йөрәгеңнән үбәр идем,
Күренми шул йөрәк –
Ах ул йөрәк, серле йөрәк,
Яши тирәндәрәк.*

*Колак яфракларың синең
Кытыклансын, үбәм.
Беркайчан да усал сүзләр
Ишетмәсен миннән.
Күзләреңнән,
битләреңнән,
Маңгаеңнан үбәм –
Жыерчыклар алмасыннар
Минем гаеп белән.*

Кушымта.

итәм. Чишмә икән – чишмә
челтерәве ишетелеп торсын, тау
икән – ул күтәрәнке булырга тиеш.
Шигырь үзе уйландыра, илһам-
ландыра, күңелне актара бит ул.
Һәрбер шигырьдән яңалык эзли
мин. Кешедә кабатланмасын,
бөтенләй үзгә булсын! Безнең
татарда кулланылмый торган джаз
элементлары өкрәнгән генә кереп
барган чак. Чит ил музыкасын
тыңлыйбыз. «АББА», «Битлз»лар-
ны... Ул пластинкаларны табып та
булмый иде әле, каяндыр Балтыйк
бүе республикаларыннан алып
кайта идек. Музыка училищесында
укуганда шулар белән мавыга
идем. Шулар ритмын үз жырла-
рыма кертергә тырышам. Алай

гынамы, мин үзем дә жырлый
идем! 1982 елда Чуашстанда
Татарстан мәдәнияте көннәре
узды. Бу жырны сәхнәдән беренче
тапкыр шунда баян белән
жырладым. Фәннур да, Илдар
абый Юзеев та безнең төркемдә
иде. Алар аптырабрак калды,
ничек инде син бу шигырьгә жыр
яздың, диләр. Ә миңа нәкъ менә
шулай ошый, шундый образ, дим.
Хатын-кызга гашийк булсаң гына,
шулай язып була! Моңың өчен
үзгә бер халәт кирәк! Күп жырла-
рымны Гөлзадә репертуары өчен
яздым. Ул шигъриятне шулкадәр
көчле тоя. Илһам абый Шакиров
концертларын алып бара. Мин
үзем татар мәктәбдә укымадым.
Горький исемендәге клубка, Сара
апа Садыкова ансамбленә йөри
башлагач кына татар музыкасына,
шигъриятенә тартыла башладым.
Шигырь китаплары укыйм. Хыял
дөньясына кереп китәм. Илһам-
ланып, көйләр язам. Шагыйрьнең,
бәлки, тиешле дулкынына да
эләкмисендер. Без, композиторлар,
шагыйрь әйтеп бетермәгәнне дә
әйтәбез. Өч художник – шагыйрь,
композитор, жырчы – кабатланмас
образ тудыра.

Япон магнитофоннары килеп
кергән чак. Башта күңелдә туган
музыканы магнитофонга
яздырасың, тыңлап карыйсың:
бу жире әйбәт, моңысын берәз
үзгәртәсе – эшкәртү бара шулай...
Аннары нотага төшерәсең.

«Серле йөрәк»не Гөлзадә белән
икәү жырладык. Жәй көне
Чуашстанда бергә концертлар куеп
йөргән идек. Беренче чыккан кон-
церт иде ул безнең. Жырны радио-
га яздырырга да алдылар. Ләкин
худсовет үткәrmәде. Фондка,
гомумән, һәвәскәрләргә үтү кыен
иде. Исемле жырчыларны гына
уздырдылар ул елларда. «Кал
моңнарым булып» ничектер кереп
калды әле. Радиога «Серле
йөрәк»не яңгыратуны сорап язган
хатлар күпләп килә башлагач кына,
жыр эфирда яңгырый башлады.

1985 елда Гөлзадә белән миңа
Мәскәүдә Яшьләрнең һәм
студентларның XII Бөтендөнья

фестивалендә катнашырга туры
килгән иде. Шунда без – Татар-
станнан килгән делегация – бер
көнне баян уйнап, татарча жырлап,
«Россия» кунакханәсе янында
бөтенесен үз тирәбезгә жыйдык.
Әлбәттә инде, «Серле йөрәк»не дә
жырладык! Күз алдына
китерәсездер: мин баянда, Гөлзадә
дөртләнеп жырлый, башкалар безгә
кушыла... Әллә телебезне, әллә
көйләребезне үз иттеләр: болгар-
лар, японнар, гарәпләр, төрек-
ләр безгә сокланып кул болгыйлар,
елмаялар, көч биреп торалар...

...Берзаман, унбиш еллар чамасы
элек ишетәм: Айдар Галимов
жырлый «Серле йөрәк»не!
Үзенчәрәк, үз стиле белән. Урал
Рәшитов аранжировка ясаган.
Шунысы да кызык: ул аны
бөтенләй бездән түгел, Питердан
ияртеп кайткан! Шундагы диаспо-
радан отып алган! «Серле йөрәк»не
жырлаучылар күп. Башкортстанда,
Нефтекамада жыр бәйрәмендә
берчак килеп: «И-и, сезнең
жырмыни ул «Серле йөрәк»?!
Без шушы жыр аркасында
өйләнештек», – диделәр.
Берәүләргә – мәхәббәт аңлатырга,
икенчеләренә гаилә корырга сәбәп
булган икән бу жыр. Гади халык
шулай кабул итә. Халыкчанлык
зур дәрәжә ул.

Шушы жырга бәйле тагын
бер вакыйга искә төшә. Кичен өйгә
кайтып киләм. Көз көне урамда
тиз караңгылана, ләкин жылы.
Бер ир-ат шөйләнә, әллә арыган,
әллә берәз салган да инде шунда.
Үзе жырлый... Тукта, «Серле
йөрәк»не жырлый бит бу!
Шулкадәр сөендем. Рәхмәт тә
әйтәсем килә, сөйләшеп тә китәсем
килә... Ләкин дөшөргә базмадым
инде. Әйдә, жырласын! Менә шу-
шы була инде гади халыкка
көйләрең белән үтеп керү дип
уйлап куйдым. «Хушлашырга
ашыкма» кебек тагын бер биш
жырың булса, син инде халык
күңелендә калдың дигән сүз!» –
дип әйткән иде Мәхмүт Хөсәен.
«Серле йөрәк» тә халыкның ярат-
кан жыры булып китте шулай.

Риф ГАТАУЛЛИН



ИМТИХАН

Мәрьям
ГАФФАРОВА

**13 ОКТЯБРЬ, ЖОМГА КӨН ИДЕ УЛ. СЕҢЛЕМ
ТЕЛЕФОННАН БИК АПТЫРАП: «МОНДЫЙ
КӨННЕ ШУНДЫЙ ЖИРГӘ БАРАЛАРМЫ
ИНДЕ?!» – ДИП ӘЙТСӘ ДӘ, КИРЕ
БОРЫЛМАДЫМ. ЮК, АҢАРЧЫ БЕРНИНДИ
ХОРАФАТЛАРГА ДА ЫШАНМЫЙ ИДЕМ МИН.**

О

нкология клиникасының ишеген
дә тыныч күңел белән ачып
кердем: күренәм дә чыгам –
декрет ялым бетеп килә, эшли
башлагач, вакытым булмайчак.

Күкрәгемдәгә шешне үзем
тапкан идем. Онкология дигән уй ялгыш та башыма
кермәде: авылда үскән сау-сәламәт кыз, бер-бер артлы
тупырдап торган ике бала таптым, икесенә дә күкрәк
сөте имездем. Нәселебездә андый яман чирнең булганы
юк. Әйтәм бит, тамчы да шикләнмәдем. Югыйсә үзем
дә югары белемле табибә бит.

Клиникада танышларым эшли, туп-туры алар янына
бардым. Күптән күрешмәгән идек, уйнап-көлеп сөйләшә-
сөйләшә пункция алдылар да: «Ике сәгатътән килер-
сең», – дип жибәрделәр. Алар әйткән вакытта клиникада
идем инде. Танышымның берсе коридорда очрады,
тик нигәдер янымда туктап та тормады: «Сиңа хәзер

барысын да аңлатырлар», – диде дә, ашыгып кабинетына
кереп китте. Ишек төбенә чират жыелган – вакыты
юктыр инде, мөгаен...

Бүлек мөдире мине үзенә чакырды. Сүзне ул кыска
тотты: «Сез үзегез дә табиб, шуңа күрә ничек бар – ту-
рысын әйтәм. Сездә – онкология... Шеш инде шактый
зур, ашыгыч операция ясарга кирәк. Аңа кадәр бер атна
нурланыш алырсыз, соңыннан химиотерапия узарсыз».

Юк, мин аның янында еламадым әле. Мондый хәбәр
шунда ук башка барып житми бугай ул. Тыныч кына
тыңлап утырдым, барысын да аңлаган кебек булдым,
ниндидер сораулар да бирдем. Аннан әкрән генә кай-
тырга чыктым. Тукталышка тимер юлны узып барасы
бит анда. Сукмак буш – бер кеше юк. Биш катлы йорт-
лар ишегалдындагы бер эскәмиягә барып утырдым.
Тормышымның шушы көнне, шушы сәгатътә икегә
бүленүен шунда аңладым: моңа кадәр һәм моңардан
соң... Үксеп-үксеп, шашынып-шашынып еладым мин

анда. Кычкырып түгел, эчемнән, өзгәләнеп-өзгәләнеп... Миндә яман шеш! Балаларым нишләр?! Берсеннән-берсе бөләкәй бит әле алар: олысына – дүрт яшь, кечкенәсенә ике генә. Аларны аякка бастыру насыйп түгелме икәнни миңа, Ходаем?!

Аннан соңгы хәлләр барысы да бик тиз булды: өн белән төш арасында узган кебек. Башта, эшкә барган кебек, көн дә нурланыш алырга йөрдем. Аннан операциягә кереп яттым. Операциядән соңгы халәтемне ничек, нинди сүзләр белән аңлатыйм икән? Юк, аны үз башыннан кичкәннәр генә ахыргача аңлар... Хирург пычагы астына кергәнче син зифа буй-сынлы, матур күкрәкле чибәр, сау-сәламәт хатын идең. Ә наркоздан гарип булып уянасың: бер күкрәгәң урынында бары зур яра эзе, жөй... Бу урында алга китеп булса да, бер вакыйга сөйлим әле.

Берничә ел элек иремнең бер классташларына Яңа ел каршыларга бардык. Гел аралашып торган якин дуслар түгел: бер-беребездәге хәлләрне энәсеннән-жебенә кадәр белмибез. Ирләр төмәкә тартырга чыгып киткәч, хатыны, елый-елый, үзенең хәсрәтен сөйли башлады. «Миндә бит яман шеш таптылар, операция ясадылар. Хәер, син аңламыйсың, кешегә сөйли торган хәлләр түгел ул», – ди. «Кайчан ясадылар?» – дим. Өч-дүрт ай элек икән. «Ярый, бернәрсә дә булмаган, борчылма, узган да киткән. Миңа да ясаганнар иде», – дим. «Синеке гади генә операция булгандыр, минеке бит башка!» – ди ул өзгәләнеп. «Химия алдыңмы соң?» – дим. Юк, алмаган, кирәкми, дип әйткәннәр. «Алай булгач, тынычлан, димәк, куркыныч бернәрсә дә юк», – дим. Ә ул өзми дә куймый: «Юк, син мине аңламыйсың! – ди. – Хатын-кыз өчен күкрәген алдыруның нинди зур фажига икәннән күз алдыңа да китермисең, минем бит бер күкрәгем хәзер бөтенләй юк», – ди. «Күз алдыма китерә алам», – дим. Барысын да сөйләргә туры килде. «Сиңа да ясадылармыни?» – дип, ул өнсез калды. «Әйе! һәм, күрәсәңме, мин һаман да исән!» – дим. Бик чибәр ханым ул, яман шеш диагнозы куелуы, күкрәксез калуы өчен өзгәләнә. «Операциядән соң яшисем килмәгән көннәрем күп булды...» – ди. Аның хәлен бик яхшы аңлайм. Бүгенге көндә ул чын күңеленнән Аллаһы Тәгаләгә ышанып, теш-тырнагы белән тырмашып, авыруы белән көрәшә. Аның да кызларын үстереп аякка бастырасы, оныклар сөясә килә. Аның белән бер-беребезгә терәк булырга тырышабыз.

...Операциядән соң бер атна узгач, миңа утыз яшь тулды. Инде диагноз ахыргача тәгаенләнде: яман шешнең III стадиясе, ун лимфа төененең алтысы зарарланган. Бу инде метастазалар башланган дигән сүз... Моңың ахыры яхшы булып бетмәчәге табиб булмаган кешегә дә мәгълүм.

Яман шеш диагнозы куелган авырулар барысы да минем кебек жавабы булмаган сораулар алдында калдыр. Аның иң беренчесе: «Ни өчен? – дигән сорау иде. – Бу чир нигә нәкъ менә миңа килде? Аллаһы Тәгалә мине нинди гөнаһларым өчен жәзалый?» Мин бит югыйсә беркайчан кара эчле, мәкерле булма-

дым, усал түгелмен, кулымнан килгән кадәр һәркемгә яхшылык кына кылырга тырышам. Йөрәгемне телеп-телеп алган икенче нәрсә: «Инде мин әни буларак, балаларыма бернәрсә өйрәтә алмаячакмын». Елый-елый үлгәнемне күз алдыма китердем. Авылыбыз зиратындагы каберемне... Иремә әйтеп калдырыммын инде: «Елга бер булса да балаларны минем янга, каберемә алып кайт», – диярмен. Хастаханәдә ятканда аларның икесенә атап аерым-аерым хат яздым. Елый-елый... «Унсигез яшь тулгач кына бирерсез дип әйтеп калдырыммын», – дип. Эчтәлекләрен бүген дә хәтерлим. «Улларым, газизләрем! – дип яздым мин. – Мин сезне бик яратам. Үзем сезнең янда булмасам да, мин барыбер янәшәгездә. Күңел жылымны сезгә бирергә тырышам. Сезне ташлап беркая китәргә теләмәсәм дә, менә ничек килеп чыкты... Сез тормышта бик көчле кешеләр булырга тиешсез. Тормыш булгач, төрле хәлләр була. Әмма мин сезгә бик ышанам. Сез начар булып үсмәсез. Үз урыныгызны табарсыз. Минем йөземә кызыллык китермәсез. Мин сезне аннан – ерактан һәрвакыт күзәтеп торырым. Анда үземне ни көткәннән белмим, әмма кирәк чакта сезгә булышыр өчен ничек тә жаен табармын. Бер-берегезгә дус булыгыз. Холкы авыррак булса да, әтигез дә сезне ярата. Икенче әни килер, аны да яратыгыз – минем теләгем белән жибәрелгән кеше булуы бар аның...» Хатлар озын иде, һәрберсе куш бит.

Без жүргә жаныбызны баеп, Аллаһы Тәгаләгә булган мәхәббәтебезне, яратуыбызны үстереп кайтырга килгәнбез.

Язмыштан узмыш юк, дип, үз-үземне ышандырдым. Димәк, үләм... Шушы ике баланы табарга гына килгән булганмын икән бу дөньяга. Аның каруы, яшь, матур килеш китәм. Үлем янәшәдә генә йөргәч, аның хакында уйламый чараң юк. Бергә дөваланучыларның бик күбесе китте бит. Палатада, гадәттә, алтышар кеше ятабыз, ике айдан кабат күренергә киләсең, анысы юк, монысы...

Елый-елый күз яшьләре кипкәч, мин... китап укырга керештем. Бу кадәр тау-тау китапны студент чакта да укымаганмындыр. Эзотерикага, психологиягә, дингә кагылышлы китаплар... Укыган саен, бик күп нәрсәләргә карашым үзгәрә барды. Башта мин бу сынауны ниндидер гөнаһым өчен бирелгәндер дидем. Аннан нәселгә төшкән берәр гөнаһ өчен газәпланамдыр дип уйладым. Күбрәк китап укый торгач, фикерем бөтенләй үзгәрде: юк, мондый сынау гөнаһыбыз өчен бирелми. Киресенчә, безне көчлерәк итү, авырлыклар аша жаныбызны Аллаһы Тәгаләгә якынайту өчен жибәрелә ул. Үзәбезгә кыен булганда гына Ходай турында уйлый, аны аңлай башлайбыз бит.

Яман шеш авырулары кичерелмәгән үпкә хисләре аркасында килеп чыга, диләр. Миндә дә бар иде алар.

Беренче чиратта, иремә карата. Мин ике бала белән өйдә утырганда, аның төннәр бусе каядыр чыгып югалулары, кайтмаулары, булышмавы, кызу холкы, аңламаулары өчен, әлбәттә, үпкәле идем. Утсыз тәрәздән караңгы урамга карап, аны көткән төннәрем аз булмады... Эти-әнинен иремне кабул итмәүләре аркасында да шактый газап чиктем. Мин гел ике ут арасында идем: эти-әнигә иремне мактыйм, иремә – аларны... Китаплар фикирләремне үзгәртте. Авыруым дөньяга, тирә-юнемдәгә кешеләргә булган үпкәләрем аркасында гына түгелдер, бу – мин үтәргә тиеш юл. Үләм, дип елап, өметсезлеккә бирелеп утырам икән, чыннан да китчәк-мен. Әмма әгәр тормышка карашымны үзгәртә алсам, тәнемдә дә нәрсәдер үзгәрчәк. Менә монысы минем өчен зур ачыш булды. (Соңыннан, үз авыруларым арасында да күп күзәттем: кешенең психологиясе үзгәрә икән – авыртулары китә, бетә. Онкология генә түгел, гипертония дә, башкасы да. Күп чирләр үзеңне яратмаганның, кабул итмәгәннән килеп чыга.)

Ул көннәрдә күңелемнән бик күп гафу сорадым. Гөнаһ – кеше үтерү, кеше рәнжетү генә түгел, тәкәбберлек, масаю, «мин кем» дип йөрүләр яки мин булдыксыз, бернәрсәгә дә ярамыйм диюләр, миннән бернәрсә дә тормый, бернәрсәне дә үзгәртә алмыйм, дип, агым уңаена гына агу, төшенкелеккә бирелү дә гөнаһ бит. (Хәзер дә тормышымда берәр авырлык килеп чыкса, беренче чиратта Ходайдан «беләп һәм белми эшләгән гөнаһларымны кичер», дип гафу сорыйм.)

Юк, сынаулар мине сындырыр өчен жибәрелмәде...

Тирә-юнебездәгә кешеләргә дә үпкә сакларга ярамый: безгә булган мөнәсәбәтләре белән алар безне чистарта. Бәлки, бу фәлсәфә дәрәс тә түгелдер. Ләкин бүгенге көндә мине шул яшәтә.

Ирем ул көннәрдә миңа таяныч булмады дия алмыйм. Аннан соң да ничә еллар хатын итеп, тиң күреп яшәде. Телә белән дә, карашы белән дә кимчелекле хатын-кыз икәнәмне миңа сиздермәде, яратуын күрсәтеп яшәде. Тормышта төрле вакытлар булды, әмма мин аңа күп нәрсә өчен барыбер рәхмәтлемен. (15 елдан артык бергә торгач, төрле сәбәпләр аркасында, без аерылыштык – бу да минем үтәсе яңа сынавым: «яраткан кешемне сынам» дигән Аллаһы Тәгалә. Тормышымның бу борылышын да сабырлык белән, рәхмәтле булып кабул итеп, Аллага шөкер дип үтәргә тырышам.)

Ирем дә миңа сынау өчен жибәрелгән кеше. Әйткәнемчә, гомумән, яныбыздагы һәр кеше «өйрәтүче» ролен үти: алар аша без нидер аңларга, яңа баскычка күтәреләргә тиеш. Ирем менә гаиләбезгә бер дә юктан гына килеп кермәде ул. Чөнки безнең нәселнең хатын-кызлары матриархат принциплары буенчарак яши, барысын да үзәбез хәл итәбез, тормышны без ырып барабыз. Һәм безнең арага: «Хатынны тыңла да, үзеңчә эшлә, беренче урында – ир-ат сүзе», – дип фикир йөртүче

кеше килеп керә... (Ә бит, уйлап карасаң, ул хаклы! Элек моны аңлап бетермәгәнмен, үзем барысын да булдырам, яхшырак беләм, дип, бөтен тормыш мәшәкатен үз өстемә өйгәнмен, ирдән узып үзем тартканмын... Ә чынлыкта, киресенчә – тормыш дилбегәсен ир кулына тапшырып, динез кушканча ир-ат күлгә-сендә хатын-кызның төп вазыйфаларын гына үтәп яшәргә тиеш булганмын. Без – хатын-кызлар күп очракта үз тормышыбызны үзәбез катлауландырабыз, хатыннарың көчә көчсез булуда икәннән аңламыйбыз... Аннары үпкәләүләр, тормыш йөген нигә мин генә тартам дип зарланулар, балалар проблемаларын берүзек хәл итүләр, финанс мәсьәләләре – болар барысы да төрле авыруларга бер сәбәп булырга мөмкин. Шулай, аннары өстән безне кисәтәләр: «Житәр, тукта, син бит хатын-кыз, яшәешнең үзгәрт!» – диләр.)

Диагнозымны ишеткәч, әрнеп, өзгәленеп эти белән әни турында уйладым: мине югалтуны алар ничек кичерер? Безгә – ике кызларына шулкадәр нык бәйләнгән иделәр. Һәм без сөңлем белән аларга әлегә бернәрсә белгертмәскә хәл иттек.

Эти, бәлки, чыннан да берни сизенмәгәндер. Ә әни белмәмешкә, күрмәмешкә салышты бугай. Чынбарлыкка күз йому аңа җиңеллек биргәндер. Көчсезлек түгел бу. Бары мине артык ярату. Бу чирнең миңа кагылганын белгәнче, ул минем урынга үзе авырырга әзер иде. Белде ул минем авырганымны. Мунчага сөңлем белән генә йөри башлавыма ничек игътибар итмәсен инде? Алай-болай әни килеп керсә, тизрәк артым белән борылып басам. Авылга сирәк кайтуларым, ябыгуларым аларны ничек шикләндермәсен?

«Химия» ала башладым. Ул көннәргә искә төшерүе дә авыр... Ябыктым, чәчләр коелып бетте – көзгегә карарга куркыныч. Парик сатып алдым. Эсседә өйдә аның белән йөреп булмый, яулык бәйләп куям.

Сигез «химия» алдым. Бу – бер елга диярлек сузылды. Соңыннан лейкоцитларым төште: иң түбән норма – дүрт, ә минекә икегә калды. Организм «химия»не кабул итми башлады – соңгысына инде көчем житмәде. Чит илдә дөвалану мөмкинлегә килеп чыкты – монысы өчен якын туганнарга рәхмәт. Анда махсус аппаратка тыгып, бер тәүлек бусе тәнемне 44 градуска кадәр эсселәтеп тоттылар. Гипертермия дип атала ул. Барысы да наркоз астында башкарыла. (Әмма мине анда барып дөвалану гына коткарды дип уйламыйм. Мәскәүдән бик зур бер житәкченең хатыны ятты янымда. Миннән аз гына өлкәнрәк иде. Алардагы мөмкинлекләргә безнеке белән чагыштыра торган да түгел. Ярты елдан ул «китте»...)

Чит илгә дөваланырга баруымны әниләргә «чит илгә укырга барам, стажировка үтәм» дип аңлаттык. Башымдагы паригымны анда ясаткан яңа прическа дидек. «Ышандылар»... Парик икәннән бер караудан аңлап була югыйсә. Балаларны мин юкта эти белән әни карап торды, сөңлем кайтып булышып йөрдә. Зур рәхмәт аларга. Сизенү дигәннән... Чит илдән кайткач, әни: «Кызым, авыр күтәрмә!», «Күп эшләмә!», «Кызым, ятып тор әле!» дигән сүзләргә бик еш әйтә башлады. Аңа ка-

дәр өйдә бөтен эшне жигелеп эшли идем. Әмма авыруым хакында, ул инде чигенгәч тә, әниләр белән утырып сөйләшкән булмады. Мин елмаеп кайтып кердем, алар «бар да әйбәт» дигән ялганымга «ышануны» дәвам итте.

Мин ул көннәрдә Хогайдан: «Улларымның унбиш яшькә житкән булса да күрсәм икән», – дип бик сорадым. Аларга дөньяның агын-карасын аңлатырга өлгәрсәм икән, дип ялвардым. Химиядән соң бөтен жирем авырта, идәннәрдә тәгәрим, аңнарымны жуям... «Бу авыртуга да түзәм, шушы теләгем генә үтәлсен иде», – дим. Ялваруларымны Хогай ишетте... (Бу хәлләргә инде 15 ел үтте, балалар үсте. Хәзер инде булачак киләчәккә белән кызларым кебек яшәп, оныклар үстерәсем килә! Намаздан соң үземә дә хатын-кыз бәхетә сорыйм әле, миндә кемнәдер бәхетле итәрлек күңел жылысы, наз бар дип саныым, аннары: «Кайсы хәерле, шулай булсын», – дип тә өстим.) Мин бу авыр-туны жиндем дип әйтә алмыйм – теләсә кайсы вакытта килеп чыгарга мөмкин. Әмма мин ул чакта үземне үзем дәвалый алам дигән нәрсәгә бик ышандым.

Кеше үзенең эмоцияләре, үпкә-рәнжүләре, бу тор-мышның алдавыч яклары өчен борчылулары белән күп очракта үзен-үзе авыруга китереп житкерә. Аннары дарулардан, табиблардан, им-томчылардан мөмкинчә көтә башлай. Ә мөмкинчә аның үзәндә – Аллаһы Тәгалә тумыштан биргән илаһи көч ул. Шулар көч безгә матур шигырьләр, көйләр, картиналар иҗат итәргә, искиртәрлек архитектура корылмалары тудырырга, машина-самолетлар уйлап чыгарырга, медицинада, башка өлкәләрдә ачышлар ясарга мөмкинлек бирә. Кемдер матур күлмәк тегә, кемдер тәмле аш-су пешерә, матур чәчәкләр үс-

терә... Адәм баласындагы күзгә күренмәс шулар илаһи көч, дөрес аңлап, ул үзенең тормыш философиясен, эмоцияләрен үзгәртсә, аңардагы әллә нинди авыруларны да юкка чыгара ала яки ул чиргә карата кешенең карашын үзгәртә, аны сабырлыкка өйрәтә. Без үзәбезнең нинди көчкә ия булганыбызны аңлап кына житкермиз.

Авыр вакытта кеше Аллаһы Тәгалә тарафыннан яратылганын һәм кире аңа кайтасын аңлай башлай.

Хогай ул нәрсә сорасаң, шуны гына бирми, кешенең жанын Хогайның үзәндә ни якынайта, шуны да житерә. Шуның өчен тормыштагы һәр нәрсәне (бәхет-шатлык, авырлык, авыру, кайгы, үлем...) рәхмәт әйтеп, сабыр булып кабул итәргә өйрәнергә кирәк. Тыныч, матур тор-мышта без Аллаһы Тәгаләне онытабыз, яраткан кешебез, гаилә, балалар беренче урынга чыга, тышкы матурлыкка, матди байлыкка омтылабыз – шулар өчен генә яши башлайбыз. Ләкин адәм баласы бу дөньяга ялгыз килә, ялгыз китә: бар тапканың житерә кала.

Үткән юлымны ничек бар – шулай кабул итәргә, нинди булуына карамастан, яшәгән һәр көннең, һәр мизгелемнең үзем өчен кирәклеге аңларга һәм рәхмәтле булырга өйрәндем. Моңа күп уйланулар, күз яшьләре, өзгәленү-бәргәленүләр, әрнүләр аша килдем. Яшәүдән дә, үлемнән дә инде курыкмыйм, чөнки Аллаһы Тәгаләгә илтәсе юлны таптым. Шулар уй мине көчле һәм бәхетле итә.

БЕЛГЕЧ КИҢӘШЕ.



Психология буенча китаплар авторы Луиза Хей Лос-Анджелес шәһәрәндә туа. Үги әтисе аңа карата бик кырыс була. Ә биш яшьлек вакытында аны күрсәсә көчли... Аннан соңгы тормышында да сынаулар шактый була. 1977 елда аңарда яман шеш табалар... «Авыруымның сәбәбе — балачагыма карата күңеләмдә яшәгән нәфрәттә, үпкәдә», — ди ул. Луиза тормышын, яшәү рәвешен үзгәртә, уйларын тәртипкә сала. Авыру чигенә... Шушы хәлләрдән соң ул берничә китап яза. «Нинди дә булса проблеманы чишәргә алынганчы, мин үземнең уйларымны дөреслим, — ди ул. — Шуннан соң әлегә проблема үзеннән-үзе хәл ителә».

■ Авырып китә икән, кеше иң беренче эш итеп күңеләндә казынсын: кемне гафу итәргә тиеш ул?

■ Үз-үзегезне тәнкийтәүдән туктагыз. Үзегезне начарга санамагыз.

■ Үзегезне мактарга өйрәнегез. Тәнкийтә күңелне күмергә калдыра, ә мактау очкыннан да ялгын кабыза. Нәрсә генә эшләсәгез дә, үзегезне мактап куярга онытмагыз.

■ Ярдам сорап дусларыгызга мөрәҗәгать итәргә өйрәнегез. Ярдам сорау – көчсезлек билгесе түгел, кирәкчәнчә...

Авырлык килгәндә, без күп вакыт үз-үзәбезгә генә ышанабыз: читләргә дә таянып карагыз әле бер.

■ Үзегезне куркытудан туктагыз. Нигә һәрнәрсәнең ахыры начар бетәргә тиеш дип саныгыз? Начар өйбәрне көтеп яшәү шундый авыр бит ул.

Тузан бөртеге кадәр булган проблеманы тау кадәр итеп үстермәгез.

■ Көнне көзгегә караудан башлагыз. Көзгә каршысына басыгыз да үзегезгә: «Мин сине яратам, син гажәеп, искиткеч...» – диегез. Һәм бу көнне матур, күтәренке көеф белән үткәрегез. Тормышыгыз үзгәргәнне сезми калмассыз.

■ Үз-үзегезгә карата мөрәхмәтле булыгыз. Начар уйларыгыз өчен үзегезне гаепләмәгез. Үткәндәге ялгышлар өчен дә гел үзәңне битәрләп тору ярамай. Аңардан сабак кына алыгыз. Үзәң мөрәхмәтле булу – гаепләрең, ялгыш адымнарың өчен үзәңне үзәң газәллаудан, жәзәлаудан, әрнүдән арыну ул.

■ Сабырлык – зур көч. Күп вакыт бөтен нәрсәнең нәтиҗәсә бик тиз булырга тиеш дип көтәбез. Куйган максатларга барып житү өчен ниндидер адымнар ясамыйча, сабак алмыйча, өйрәнмичә нәрсәгәдер ирешәсәбез килә.



ӘКИЯТТӘ КУНАКТА



Лилия
ГӨРӘЕВА

СЕЗ ӘКИЯТЛӘРГӘ ЫШАНАСЫЗМЫ УЛ? ӘЛЛӘ
ИНДЕ ТӨРМЫШТА МОГЖИЗАГА УРЫН ЮК ДИП
САНЫЙСЫЗМЫ?

Юкка ышанмыйсыз. Бар икән, бар ул әкият! Казанда яшәүче Венера ханым Габделхәева да моғжизаның барлыгына моңарчы ышанмаган, ә язмыш аңа чын әкият әзерләп куйган.



В тыз ел гомерен медицинага багышлаган, өзелергә торган гомер жепләренен кабат ялгануының да, өмет тулы күзләрнен мәңгегә йомылуының да шаһиты булган Венера апа моңа кадәр бер тапкыр да чит илгә чыгып карамаган. Акча яки теләк булмаганнан түгел, бәлки, жәе чыкмаганнан, вакыт житмәгәннән. Чит ил комында кызынасым килә дисә, ире Фәрит абый сөекле хатынының гозерен үтәү чарасын тапкан да булып иде. Моңарчы ял итү кайгысы булмаган шул Венера апада. Кичкә кадәр – операция бүлмәсендә, кичен – сөелесе янында. Кияүләре Юра дәвасы юк сирәк чирләрнен берсе белән авырый башлагач, дөньялары кисәк тарайган да куйган аларның. Кул бармаклары оюдан башланып киткән авыру аны урыннан тора алмас хәлгә житкергән. Мондый диагноз куелган кеше, гадәттә, ярты ел эчендә вафат була. Ә алар аның тормышын тагын биш елга озайта алган. Юра үзе дә нык торган. Башын тота алмас булса да, үзенен чире турында мәкаләләр язган. Күз алдында сүнөп барган якын кешенә өметләнәрдәй сүзләр табып юатуның никадәр авырлыгын, аның газәпларын берничек тә жиңеләйтә алмаудан жаның бәргәләнөп, гомеренен санаулы минутларын озайту мөмкин түгеллектән күңелнен ничек сызганын үз башына төшкәннәр генә белә.

Венера ханымның яшәеше гел шулай авырулар мәнфәгатеннән генә торуына, онытылып бер ял итү форсаты булмавына Фәрит абыйның да жаны әрнеп йөргән, күрәсөң. Бергә гомер итүләренә 26 ел тулган көнне хатынына нинди бүләк ясарга дип баш ватканда, искиткеч шөп фикер килә аңа. Венера апага белдерми генә «StarHit» журналы уздырган «Жәйге ялга Андрей Малахов белән» конкурсына хат яза. Ниләр язгандыр инде ул хатка, анысын Венера апа үзе дә төгәл белми. Әмма Фәрит абыйның хаты конкурска килгән 30 мең хат арасынаннән жиңөп чыга.

Ул көнне бик яхшы хәтерли әле Венера апа. Ире белән машинага утырып, көндөгечә эшкә барырга кузгалгач, Фәрит абый бик дулкынланып, сөенечле хәбәр ирештерә. «Безнең яшәтә артык куанырга да, артык борчылырга да ярамый дисәң дә, сиңа әйтәсе зур куанычым бар. Син быел Андрей Малахов белән ял итәргә барасың!» Венера апа сөенеченнән һушын жыя алмый торгандыр дип уйлыйсыздыр инде. Юк, билгеле. Ышанмаган ул бу хәбәргә. «Шаяртма әле», – дип, кул гына селтәгән. Журнал битендә үз исемен күргәч тә исе китмәгән. Хәзер компьютер белән әллә нәрсәләр ясарга була ла ул! Әле «StarHit»тан шалтыратып, «Сез Андрей Малахов белән ял итәргә барагаксыз, ул хакта беләсезме?» – дигәч тә, «Шаяртмагыз инде, мин андый әкияткә ышаныр яшәтә түгел», – дигән. Менә шул шул, әкиятләргә күптәннән ышанмый башлаган инде без.

Беренче каналның төшерү төркеме: «Без киләбез», – дип шалтыраткач кына, Фәрит абыйның шаяртмаганын, ә бәлки, әкият дөньясына ачкыч бүләк итүен аңлаган.

Тапшыруны Юраларда төшергәннәр. Венера апа эшләгән хастаханәдә дә булганнар. (Боларның барысын да Беренче каналдан күрсәттеләр. Бәлки, сез дә карагансыздыр аны.) Мавыктыргыч әкият әнә шулай башланып киткән.

Гажәеп ул көннәрне Венера апа әле дә тыныч кына искә төшерә алмый, күңеле – хисләрдән, шул вакыйгаларның тәэсиреннән ташый. Казан клиник хастаханәсендә шөфкать туташы булып эшләүче Венера Габделхәева конкурста жиңгән ун кешенен берсе иде.

Һәр кешенен күңелендә сабий бала яши. Әкияткә ышанмыйбыз дисәк тә, күңел барыбер дә мөжжиза көтә.

«Анда һәрнәрсә безнең өчен сюрприз булды. Хәтта кайсы илгә баруыбызны да соңгы минутка кадәр сер итеп сакладылар. Аэропортка илтүче автобуска утырышкач кына, Малахов билетлар чыгарып, Кипрга баруыбызны әйтте. Мин үзем кая барсак та риза идем, – дип искә ала ул сентябрь ахырында булып узган вакыйгаларны. – Кипрда безне иң яхшы кунакханәләрнен берсенә урнаштырдылар. Яныбызда көне бус ике оператор төшереп йөри. Малаховның бер адым да калмый ияреп йөрүче үз стилисты бар. Гел чәчен тарап, битенә кершән ягып, килеш-кыяфәтен кайгыртып тора. Андрей бик зыялы, аралашучан икән. Популяр кеше булгач, мин аны төкәббердер, гади кешеләр янында үзен өстен куядыр дип уйлаган идем. Кая ул! Безнең белән үзен бик гади тотты». Венера апа сөйләгәннәрне тыңлавы безгә дә кызык. «Сезгә үзегезне ничек тотасын, нәрсә сөйләргә кирәген, ничек киенәсен алдан әйтеп куйганнар идеме? Ялыгыз әзер сценарий буенча бардымы?» – дип, аны сорауларга күмөп ташлыйбыз. «Әлбәттә, редакторларның үз сценарийлары булган инде. Ул хакта без берни дә белмәдек. Безгә алай итегез, болай итегез дип өйрәтеп торучы булмады. Алар әзерләгән сюрпризлар безнең өчен чынлап та сюрприз булды. Тапшыруны караганнар хәтерлидер: Ижаудан килгән Светлана Фокина Малаховны пионерга кабул итүне оештырган иде. Ул күренешнен авторы дөрестән дә Светлана үзе. Галстукларын да үзе белән Ижаудан ук алып килгән. Малахов белгәнче, без аны башта редакторлар белән килештердек. Бу – безнең тарафтан Малаховка сюрприз булды. Аннары мин аны кош теле пешереп сыйладым. Моңысы да аның өчен көтелмәгән иде. Шул кош телен пешергән искә төшсә, әле дә көлми түзә алмыйм. Дөрөс, аның идеясен редакторлар бирде. Алар берәр төрле бөлеш пешерсәң дигәннәр иде дә, мин йә камырым кабармас дип, кош теле генә пешерергә булдым. Безгә кухняны бер генә сәгаткә бирделәр. Ярдәмгә Сюанна исемле аш-су остасын билгеләделәр. Әй шул тел белмәү! Аларда бөтен нәрсә зәйтүн маснда әзерләнә. Ә миңа көнбагыш мас кирәк. Көнбагыш ашаган кебек итеп, ишарәләр белән үземә нәрсә кирәген аңлатырга тырышам. Сюаннаның,



■ Венера һәм Фәрит Габделхәевләр кызлары Гүзәлия белән уллары Рамилнең уңышларына сөөнөп яши.

мине аңлап алып, инглизчә: «Йе-е-ес!» диюләре исемә төшә дә, авыз үзеннән-үзе ерыла. Он кирәген дә, уклау кирәген дә ишарәләп аңлаштык. Әзер кош теленең өстенә шикәр оны сибәргә кирәк. Нич аңлата алмыйм шуны. Ахырдан, йодрыгымны тукмак итеп, шикәр комын төя башладым. Бик тәмле килеп чыкты ул кош теле. Без аны Малаховка катер белән диңгезгә чыккач тәкъдим иттек. Кош телен сайлап, дәрәс эшләгәнмен, ул Андрейның яраткан ризыкларының берсе икән.

Хәтергә уелырлык бәхетле мизгелләргә язмаштан көтөп утыру дәрәс түгел. Андый мизгелләргә бер-беребезгә без үзебез дә бүләк итә алабыз икән.

Кипрда килгән кеше Киккос монастырына сугылмый калмый. Диңгез өслегеннән 1800 метр биеклектә ул. Монастырьда апостол Лука иҗат иткән Изге Ана сурәте бар. Аның каршында теләк теләп, шәм куйсаң, кабул була диләр. Минем иң зур теләгем – Юраның гомерен озайту. Аллаһы Тәгаләдән аның хәлен яхшыртуны, гомерен озынайтуны сорадым. Сәфәрдәшләремнең кайсын гына алма, һәркайсы үзенчәлекле тормыш юлын узган, авырлыгын да, борчу-хәсрәтен дә житәрлек татыган кешеләр. Алар нинди теләкләр теләгәндер, без ул хакта сөйләшмәдек. Ләкин минем теләгем кабул булмады. Без Кипрдан кайтасы көнне Юра вафат булган. Мәскәүгә кайтып житкәнче миңа беркем бу хакта белдермәде. Фәритем, шалтыратып, күңелен төшермәгез, бәхетле

мизгелләргә озаккарак сузылсын дигән. Тау башындагы монастырьда күңелемнән Аллаһка инәлгән шушы минуттан алып бу күңелсез көнгә кадәр алда минем бәхет тулы бер атнам бар иде әле.

Безнең арада үзенә күрә бер шартлы билге барлыкка килде. Малахов каядыр югала икән, димәк, ниндидер бер сюрприз әзерлиләр. Беркөн безне Афродитаның ватаны саналган Петра-ту-Ромиуга алып килделәр. Анда Матурлык һәм Мәхәббәт алиһәсе диңгез күбегеннән калыккан урын бар. Ул тирәдә гажәп ташлар очрый. Үзләре ап-ак, үзләре нәкъ йөрәк төсле. Шулар ташны табып алучы кеше һичшиксез мөхәббәттен таба дигән ырым бар. Сәфәрдәшебез – 15 ел буе шахтада эшләгән Людмила Кузнецова өчен бу көн гомерлек хатирә булып калыр инде. Диңгез ярында мөхәббәт ташларын гына түгел, мөхәббәтенең үзен дә очратты ул. Шулар көн иртән генә Уралдан килеп төшкән Сергей Кулагин сөйгәннен кулын нәкъ менә бүген, нәкъ менә шушы диңгез ярында сорады. Әкият кебек яңгыраса да, болар бар да чын иде. Икенче көнне уздырылган туй да, ак күлмәк, алтын балдаклар да чын һәм барыбыз өчен дә көтелмәгән булды. Минем үземнән дә кем белән очрашасыгыз килә, нинди теләкләрегез бар дип сорашканнар иде: «Монда сезнең белән булуым да житкән», – дидем. Жир йөзгә әкият юк, мөһажирләргә ышанмыйм дип йөргән кеше өчен, моннан да зуррак бүләк була алмыйдыр ул.

Кипрда без тугыз көн кунак булдык. Анда күргән-кичергәннәрнең барысын да тасвирлау мөмкин түгел. Кайвакыт уйлап куям: бу хәлләр чынлап та булдымы, әллә мин төш кенә күрдемме? Төш кенә дияр идек, тугыз көн дәвам иткән матур әкиятнең чынлыгын раслаучы фотосурәтләр бар. Әйтәй кара син моннан соң жир йөзгә әкият юк дип!



РӘХИМОВА Вәсилә

Казан дәүләт университеты,
журналистика бүлгеге (1978).

Ике бала анасы.

Карьера:

ирекле журналист. «Атаклы дин әһелләре»
сериясендәге китаплар авторы.

Тормыш шигаре:

«Гомер буйлап барам, барысын уйлап барам:
Әллә кем түгелбез, әмма ким түгелбез,
Әллә кем булганнардан».

<https://www.facebook.com/suyumbike.zhurnaly>

Мин беренче булдым!

Татарстан Диния нәзарәтенең хатын-кызлар белән эшләү бүлгеге, Мөслимәләр иҗтимагый оешмасы беренче тапкыр «Татарстанның атаклы абыстәе» дигән республика күләм бәйгегә оештырды. Анда без – мәчетләрдә дин сабагы алып баручы ун абыстай катнаштык. Ә жиңеп чыгу миңа насыйп булды! Коръәнне мәкам белән дәрәс итеп уку, үтемле итеп дога кылу, тыңлаучыны ничек итеп кызыксындыру, җәлеп итү алымнарын күрсәтергә кирәк иде. Ризык пешерүдә, уңганлыкта, булганлыкта да ярыштык. Соңгы вакытта үзем төзегән нәсел шәжәрәм, тәрҗемә иткән китапларым да жиңәргә булышты бугай.

Лаеклы алмаш килә

Дини темага яза башлаганым 20 елдан артык. Вәлиулла хәзрәт Якуб чыгарган «Иман» газетасына заманында байтак язма әзерләдем. Казандагы һәм мәчетләргә белә идем. Хәзрәтләр, имамнар, мәчеттә эшләүчеләр – барысы да пенсиягә чыккан картлар, олы бабайлар иде ул чакта. Ә хәзер карыйм: имамнар сафы яшәргән: мәчетләргә «Мөхәммәдия»не тәмамлаган шәкертләр, шушы юлда 4-5 ел инде үзләрен сынаган, үз урыннарын тапкан, эш күрсәтергә өлгергән яшьләр килгән. Белемле, гыйлемле яшьләр. Болгар ислам академиясе ишәкләрен ачса, ислам диненең чын асылын аңлатучы зур галимнәр тагын да күбәер.

Тел Кытайга илтер...

Европа илләрендә ким дигәндә дүрт тел беләләр, шуңа күрә аларга дөньяның һәр почмагы ачык – кая барсалар да үз кеше. Мондый мөмкинлек безнең яшьләрдә дә бар хәзер. Үз балаларымнан чыгып әйтәм. Олы кызым Диләрә татарча, русча, инглизчә эш йөртә, укый, яза. Стажировкада Америкада булып кайтты, аңа кадәр Босния һәм Герцеговинада булды. Алсуым да өч телдә иркен аралаша. Алман телен камилләштерү өчен Германиядә булып кайтты. Испан теле курсларына йөрдә, төрек теле белән кызыксына. Алар өчен капкалар күп җирләрдә ачык хәзер.


сөендерде

көендерде




сөендерде

көендерде



сөендерде

көендерде



Жылы сүз – жан азыгы

Миңа калса, бүген яшьләребез эти-әниләренә карата рәхмәтне без көткәннән азрак әйтәләр. Эти-әнинең балага карата кылган һәр гамәле, һәр нияте изгелектән генә. Анда бернинди мәкер, усаллык юк. Ярдем кулы сузабыз, киңәш бирәбез икән, болар бар да ихлас, чын йөрәктән. Жәлил хәзрәт Фазлыев әйткәндәй: «Бернинди исәп-хисапка корылмаган ярдем ул». Һәм безгә шуның өчен нибары: «И-и, әни, әле дә син бар, әле дә син булыштың!» – дигән сүз кирәк. Шуны ишетсәк, без күккә күтәреләбез.

Һәркемнең үз юлы да бит...

Кая барсам да: театрда, җәмәгать урыннарында яки мәҗлестә еш кына үзебезнең милләттәшләр тарафыннан тәнкыйть сүзләре ишетеп торам: «Әниләр яулыкны болай бәйләми иде, безнең халык яулыкны алай ябынмаган», – диләр. Гел нидер таләп итәләр. Ә үзләренең чөчләре дә жыелмаган, киём-салымнары да Ходай кушканча түгел. Бәхәсләшсә килгәндә дә дәмсим. Андый чакта Аллаһ кушканча киенгән, дин юлына баскан яш кызларны уйлыйм: миңа авыр, ә аларга бит тагын да читенрәк...

Кеше хәлен кеше белми...

Жир шары бик тынычсыз. Теге яки бу кайгы-хәсрәтләр әлегә бездән ерак дип һич әйтеп булмый. Бүген ерак, ә иртәгә... Сүриядән Европага бик күп качаклар килде. Ул илләр аларны кабул итте, әмма төрле фикер бар. Имеш, жиңел тормыш эзләп кузгалганнар. Бер минутка гына үзеңне алар урынына куеп карасаң... Бөтен җыйган малыбызны, тормышыбызны, эшебезне ташлап, туганнардан аерылып, бер чөмөдән белән, 4-5 баланы җитәкләп, Германиядә тормыш рәхәт, дип, анда пособие бирәләр икән дип кенә кузгалыр идекме соң? Сәбәпләре, димәк, тирәндәрәк...

16+ МӘХӘББӘТНҢ
ГОМЕРЕ
ТУГЫЗ АЙ...



Камил КӘРИМОВ,
язучы-сатирик;
өйләнгән;
гаилә стажы — 34 ел;
ике бала атасы.

Ир-ат һәм хатын-кыз. Бер үк галәмгә без бит очраклы
гына элэкмәгән... Шулай булгач, нигә соң бер-беребез-
не күп вакыт аңламыйбыз? Гамәлләребезне, теге яки
бу адымыбызны, әйткән сүzlәребезне... Үзара тарты-
луны «жиңеп», арага каршылыклар керә дә куя...
Ә ир-атлар үзләре бу хакта ни уйлый икән?
Сүзне аларга бирик.

1 Иң элек хатын-кызда нәрсәгә игътибар итәсез: киemenә, буй-сынына, күзләренә, чәченә...

– Бөтен ирләр дә бер калыптан, дигән әйтемне гаилә бәхете күрмәгән хатыннар уйлап чыгаргандыр. Әйтик, мин үзем хатын-кызның аягына да, биленә дә, күкрәгенә дә игътибар итәргә өлгөрмим, ә әүвәл аның йөзенә тутырып карыйм. Иман нуры күреп алсам, тизрәк сөйләштерә башлыйм: тавышы елак түгелме, һәр сүзә чүкеч кебек чүкемиме, пычак кебек кисмиме... Инде ягымлысы туры килсә, чәчен тузгыткан җил уңаена басып, ислемаен тоярга тырышам. Шуннан – богаулы да куя инде.

2 Хатын-кызның кайсы сыйфатларын гафу итәргә була?

– Аларга... саранлык та килешә. Хәтерсезрәге белән
яшәве тагын да җиңелрәк: вак-төякне кабат-кабат искә
төшереп җазаламый... Ә менә бизәнергә иренмәгән
хатыннарын хупларга гына кирәк.

Ә нәрсә өчен сез бик яқын хатын-кызны да гафу итмәс идегез?

– Ирләрнең кесәсәен актаручыларны сөймим. Үпкәләшкәндә «балавыз сыга» торганнары да женемне чыгара.

3 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручылар... Сизгә аның кайсысы якинрак?

– Күңел ачу өчен генә дигәндә, «илһамияләр» кирәк. Яшәр өчен – хужабикәләр ышанычлырак. Мәхәббәтнең гарантиясе тугыз гына ай, ә бергәләшеп нужда күрү – гомерлек...

Чынында исә, танышып-кавышканчы кызларны без гел илһамландыручы буларак кына күрәбез. «Кухня һәм комфорт» төшенчәсе яши башлагач кына килеп чыга. Эштән арып, карыны ачып кайткан ир, иң әүвәл тамак

ялгап, бераз ял итеп алу турында гына уйлый ала.
Ә менә инде тамагы туйгач, ир кешенең фәлсәфәсе
үзгәрә – аңа «илһамия» кирәк. Яши-яши хатыннарын да
зәвыгы үзгәрә – аларга байлык кирәк икән! Олигархлар
һәм чибәр сөяркәләр турында сериаллар карап бозы-
лып бетәбез бугай инде.

4 Ир кеше өчен аның хатыны дус та була аламы?

– Дус һәм дошман дип шәрехләсәк, хәзер үз хатының гына иң ышанычлы дус була ала. СССР таркалгач, бик күп дуслар сатылып бетте. Хәзер бит сыйнфый дошманнар юк, сыйнфый дуслар гына бар. Алар белән аралашу, ихластан душлашу, көрәшү дә жиңел түгел.

5 Хатыныгызга ничек тәкъдим ясаганны хәтерлисезме?

– Тәкъдим ясаган көне-сәгате юк: биш ел бергә укыдык, ике ай буе Молдавиядә студентларның төзелеш отрядында булдык. Диплом алгач язылышырбыз дигән идея, нәкъ шулай килеп чыкты да. Кире чигенергә урын калдырмадык, алдан ук туй күлмәге, костюм-чалбар тектердек. Алтынга бик нык бәя арткан, «кытлык-корылык» башланган чор иде: загс белешмәсе белән балдакка 50 процент ташлама ясадылар һәм ике әржә арагы алырга рөхсәт бирделәр. Көндезләрен укыдым, кичләрен гел эшләдем, туйга дип ике мең сум акча (1981 ел бу!) жыйдым.

Әгержегә кызларын сорарга кайткач, әнисе:
«Кызым, синең яшърәк егетләрең дә бар иде бит», –
дип каршы төшмәкче иде дә, ләкин Клара җавапны
бик кыска тотты: «Киявегез йә шушы кеше, йә беркем
дә түгел!» – диде.

6 Ир кеше хатын итеп әнисенә охшаган кызны сайлый диләр, шулаймы?

– Дөрөс сүз түгел бу! Кызлар белән танышуны жиңеләйтер өчен кайбер ирләр уйлап чыгарган шаяру гынадыр.

7 Хатыннары ирләрәннән күбрәк мал тапкан гаиләләр бар... Ир кеше бу очракта үзен ничек тотарга тиеш?

– Ир кеше гаиләдә баш була алса – гаиләсе ныграк була. Кыз бала кечкенәдән алтын-көмеш әйберләргә кызыгып үсә, аның өчен бәхет белән байлык бер исәптә.

8 Гашыйк булуын хатын-кыз башлап үзе белдерүгә ничек карыйсыз?

– Кавышуны ашыктырырга бер сәбәп инде бу. Сөямә-сөймиме, дип ромашка чәчәгә тажын өзгәләп вакыт әрәм иткәнче, туп-турыдан хәл итәсең дә куясың...

Игътибар итегез әле, безнең халык: «Малаем өйләнде», – дими, ә: «Улым башлы-күзле булды», – дип сөйли... Димәк, өйләнгәч, ирләрнең күзе ачыла, башы да дөрөсрәк эшли башлый. Менә шул чакта ник ашыгып өйләнгәнәңә үкенә башлыйсың да инде... Элеккеләр бу мәсьәләдә акыллырак булган. Патша Россиясендә ирләр 40-45 яшьләрдә өйләнгән. Йә ул солдат хезмәтән үтәп, йә байлык туплап өлгерергә тиеш булган.

9 Хатын-кызларны ир-атларда иң беренче чиратта нәрсә жәлеп итә дип санысыз?

– Йә гәүдә, йә һөнәр, йә фатир, йә романтика, йә эти-әнисе, йә кыюлык, йә тәмле тел, йә байлык...

10 Хатын-кызларның үзегезнең кайсы якларыгызга игътибар итүне көтәсез?

– Көзгедән күренми торган шәп якларым житәрлек лә...

11 Ир-атны артык чибәр һәм көчле хатын-кызлар куркыта.

– Әгәр ир-ат үзе дә менә дигән буй-сынлы, булдыклы икән – куркытмый торгандыр. Булдыксыз, жебегән, мәхлук ирнең хатыны чибәр икән, монда инде ул ир тарафыннан көнләшү, үзен бераз кимсетеп тоту кебек гадәتلәр барлыкка килергә мөмкин.

12 Ир-ат һәм хатын-кыз логикасы дигән төшенчә бар. Алар бер-берсеннән нәрсә белән аерыла?

– Кавышканчы ирләр ашыктыра, кавышкач, хатыны көенә бара. Минемчә әйтсәк: кызлар жиде кат үлчи, бер кат кисә, ә егетләр бер кат кисә дә, соңыннан жиде кат үлчәп йөри.

13 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңлаулары шуннан килеп чыга да. Хатын-кызның нигә нәкъ менә шулай эшләгәннән, үзегез аңламаган берәр очракны искә төшерегез әле.

– Игътибар иткәннегез бармы: жылы якта яшәүче халык аз хәрәкәтләнә, кояштан качып, күбрәк күлгәдә утырырга тырыша, алар бөтен авыр эшне көн кызуы

сүрелгәч башкарыр, әкрән йөрер, ашыкмас...

Минем хатын да әнә шундыйрак бик кызу планетадан килгәндер. Ул флегматик – үз көенә тау-ташлар күчерә ала. Әгәр шунда: «Тизрәк кыймылда инде!» – дип өстенә кычкырсаң, коела да төшә, үпкәләргә дә мөмкин... Ә мин үзем пружиналарым бушаганчы йөгерәм, тиз-тиз ашыйм, кабаланам, йоклаганда да кыймылдап ятам, йокы аралаш йөрер тә керәм... Лунатик – айдан төшкән кешедер, күрәсең, айның да салкын ягыннан.

Бакчада, рәхәтләнеп бәрәңгә үсәрдәй жиргә хатынның ел саен түтәл-түтәл чәчәк утыртуын да бик аңлап бетерә алмыйм инде.

14 Хаклы икәннегезне яхшы беләсез, әмма хатыныгызның үз туксаны – туксан, хаклык аның ягында дип саны. Мондый очракта нишлисез? Үзегезнең хаклы булуы-гызны исбатларга тырышып карыйсызмы, әллә инде юл куясызмы?

– Кая инде юл кую?! Тавышны көчәйтеп жиңәм. Сүгенгән чакларым да житәрлек. Тиз кызам һәм шунда ук сүреләм. Ә менә мин сүрелгәч, ул сеңдереп көнә әйтеп куя һәм... хаклы була.

Хатын-кызга ир кешенең авызын ябу бик жиңел бит ул: «Вакланма, зарланма, ир кеше була бел инде», – дип көнә әйтәләр... Шым буласың. Хаклы-хаксызны конфликтлы минутларда ачыклау мөмкин түгел, тынычлап сөйләшү кирәк. Ә тынычлану өчен кайсыдыр бер як ак флаг (әләм түгел) күтәрергә – бераз гына жавап кайтармыйча түзеп калырга тиеш.

15 Шундый очракны күзаллык әле: арып-талып эштән кайтып керәсез, ә өйдә ашарга пешмәгән. Хатыныгыз, мин арыдым, дип, диванда кырын ятып тора.

– Пешерә белмим. Йомырка тәбәсе генә ашап ир кеше күпме яши ала – шул чаклы яшәрмен.

16 Сер түгел, берәр жиргә жыена башласак, без, хатын-кызлар, соңга калучан...

– Минекә генә шулай озак әзерләнә дип белә идек, барыгыз да бер иш икән алайса... Дөрөс, барасы жирнең бөтен вак-төягә аның жылкәсендә, шуңа да жиренә житкереп әзерләнә. Ә мин, йөрәкне бозмас өчен, машинаны кабыза торам, дип, чыгып китәм.

17 Хатын-кызлар еш кына... бүләк сайлауда ялгыша: ир-атка ошамастай бүләк бирә.

– Мин үземә носки да сайлый белмим. Кибет шүрлекләре буш чорда, Мәскәүгә баргач, су бие чират торып, Польшадан кертелгән ботинка алдым: сайладым-сайладым, киеп-киеп карадым да, түләдем. Казанга кайткач киеп карасам – аякны кыса. Ул ботинканы Роберт Миңнуллинга саттым, аның аягы бер үлчәмгә кечерәк икән.

Хатын ни-нәрсә кирәген алдан ук үзе белеп тора, мине кибетләргә сөйрәп йөрми. Алып кайткан бүләкләре таман гына була.



БАШТАНАЯК МАТУР БУЛ

Баш киёмнәренә борын-борыннан ук аерым хөрмәт белән караганның. Кеше тәненең иң кадерле өлешен — акыл сыйдырган башны саклау вәкаләте тапшырылган аңа! Башлык кар-яңгырдан, салкыннардан коткарган, сугышчыларны дошман һөжүмәннән йолып калган. Саклау хасияте булган билгеләр ясалган чалма, имеш, явыз көчләрдән аралаган.

Соңгы вакытта баш киёмнәрен дәрәс итеп киюгә дә игътибар ителә. XXI гасырда баш киёмнәре жылытып, кояш нурларыннан саклап кына калмый, бәлки, кигән кешенең кемлеген белгертә торган аксессуар да. Бүгенге тизлек, нанотехнологияләр заманында да мода көтелмәгән «мөгезләр» чыгарып куя.

Шәһәрәбездә баш киёмнәре дизайнеры Анастасия СОРОКИНА яши. Модалы баш киёмнәренә, үзегез беләсез, ихтыяж, һәрчак зур. Настя Прагада туган, озак вакыт Башкортстанда яшәгән, педагогик белеме бар. Дизайнга үзлегеннән өйрәнгән ул. Ләкин һәр кешенең тормышында хәлиткеч борылышлар була. Настя жәйге

челләдә колагына салкын тидерә. Ни хәл итмәк кирәк, кызылга жылы баш киёменнән йөрергә туры килә. Бу хәл Настяны ел әйләнәсе киярлек баш киёме — чалма уйлап табарга этәрә. Гадәти генә чалма булмый ул. Күргән берсе, бигрәк килешле, каян алдың, ничек табарга дип кызыксына башлай. Шәрыкта чалманы борын заманнан ук башка урый торган булганның. Аны елның теләсә кайсы вакытында ирләр дә, хатын-кызлар да салмаган. Андый баш киёме көндәлек тормышта да, бәйрәмнәрдә дә килешле. Шәрык баш киёмнәренә катлаулылыгы — баш өстендә матур оя ясап куюдадыр, мөгаен. Настя «оя коруның» гади һәм җайлы чишелешен тапкан: галәмәт зур килешсез нәрсәдән дә чалма

ясап, соклангыч матур күренеп була. Анастасия уйлап тапкан баш киёмнәре теләсә кайсы сезонга да ярашлы. Кыш өчен чалма жылы йон тукумадан ясала.

Без жан жылысын, уңайлылыкны тансыкладык. Бәлки, шуңа күрәдер, күп кызлар һәм ханымнар шәркый нәфислеккә, татар милли бизәкләре белән чигелгән киёмнәргә өстенлек бирәдер.

2009 елдан башлап Анастасия өкрәнләп үзе ясаган баш киёмнәрен сатуга чыгара башлай. 2010 елда Евро-Уфа-Азия конкурсында катнашып җиңеп чыга. 2011 елның мартында Санкт-Петербуркта узган Сәнгать атналыгында катнаша, бу аны фешн-индустриягә багышланган төрле чараларга алып кереп китә. Ире белән үз эшен ачып җибәрә, аларның гаилә бизнесы җиңел сәнгать индустриясендә төгә адымнарын ясый. Анастасия иҗат иткән баш киёмнәре россиялеләргә генә түгел, чит илдәге мода тарафдарларын да битараф калдырмас. Соңгы вакытта ул баш киёмнәрен төрлөндерү өстендә эшли. Кубанка бүрекләр, козыреклы кепкалары төрле тукума, ясалма мех детальләрен аралаштырып тегелә.

Үзеңә килешле баш киёмен ничек сайларга? Дизайнер Анастасия Сорокина шул хакта сөйли.

Чалма:

Чалма, нигездә, бар кешегә дә килешә, ләкин кызлар һәм ханымнар истә тотарга тиешле аерым үзенчәлекләргә дә бар. Нәфис йөзле кызларга трикотаж баш киёмнәре килешәрәк төшә. Киң йөзгә исә трикотаж белән тарттырып булмый. Түгәрәк йөзгә хатын-кызларга твид һәм кашемир кебек җиңел тукумалардан тегелгән баш киёмнәре отышлы булчак.

Бәйләнгән башлыклар:

Кыш көне кардан яки көчле җилдән саклану өчен менә дигән баш киёме! Аларны төрле җепләрдән бәйләп була, кыш өчен, әлбәттә инде, кашемир башлыклар җылырак. Өс киёмегезгә туры килеп торырлык кара, соры, зәңгәр, аксыл көрән төсләргә сайлагыз.

Ничек кияргә? Башлык арттан берәз иркен булырга тиеш. Аны кашыгыгызга кадәр батырып кимәгез. Башлыкны кайтармалы итеп төс киеп була, бу очракта резинкалап бәйләнгән караңгы-зәңгәр төстөгә башлыкны сайлап, кечкенә моряк образы тудырырга мөмкин. Яшь кызларга бик килешәчәк.

Фетр эшләпәләр:

Ирләр гардеробыннан алынган бу кышкы эшләпәләр теләсә кайсы киёмгә килешәчәк, модада булчак. Сумкага да сыя торган йомшак эшләпәләр сайлагыз, формасын югалта дип хафаланасы булмас. Гадәттә, андый эшләпәләр куян мамыгыннан йә йоннан эшләнә.

Ничек кияргә? Кырлары тар булса, баш артына шудырып – бу инде йомшак фетр ирләр эшләпәсе була яки, кырлары киң очракта, берәз маңгайга төшереп кияләр.

Рәмзия КАШАПОВА

Дизайнерские тюрбаны/пилотки/кепки/шляпы Sorokina



Instagram: @sorokina_hats
https://vk.com/sorokina_hats
+7(960)051-54-16
+7(987)000-555-0

РЕКЛАМА





2016 ел — Маймыл елы. Әйдәгез, бергәләшеп Яңа ел хужасы — сөйкемле маймылны ясайбыз. Бу мавыктыргыч эшкә балаларыгызны да жәлеп итә аласыз. Бергә-бергә эшләү тиз дә, кызыклы да. Еллар узар, бүген сабий булган оланнарыгыз үсеп житеп, үз балалары белән чыршы бизәгәндә шушы маймылны кулга алырлар да, аны бергәләшеп теккән кичне искә төшерерләр. Алар өчен якты балачак хатирәсе булыр ул.




Мастер-классны
Диана
ЗЭЙНУЛЛИНА
үткәрә.

МАЙМЫЛ КЫЗЫ

Кипәк:

- 20x25 см көрән төстөгә йөнтөс тукума;
- 15x25 см аксыл тукума;
- 12x100 см алсу төстөгә фатин (сетка яки капрон белән алыштырырга була);
- холлофайбер (иң арзанлы мөндәр сатып алып, шуның эчен кулланырга мөмкин);
- 50 см тар атлас тасма;
- 2 кара сөйлән яки яртылы мөржән (полубусинка);
- 20 см нечкә тимерчыбык (чәчәк кибетләрендә сатыла торганы яхшы. Ул булмаса, ут чыбыклары эчендәгесә дә ярый);
- көрән һәм аксыл төстөгә тегү жепләре, тегү энәсе, озын камыт энәсе.



■ бирелгән өлгеләрне каләм эзеннән кисәбез.

Эш барышы:



■ Көрән тукуманы уң ягы белән эчкә каратып, икегә бөклибез. Акбур белән гәүдә һәм тәпиләрнең өлгесен төшөрәбез. Шушы эздән машина жәе белән вак атлатып тегәбез. Тегеп бетергәннән соң, жөйдән 0,5 см ара калдырып, «зигзаг» тешле кайчы белән детальләрне кисәбез.

■ Маймылның эче һәм йөзгә ике катлап куелган аксыл тукумадан тегелә. Кисү, тегү эше нәкъ гәүдә өлешен теккәндәге кебек.

■ Колакларның аскы каты – көрән, өске каты аксыл тукумадан киселә, башка беркетеләсе чиген текмичә калдырабыз.

■ Гәүдәнең кендек тирәсендә очлы кайчы белән 1,5 см кисем ясыйбыз. Шундый ук кечкенә кисемнәрне башка детальләрдә дә ясарга кирәк булачак. Агач таякчык ярдәмендә аларның һәрберсен уң ягына әйләндерәбез. Тәпиләр белән игътибарлырак булыгыз, алар бер-берсенә карап торырга тиеш! Кисемне тәпинен гәүдәгә беркетеләсе ягына ясыйлар.

■ Гәүдә белән тәпиләргә тыгыз итеп холлофайбер тутырабыз. Монда да агач таяксыз булмас. Тутырып бетергәч, энәгә тукума төсендәгә жеп саплап, яшерен жөй белән кулдангына типчеп куябыз. Гәүдәгә кечкенә генә йөрәк тә тыгып калдыралар – матур хисләребезнең гәүдәләнешә ул.

■ Аксыл тукумадан тегелгән өлешләрне уң ягына әйләндергәч,

эчке яктан таяк очы белән этеп, жөйне тигезлибез. Аннары аларны үтүкләргә дә кирәк булачак. Маймылның йөзгә башына яшерен жөй белән генә тегеп куябыз. Теккәндә урыныннан күчмәсен өчен, чукмарбашлы энәләр белән беркетеп торсаң уңай.

■ Кендек турындагы кисемне каплап, маймылның эчен тегәбез. Тегеп бетергәндәрәк кенә бер чөметем холлофайбер тыгып калдырсак, корсагы күперенкерәк булып, бөләкәчкә сөйкемлелек өстәячәк. Кендек уемы көрән төстәгә жеп белән чигелә.

■ Хәрәкәтчән булсын өчен тәпиләрне махсус ысул белән беркетәбез. Озын энәгә тукума төсенә ярашлы ныграк жеп саплап (мулине дә ярый), уң тәпинен гәүдәгә беркетеләсе ягыннан бер-ике чәнчеп алабыз. Аннары энәне гәүдә аша үткәреп, икенче тәпи беркетеләсе урыннан чыгарабыз. Ул тәпинен дә эчке ягыннан бер-ике чәнчибез. Шуң рәвешлән энәне гәүдә аша ике-өч тапкыр уздырабыз. Аннары жепне ныгытып тартып, тәпиләрне гәүдәгә кысабыз. Култык төбөндә жепне төенләп, энәне койрык турысыннан чыгарабыз, жепне кисәбез.

■ Көрән тукумадан иңе – 5 см, озынлыгы 20 см булган тасма кисеп алып, турыпочмаклык тегәбез. Бу – койрык булып. Аны булакка ярдәмендә уң ягына әйләндереп, эченә тимерчыбык тыгабыз. Карга борыны белән тимерчыбыкның очларын бөгәргә

кирәк, югыйсә ул тукуманы тишеп чыгачак. Койрыкны да беләнми торган жөй белән тиешлән урынына тегеп куябыз. Инде колакларны беркететик.

■ Маймыл туташның кашлары көрән жеп белән чигелә. Күзләренә кара төстәгә яртылы мәржән ябыштырдык (кара сөйлән дә матур булачак). Авыз-борынын башта гади карандаш белән ясыйбыз. Аннары теш чистарткыч таякчыкны көрән төстәгә акрил буяуга манып, шуң эз буенча йөртеп чыгабыз. Телен кызыл буяу белән буйыйбыз. Андый буяулар табу мәшәкатьлән булса, чигеп кенә дә куя аласыз.

■ Без теккән уенчык – маймыл кызы. Аңа инде матур итәк тә кирәк. Фатинны 1 см киңлегендәгә тар тасмаларга теләп, һәрберсен атлас тасмага элмәкләп беркетәбез. Итәк маймылның биләнә бөйләп кенә куела.



Ә бу сөйкемлән Кар кызларын тегүгә багышланган мастер-классны сайтыбыздан карый аласыз.

ХУЖАБИКӘ / аш-су

«Сөөмбикә»нең кунагы — Руслан ШӘРӘФЕТДИНОВ. Укучыларыбызга «Татарстан—Яңа гасыр» каналыннан атна саен күрсәтелүче «Секреты татарской кухни» тапшыруының алып баручысы буларак таныш ул. Шаяннар һәм тапкырлар клубындагы атаклы «Дүрт татар»ның берсе булуын да хәтерлибез әле без аның. Әлмәттә туып-үскән Русланның Казанда «кайнавына» да 16 ел икән инде.

Телевидениедә шушы тапшыруны алып бара башлагач, үзенә дә аш-су эзерләүгә һәвәслеге уянган. Хатыны — Татар дәүләт опера һәм балет театры балеринасы Гөлназны, кызы Самирә белән улы Әскәрне җае чыккан саен төмле ашлар белән генә сыйлый ул хәзер. Кеше кулланган рецептларны да үзенчә баета, яңаларын уйлап чыгарырга ярата. Укучыларыбыз өчен Яңа елга яңа сый эзерләвен сорагач та, Руслан ялындырып тормады — гади генә әйберләрдән бәйрәм бизәгә булырдай ризык пешереп күрсәтте.



Фото: Алексей Сагитов

ТАБЫНГА — «ЧЫРШЫ»

Кипәк:

(биш кешелек гаилә өчен)

- кило ярым ит фаршы;
- 200 г чүпрәсез катлы камыр;
- 200 г төшсез караҗимеш;
- 1 баш суган;
- төменчә тоз-борыч;
- агач таякчыклар.



Әш барышы:

■ Фаршка ваклап туралган суган, төменчә тоз-борыч кушып, яхшылап болгатабыз. (Фаршка суганны жөлләмичә кушарга кирәк. Суганы күбрәк һәм ите майлырак булса, ризык сусылрак, төмлерәк була).

■ Агач таякчыкларга өчәр караҗимеш эләбез. Жимешләр сусыл булса, аларны алдан суга салып торунуң кирәге юк, өгәр дә инде корырак икән, жылымса суга салып, берәз җебетеп аласы була.



■ Таякка элгән җимешләрне шактый калын итеп ит фаршы белән төрәбез. Ит таралып төшәрлек булмасын – уч төпләре белән яхшылап кыскалагыз! Кырыйдагы җимешләр күренеп калсалар да ярый, алай матуррак та булачак өле.

■ Бүлмә температурасында җебелгән камырны кунага салып, уклау белән төгөрәтеп җәябез. Артыгын юкартмагыз, 0,2-0,3 мм калынлыгында булса, шул җиткән. Шушы камырны ярты сантиметрлы тасмаларга теләбез.

■ Ит өстеннән спираль рәвешендә камыр тасмаларны чорныйбыз. Тасмаларның ике башын да таякка чорнап куярга кирәк. Алай итмәсәң, камыр кирәкле рәвешен сакламайчак.

■ Таба төбенә фольга җәеп, итле таякчыкларны тезәбез. Майлаган табага гына да тезәргә мөмкин. Араларын бушрак калдырыгыз. Мичкә тыгар алдыннан өсләрен үсемлек мае белән майлап алырга кирәк булачак.

■ Сюрпризлы Яңа ел котлетлары 200 градуска кадәр кызган мичтә 40 минут чамасы пешә.

■ Бу ризык Яңа ел табынына дип өзерләнде – бәйрәмчә итеп бизик өле үзен. Моның өчен зур матур тәлинкәгә түгәрәк төбикмәк салабыз. Итле таякчыкларның бер очын төбикмәккә кадап, икенче очын бер-берсенә терәп, бастырып куябыз. Үзенә күрә, чыршы хасил булды. Инде «чыршы» очына кызыл помидордан киселгән лалә чөчөгә кадыйк та, табын уртасына куйыйк. Ышаныгыз, якиннарыгыз бу ризыкны өле бер генә пешертмәс үзегездән. Яңа ел мөбарәк булсын!

«Ә дигәнче».



Бәйгебезне Казан шәһәренә 415 нче балалар бакчасында тәрбияче булып эшләүче Миләүшә ШИҖАБИЕВА дәвам итә. Ул тәкъдим иткән бу торт теләсә кайсы бәйрәм табынына куярлык.

Кипәк:

(камыр өчен)

- 5 йомырка;
- 150 г шикәр комы;
- 150 г он;

(эчлек өчен)

- ярты литр кибет каймагы;
- 150 г шикәр комы;
- 3 банан һәм бизәү өчен кокос йомыркасы. (Без аның урынына уылган шokolod куландык, әмма Яңа ел табынына куяр өчен пешерелгән тортны кокос йомыркасы белән бизәсәгез, матуррак булачак.)

Әл батышын

- 5 йомырканы яхшылап күпертәбез. Шуңа он белән шикәр комын кушып, янә берәз тугыйбыз.

■ Кечерәк табаның төбен майлап, камырны шунда бушатабыз да 180–200 градус кызулыктагы мичтә 20 минут пешерәбез. Баштагы 15 минутта мичне ачарга ярамай.

■ Пешкән коржны берәз суытып, озын пычак белән икегә бүләрбез.

■ Кибет каймагын шикәр комы белән тугыйбыз.

■ Коржның берсен зур тәлинкәгә салып, өстенә шикәрле каймакның яртысын ягабыз.

■ 3 бананны юка гына итеп төгөрмәчләп турап, каймак өстенә тезәрбез дә икенче корж белән капыйбыз. Аның өстенә каймакның калган яртысын сылап, кокос йомыркасы сибәрбез.

■ Тортны берәз суыткычка куеп торсагыз, ул йомшабрак китәр.



XXI гасырның тагын бер елы тәмам. Алда яңа — 2016 ел — Шәрык календаре буенча Кызыл маймыл елы! Быелгы ел тынгысызрак, ыгы-зыгылырак булырга охшап тора. Маймылның холкын үзегез беләсез инде! 2016 елның стихиясе — ул, ә ул гел хәрәкәттә, гел югарыга үрли. Ул яктылык, жылылык чыганагы. Юлындагы киртәләргә жип, алга ыргыла. Димәк, 2016 ел яңа үрләр яулау, дөньяга балку, танылу, үзгәрү, яңа эшләр башлау өчен яхшы вакыт булырга тиеш. Бөтен нәрсәдән яхшылык эзләүче, белемгә, яңалыкка омтылучылар өчен Маймыл елы уңыш вәгъдә итә. Елны уңышлы итеп уздыру өчен фэн-шуй белгечләренең киңәшләренә кызык өчен генә булса да күз салыйк әле. Дөнъяныкын белмәссең, бәлки, ярдәмә тиеп куяр.

МАЙМЫЛ ЕЛЫ — МАЙМЫЛЛАНМА!

Нинди киём кияргә

Кызыл маймыл белән бер күрдә дулашу өчен, ул кебек янып торган жете төсләр сайларга кирәк. Болар, кызыл, сары, кызыл-сары, жирән, мәржән (коралл) төсләре. Мут маймыл көмеш төскә дә сүз әйтмәс. Фөкәть шушы көнне кию өчен генә яңа күлмәк алырга димәгән. Муеныгызга маймыл яраткан жете төстөгә шарф яки муенса гына да тага аласыз. Гел киеп, инде берәз ялыктырган күлмәкне дә бөйрәмчә итеп үзгәртәргә була. Мәсәлән, күлмәкнең яка читенә, жиң очларына ялтыравык сәйләннәрдән берәр үзенчәлекле бизәк чигеп куйсагыз, яңа күлмәк алып кигәндәй булырсыз.

Кадрле ир-егетләребез үзләренәң гомер бакый яратып кия торган караңгы төстөгә костюмнарыннан булсалар да, маймыл аларны кичерәчәк. Иң мөһиме — костюм эченнән кигән күлмәк тел-теш тидерлек булмасын да, галстуклары күз явын алсын.

Чәчне ничек ясарга

Хатын-кызның зиннәте — чәч. Кешенең күзә иң элек чәчкә төшә. Чәч караулы булса, хатын-кыз затлы күренә. Чәчкә килешле икән, кигән күлмәгенәң ниндилеге дә мөһим түгел. Кыска чәчләргә ялтыравыклар сиптереп, күпертергә мөмкин. Уртача озынлыктагы чәчләргә бөдрәләтеп, иңнәргә таратып кына салсаң да матур. Озын чәчләргә исә әллә нинди өкәмәт рәвешләргә кертәп үрергә була. Ничек кенә булса да, чәч сезне бизәргә тиеш. Жиңел холыклы итеп күрсәтә торган прическалар киңәш ителми — андыйларны маймыл дус өнәми.

Табынга нәрсә куярга

Мул табыннан башка бу бөйрәмне күз алдына да китерә алмыйбыз. Мандариннарың, атаклы оливьесың нинди Яңа ел булсын инде, ди?! Ә менә тәмлетамак маймыл нәрсә ярата икән соң? Аның күңелен ничек күрергә?

Маймыл матур итеп бизәлгән табигый ризыклар ярата. Гаҗәеп бай табын әзерләү мәҗбүри түгел. Иң мөһиме — матур итеп бизәлгән булсын ул. Өстәлгә ак эскәтер жәеп (аның өстеннән өфлисун төсендәге тар гына жәймә жәяргә була), тастымалларны, кашык-чөпчөкләргә ачык төстөгә матур тасмалар белән бөйләсәң, бик матур булачак. Шуңа ук тасмаларны күбәләкләп бөйләп, булакчалар белән эскәтер читләренә дә беркетергә мөмкин.

Маймыл — жылы як кунагы. Жиләк-жимеш, баллы төм-том ярата. Аларны өстәлгә мулдан тезегез. Ә менә хәмер исен маймыл бер дә яратмый икән. Моңы да истә тотыгыз.

Болар шаярулы киңәшләр иде, әлбәттә. Яңа елны ничек каршы аласын һәркем үзенчә хәл итә. Ничек кенә каршы алсаң та, уңышлы, бөрәкәтле, тыныч-имин ел булсын ул.

Барыгызны да Яңа ел белән тәбрик итәбез, кадрле укучылар!



КУЧКАР. Һөнәри һәм ижади сәләтегезне күрсәтү өчен бик яхшы ел булачак. Тормышның теләсә кайсы өлкәсендә уңышка ирешерсез. Һөнәрегезне үзгәртсәгиз, отарсыз. Бу сезгә жан тынычлыгы да бирер, дәрәжегезне дә арттырыр.



ҮГЕЗБОЗАУ. Сезне уңыш, Һөнәри үсеш, керемнәренң артуы көтә. Гаиләгездә дә куанычлы хәлләр, шатлыктар күп булачак. 2016 ел — гаилә кору яки бәләкәч алып кайту өчен бик яхшы вакыт.



ИГЕЗӘКЛӘР. Шатлыгы да, мәшәкате дә җитәрлек булыр. Эшегезне җиренә җиткереп башкарырга тырышыгыз, югыйсә җитәкчегезнең начар мөнәсәбәтенә юлыгуыгыз бар. Эш алыштыру өчен кулай ел түгел. Тормышыгызда зур үзгәрешләр көтелми.



КЫСЛА. Һөнәри яктан күтәрелешләр булмаса да, финансыгыз тотрыклы калыр. Эш сөюегез, тырышлыгыгыз һәртөрле киртәләргә дә җиңәргә булышыр. Ялгызыгыз гына калырга теләгән, ялыккан мизгелләр булыр.



АРЫСЛАН. Тормышыгыз зебраны хәтерләтер. Берара уңай булса, берара — авыррак. Авырлыктарның вакытлыча гына булуын онытмыйча, үзегезне кулда тотсагыз, уңышка ирешми калмассыз. Таныш булмаган кешеләр белән серләр бүлешмәгез, зыяны тиешә бар.



СӨМБЕЛӘ. Шәхси тормышта да, эштә дә зур уңыш көтелә. Һәр яктан яхшы үзгәрешләр булачак. Яңа эшкә керешсәгиз, отарсыз. Ялгызлар быел насып ярларын очратып, гаилә корачак. Гаиләләргә дә күңелле сүрпризлар, хисләренң кабат дөрләве куандырачак.



БИЗМӘН. Катлаулы, чотерекле мәсьәләләргә хәл итәргә туры килер, башкарган вазыйфаларыгыз бик зур көч, игътибар сорый. Аның каруы, әжерен дә мулдан алырсыз. Шәхси тормышыгыз үз җае белән барыр, зур вакыйгалар көтелми.



ЧАЯН. Елның үтеп киткәнен дә сизми калырсыз. Яңа сәфәрләр, яңа танышлар, яңа хисләр бөтереп алыр. Шундый сәфәрләрнең берсе язмашыгызны бөтенләй дә үзгәртеп ташларга мөмкин. 2016 ел — яңа эшкә күчү, Һөнәр үзгәртү өчен менә дигән вакыт.



УКЧЫ. Көчегез артыр, Һөнәр баскычында югарырак күтәрелерсез, керемегез дә кимемәс. Сизгерлегез низаглардан котылып калырга ярдәм итәр. Дус-ишләрегез арасында дәрәжегез артыр. Яңа танышлар белән сак булыгыз. Читләргә серегезне ачмагыз.



КӘЖӘМӨГЕЗ. Теләсә нинди мәсьәләгә дә хәл итәрлек көчкә ия булырсыз. Хыялларны, теләкләрне чын итә торган ел бу сезнең өчен. Тырышлыгыгыз да, хезмәтегез дә тиешенчә бәяленер.



СУКОЯР. Һөнәри вазыйфаларыгызны башкарганда аеруча игътибарлы һәм тыныч булырга тырышыгыз. Ашыгуыгыз зыян салырга мөмкин. Якыннарыгыз белән дә түземле булыгыз. Ел катлаулырак башланып китсә дә, тора-бара уңай якка үзгәреш тоярыз.



БАЛЫК. Тыныч, рәхәт ел көтелә. Уңышларыгыз күнелегезне генә куандырып калмас, акчалата әжерен дә кайтарыр. Шәхси тормышыгызда да мәхәббәт, аңлашу, хөрмәт кебек якты хисләр өстенлек итәчәк. Бергә уздырган ял сезне әле тагын да якынайтачак.

Фәүзия БӘЙРӘМОВА (5.12.1950) — сәясәтче, язучы, жәмәгәт эшлеклесе.

Саба районы Сабай авылында туа. Сигезенче сыйныфтан соң район газетасына эшкә урнаша. Аннан театр училищесын тәмамлай. 1983 елда Казан дәүләт университетына укырга керә. Беренче зур әсәре — «Болын» повесте. Сиксәнненче еллар ахырындагы үзгәрешләр аны милли азатлык көрәшчесе итеп таныта. 1990–1995 елларда — Татарстан Республикасы парламенты депутаты. Ижаты да шул елларда активлаша. «Кырык сырт», «Соңгы намаз» (шушы һәм «Кара урман» романы өчен 2001 елда Татарстан Язучылар берлегенә Г. Исхакый исемендәге премиясенә лаек була), «Караболак» романнары халкыбыз язмышын таныта торган әсәрләр. Соңгы елларда зур-зур тарихи романнары дөнья күрдә.

Ольга Аросева (21.12.1925–13.10.2013) — театр һәм кино артисты.

Мәскәүдә революционер Александр Аросев гаиләсендә туа. Ольгага биш яшь чагында әниләре яңа мәхәббәт артыннан Сахалинга китә. 1937 елда әтиләре кулга алынган, балаларны да шунда озаталар. Ольга, мәктәпне экстерн тәмамлап, цирк училищесына укырга керә. Ике елдан Мәскәүдәге театр мәктәбенә күчә. Ләкин аны да тәмамламый — өченче курста укыганда, апасының дипломы белән Ленинград комедия театрына эшкә урнаша. Төрле елларда төрле театрларда эшләгән актриса кинода 1940 елларда уйный башлай. Танылу китергән эшләре — Эльдар Рязановның «Берегись автомобиля» һәм «Старик-разбойник» фильмнары.

Эдит Пиаф (19.12.1915–10.10.1963) — дөньякүләм танылган җырчы һәм актриса.

Парижда туа. Әнисе аны эчкәче әбисенә ташлап китә. Соңрак әтисенә әнисендә — Нормандиядә фәхешханә тотучы әбисендә яши. Өч яшендә дөм суыр булуы ачыклана. Бәхеткә, алты яшендә күзләре ачыла. Аңа мәктәптә уку эләкми — әти-әниләр балаларын фәхешханәдә яшәүче кыз белән бергә укытырга теләмиләр. Тугыз яшеннән Париж урамнарында җырлап, тамак туйдыра. Танылу аңа 20 яшендә, «Жернис» кабаресында эшләгәндә килә. 1936 елда «Медрано» циркы аренасында узган концерттан соң, Эдит Пиаф исеме телдән төшми. Ә инде «Бөек Эдит Пиаф» барлыкка килүгә шагыйрь Раймон Ассо «гаепле». 1954 елда «Версаль серләре» фильмында уйный.



Татарстан



Россия



Чит илләр

декабрьдә кабынган йолдызлар



ЭНЖЕ КАЛФАК

Бердәнбер бугай ул. Алтын жепләр белән хәтфә тукумага татарның тарихын чигүче Луиза Фәсхетдинова хакында әйтүем. Әле бик борынгы ук булмаган заманда да һәр татар өендә кул эшенә маһир чигүче, тукучы, бәйләүче, каючы кызлар үскән. «Әбиемнең биш кызы булган. Этнә районындагы Бәрәскә авылына кунакка кайткач, диварга беркетелгән чигү эшләрен күреп хәйран калганым хәтердә. Һәр чигештә «Әниемә бүләккә» дигән сүзләр дә бар. Мин дә бер матур нәкышны мулине жебе белән тукумага күчереп, аңа: «Әбиемә бүләгем» дип чигеп куйдым. Беренче эшем шул булды».

Рәсем мәктәбендә укыган кызының юлы рәсем сәнгате училищесында, аннары Татарстан Фәннәр академиясенең тарих институтының аспирантурасында дәвам итә. Кызының бу юнәлешен әтисе – танылган рәссам Фәһим Фәсхетдинов та бик хуплый: «Кызым, бик кирәкле, бик игелекле шөгыль булыр бу. Өйрән син татарның нәфис мәдәният дөньясын. Оттырмассың!» Чыннан да, оттырмый Луиза. Чигешләренең хасиятен, чигү алымнарын, тукума төрләрен өйрәнә торгач, ул әллә нинди тарихи табышларга юлыга. Шәмаиле, намазлыгы гына түгел, кигән киеме дә алтын жепләр белән чигелгән халыкның кем булганлыгын аңлау өчен Луиза Фәсхетдинованың «Хәзинә» күргәзмәләре галереясына бер кагылып чыгу да житә. Ә ул үзе бу нечкә сәнгатьне 20 ел өйрәнгән. Ука белән чигү, тамбур ысулы белән бизәк төшерү генә түгел бит әле ул чигү осталыгы. Әйтик, Луиза ижат иткән ләүхәләрдә (шәмаил) мөселманны гомер буге озата барган дога сүзләрен укыйм. «Ожмах капкасы», «Фирдәвес», «Ихлас сүрәсе» – болары шәмаилләре. Тамбур ысулы белән элмәкләп тә, укалы

чигү белән дә эшлängән сәнгать әсәрләре – намазлыктар, сузанеләр (мәгънәви бизәкләр төшерелгән кашагалар) янында озакка тукталам. Ә бу шкафларда калфаклар тезеләп киткән. Һәр калфак шөһәр тормышының бер өлкәсеннән хәбәр. Әйтик, очлымлы калфакны ханбикәләргә генә кигән. Ә менә кыңгыр салып киелә торган биек калфакның – бикәләргә генә кигән баш киemenең тарихы тагын да борынгырак. Бу заманга якынайган саен, калфаклар жыйнаклана барган. XXI гасыр кызлары кечкенә генә көяз калфак яраталар. Луиза да чигү жепләренең генә түгел, бәлки, калфакка тезелә торган энже-мәржәннәреннән дә хасиятен жентекләп белә.

Хәер, Мәскәү Кремлендәге Корал пулатындагы патша киёмнәрен күреп, аларның, нигездә, Казан морзалары, сарай өһеле киёмнәреннән күреп, күчереп тегелгәннән белгәннән соң, югалган дәвер киёмнәрен тергезүне максат итә оста. Калфаклар, бүрекләр, жиләннәр – барысы да затлы тукумадан, алтын ука белән чигелгән, мех тотып бизәкләнгән... Сөембикә ханбикә кигән киёмнәренә Луизаның ничек күзаллаганын да күрдем. Япон сәнгатен хәтерләткән, шома чигү белән чигелгән кечкенә миниатюраларга сокландым да, Луиза Фәсхетдинованың шушы осталыгын отып, өйрәнәп калырга тиешле шәкертләре булмаганга көендем. Югыйсә аның Бохарага кадәр, Кырымга кадәр барып житеп эзләп тапкан, бөртекләп туплаган табышлары татарның югалган нәфис сәнгать ядкарьләре бит ул. Бу сәнгать өлгеләре белән Төркиядә дә, Иранда да, Омман солтанатында да Россия уртасында Татарстан дигән ил барлыгын белдереп кайткан кеше лә ул. Бу сәнгатьне саклап калу, аңа икенче гомер бирү Луизадан бигрәк, татарның үзенә кирәк.

Асия ЮНЫСОВА



Газета-журналга язылган өчен iPad!

1 Язылыгыз
30.12.2015 кадәр «ТАТМЕДИА» акционерлык җәмгыятенең кимендә өч басмасына язылыгыз (акциядә катнаша торган басмалар белән tatmedia.ru сайтында таныша аласыз).

2 Жибәрегез
язылу квитанцияләренең күчermәсен «Акция» билгесе белән түбәндәге адреска жибәрегез (телефон номерыгызны күрсәтергә онытмагыз): 420066, Казан, Декабристлар урамы, 2 нче йорт яки podpiska@tatmedia.ru

3 Отыгыз
Айпад, фотоаппарат һәм башка бүләкләр отарга ашыгыгыз!



Акциянең спонсоры

КУКМАРА «КУКМАРА МЕТАЛЛ
САВЫТ-САБАЛАР ЗАВОДЫ»

Kukmara

Сделано в России



2016 елның 12 феврален

**БҮЛӘКЛӘР
УЙНАТУ**



Акцияне үткәрү вакыты: 1.11.2015–10.03.2016.
Акция турында тулырак – tatmedia.ru сайтында.
Оештыручысы – «ТАТМЕДИА» акционерлык җәмгыяте.
Белешмәләр өчен телефон: (843) 222-09-84, өстәмә номер – 1261.

16+
Реклама

«Сөембикә» журналына иң кызыклы теманы сайла!

20 декабрьдән 25 декабрьгә кадәр журналыбызның сайтында www.suuyumbike.ru укучыларыбыз тәкъдим иткән темалар өчен тавыш бирү узакак. Иң күп тавыш җыйган тема авторларын бүләкләр көтә! Темаларны сайлауга сез дә кушылыгыз!